
हिन्दुमछस्य qs पुत्रो : 
A: साथमुपविष्टो-दानी विश्वविडग्रणीः ॥ 

श्रीमत्परमह॑सपरिब्राजकाचाय्योंदासीनवय्यीत्माराम- 
भयचत्पूज्यपाद शिष्येण 
श्रीमत्परसहँसपरित्राजकाचाय्योदासीनजय्येपण्डितखा मिज्वा हिर- 
दासभगवत्पूज्यपादाधिगतवेदवेदाङ्गविधेन 


श्रीसन्निखिलशाख्रनिष्णातपणिडतखासिहरिप्रसाद- 
वैदिकसुनिना विरचितम्‌ 
तान्य 


वैद्किधौरेयेण परमश्रद्धालना . श्रीमता हिन्दुमल्लजय- 
_ नारायणेन दानीत्युपसमाख्यातेन श्रेष्ठिवर्य्यण 


निणेयसागरमुद्रणालये रामचन्द्र येसू शेडगे द्वारा मुद्रापयित्वा 
प्राकारयं नीतम्‌ 


प्रथमावृत्तिः १०००] ` संवत्‌ १९७४ | [ मूल्यं ॥) 

त्वं नः पश्चाद्धरादुत्तरात्‌ पुर इन्द्र! निपाहि विश्वतः 
आरे अस्मत्‌ RUS दैन्यं मयमारे हेतीरदेचीः ॥ १ ॥ 
(Ro २।५१।१६ ) 
एपा खलु सर्वभ्यो बतेमानसूत्रारण्यकयाज्ञवर्क्यसंहिताग्रश्चतिग्रन्थेभ्यो 
Ta रूपतो विळक्षणाऽपि वैदिकसन्ध्यापद्धतिमेत्राणां विनियोगक्रमस्य 


सौष्ठवेन विनियोगस्य कर्मानुरूप्येण च सर्वेभ्यः सन्ध्यापद्धलन्तरेभ्यः प्रश- 
स्ततमेति विज्ञायते | नह्मस्यां वैदिकसन्थ्यापद्धतौ यो मन्रो यत्र विन्यसि- 


तव्यस्तत्र न चिन्यस्यते, यस्मिन्‌ चा कर्मणि विनियोक्तत्यस्तत्र न विनियु- 
ज्यते। न चैबंविधं सत्राणां विन्यासक्रमस्य सौष्ठवं विनियोगस्य कमोनुरूप्यं 


च कुत्रचित्‌ सन्ध्यापद्धलन्तरेषु eae | Tea हि सन्ध्यापद्धतयस्त- 
द्यथा वहुचानामेका, तैत्तिरीयाणामपरा, वाजसनेयकानामन्या, कौथुमानां 
पैप्पलादानां चान्याऽन्या, किं agar wae: शाखासंहितास्तावसः 
सन्ध्यापद्धतयः | सवीसु च ay wart विन्यासक्रमो विषमः परस्परं 
TAA: | न्सौ नाम लोके कश्चित्‌ सन्ध्यापद्धतिविदामुत्तमो यः पञ्य- 
ज्ञेव तट्टैषम्यं प्रत्यक्षतो न प्रतिपद्यते । मञ्राणां विनियोगस्य कर्मानानु- 
रूप्यं च तत्र सभैत्राचमनमञ्जनिरीक्षणादेवाववोद्धं werd, नास्ति 
क्रिश्चिद्विशेषायासापेक्षा | यावन्तः खळ मब्रविनियोगविदो मेधाविनो 
जनाः सर्वे ते विनियोजकलिङ्गादेव मन्नविनियोगं कमोनुरूपं मन्यन्ते | 
विनियोजकं लिङ्ग शब्दगतं भवेदर्थगतं वेति नास्ति कश्चिदाम्रहः | न 
च सन्ध्यापद्धत्यन्तरेषु सवेत्राचमने कर्मणि यो यो मन्रो विनियुज्यते 
तत्राचसनवचनः कश्चन शब्दो विद्यतेञ्थैतो वाऽसौ कथसख्चिदाचमनमभि- 
धत्ते a चाचमनवचने शब्देऽविद्यमानेऽथेतो वाऽऽचमनाभिधानाभावे 


TA तस्याचमने कमणि विनियोगस्तदचुरूपः कर्हिचिद्ववो कु शक्यते | 

अननुरूप इति तु सर्वेषां तत्तत्सन्ध्यापद्धतिविदां सूक्ष्महर्शां पण्डितानां T- 
सक्षम्‌। तत्र विनियोजकलिङ्गामावेञपि जायमानो सत्नविनियोगश्वेत्कमोनु- 
रूपो मन्येत, तदा सवेः सव मत्नविनियोगं कर्मानुरूपं मन्तुं क्षमः कृतसिह 
तद्विनियोगमय्यौदाकथया निरर्थिकया । वैदिकसन्ध्यापद्धतौ चाचमने 
कर्मणि “at नो देवीरभिष्टय आपो भवन्तु पीतये” इति म्र 
विनियुज्यते | तत्र “आपो भवन्तु पीतये” इत्युभयविधं विनियोजकं 
लिङ्ग प्रव्यक्तम्‌ | अपामाचमनस्य स्फुटमभिधानात्‌ । नह्यसौ at यथा 
शळ्द्तोऽपामाचमनमभिधत्ते तथाऽथेतोऽप्यभिधत्त इति न प्रव्यज्यते | 
न च प्रव्यक्ते तस्मिन्‌ जायमानं्तत्र तद्विनियोगः कर्माननुरूपः इत्युन्म- 
Sat फेनचिद्वक्तुमीञ्यते, विगतमस्सरेण खस्थमतिना कोविदेनेति तु 
किमु वक्तव्यम्‌ । तदिदं दिग्दशैनसात्रम्‌ । मन्रान्तरेषु तदनानुरूप्यस्थ 
प्रेक्षावद्भिः खयमुत्मेक्षितुं शक्यत्वात्‌। न चेकमेवैतद्वैरिष्लमस्यां IR- 
कसन्ध्यापद्धतौ पद्धलन्तरेभ्यः, 'किन्तहिं? वैशिष्लान्तरमपि वरीवृ- 
स्यते | 'किन्तदैशिष्लान्तरमिति चेत्‌? अन्नाचक्ष्महे सवोसु ह्यन्यासु 
तत्तच्छाखासन्ध्यापद्धतिपु तत्तच्छाखासंहितामिमानिनखैवर्णिका अधि- 
क्रियन्ते, भगवद्यामस्यां वैदिकसन्ध्यापद्धतौ च वेदसंहितामात्रामिमा- 
निनः सर्वे ते वैदिका इति महदिदं वैशिष्मम्‌ । तत्तच्छाखासंहिता- 
frat च बसिष्ठप्रश्चतयः स्मृतिकृतो विस्पष्टमामनन्ति | यत्रैतदुदाह्ृतं 
भवति “पारम्पय्योगतो येषां वेदः सपरिबृंहणः | तच्छाखं 

तच्छाखाध्ययनं तथा” (aro Mo ६।४३) 
इति | नचैतादक्षं तत्तच्छाख्रासंहिताभिमानं वैदिका बहुमूस्यमातिष्ठन्ते । 
तेषां दृष्टी ह्यतदत्यल्पमूल्यकं कमे | जातिदेशावनतिददेतुत्वात्‌ | नूनमवि- 
द्याप्रभवोऽयं सवेस्तत्तच्छाख्रासंहिताभिमानो नाम दुरभिमानः, IENA- 
यश्च निखिलो वर्तमानवेद्सहितापाठभेद/, तत्तत्सन्ध्यापद्धति भेदश्च 
कुत्सितो भेदः । न च जीवतीनां जातीनां धर्मस्य पुस्तकं किञ्चिद्नेकधा 
पाठभेदः ख््नेऽप्यध्यास्ते, नितं वा सन्ध्यांकमे कदाचित्‌ सहस्रधा वेभि- 
द्यते । जीवती चाद्यापि वैदिकी मनुप्रसूतिरेपा विरिष्टा जातिः । अतो 

न साऽऽत्मीयधर्मपुस्तकस्य वेद्सहितायाः प्रतिमअमनेकधा पाठभेदं यथा- 
शक्यं सोढुं, सन्ध्यापद्धतिभेदं च श्रेयस्करमवगन्तुसुत्सहते | अविद्याप्रभव- 
=m | अविद्याचाविद्यावतां भूषणं न सगगोरम्भादेव बिद्यावतामस्माकमिति 
मेऽसौ तत्तच्छाखासंहितामिमानो नाम दुरभिमानः, संस्पाद- 
यितव्यश्च वेदसंहितामात्रामिमानो नाम सुद्वमिमानः, अचुष्ठातव्यं च 
्वैदिकसन्ध्यापद्धसैव निशः सन्ध्याकमै नित्यं, न असतोऽपि पद्धयन्तरेण 
्रेयस्कागेबेंदिकेरिति Bae । नचाधुनिकेयं वैदिकसन्ध्यापद्ध- 
as Rass वैदिकानामुपादानमहैतीति शङ्किठुं शक्यते | 
प्रचाराधुनिकत्वेऽपि रूपतोऽनाधुनिकत्वात्‌ | यथा चैषा वैदिकसन्ध्याप- 
द्वतिः प्रचाराधुनिकस्वेऽपि रूपतो5नाधुनिका, तथा वयं दवितीयावृत्तौ 
सोपपत्तिकं सप्रमाणं च विस्तरेण वर्णयिष्यामहे । 
अखि खळ वैदिकानां hag पश्वसु महायज्ञेषु त्रह्मयज्ञो नाम 
Sh महायज्ञः, यं किल “स्वाध्याय!” इयाचक्षते | age भवति 
“ख्ाध्यायों Š त्रह्मयज्ञः” (शतप० ११।३।५।३ ) इति । तत्र 
खाध्यायो वेदाध्ययनम्‌ | अध्ययनमध्यायः, YR: स्वाध्याय इति 
तब्युलत्तेः | “अन्येषामपि eaaa” (अष्टा ६।३।१३७ ). इति 
SS; | मध्ये sse: प्रक्षेप इति (अष्टा० ७३।४)सूत्रे कैयटः | अभ्यु- 
दयनिःश्रेयसफळवत्त्व च वेदाध्ययने सौष्टवम्‌ । प्रयह्दै यथाविधि विधी- 
यमानं खळु वेदाध्ययनं नियमेनाभ्युदयं निःश्रेयसं च फळं सम्प्रयच्छति 
“याचन्तं ह वा इमां एथिवीं वित्तेन पूर्णा ददछोक जयाति; 
त्रिस्तावन्त जयति, भूयांसं वाऽक्षय्यम्‌, य एवं विद्वानह- 
रहः स्वाध्यायमधीते” (शतपथ० ११।३।८।३ ) इति gaa तद~ 
न्याध्ययनं नियमेनेति तदन्तराशयः । खो वाऽध्यायः स्वाध्याय इति 
तद्भात्पत्तिः | पेदादन्यस्याध्ययनं हि परेणापि विधीयमानं ss 
स्वाध्ययन मन्तुं शक्यते, वेदाध्ययनं तु खेनेव विधीयमानं खाध्ययनसिति 
तदभिप्रायः | वेद्‌ इति शाख्रान्तरोपलक्षणम्‌ | अत एवाह भगवान्‌ मनु: 
““ुद्धिबृद्धिकराण्याछु धन्यानि च हितानि च । नित्यं 

` शासत्राण्यवेक्षेत निगमाँञ्चैव वैदिकान्‌” (ago ४१९) इति । 
यत्तु खशाखावेदाध्ययनं खाध्याय इति केषाञ्चिद्‌ वसिष्ठा दिस्सृत्थु- 
पाश्रयं व्युत्पादनम्‌ | तदति फल्गु । सङ्कोचे प्रमाणाभावात्‌ । 
“तपोबिशेबैर्विविपैत्रेतैक्च विधिचोदितिः । वेदः क्रत्स्नोऽ- 
धिगन्तव्यः सरहस्यो द्विजन्मना” (मड २।१६५) इति 
मानंववचोविरोधेन स्मृत्यन्तराप्रामाण्यस्य AG शक्यत्वात्‌ । TS च 
मानवं बचो वचोऽन्तरेभ्यः सवेदा सवेत्र Coad यत्किश्विद्वद्त 
तद्भेषजं भेषजतायै? ( ताण्ड्यत्रा० २३।१६।७) इति थुतेर्निर्वि- 
वादम्‌ | न च तत्खाध्यायशब्दं वेदाध्ययनं विचक्षणोऽपि कश्चित्‌ प्रतिदिनं 
area frag चहुम्यते | मञ्रपाठभूयस्ववात्‌। अध्ययनं च प्रतिदिनं 
कार्स्न्येन भगवतो वेदस्यावश्यकम्‌ | ४:खाध्यायो 5ध्येतव्य;? 
( शत० ११।३।८।३ ) इयविशेषेण तद्विधिश्रुतेः, अध्ययनाभावे प्रय 
que | तदिदमालोचयन्तः किलास्मत्पूवैपुरुपास्तत्रभवन्तो वेदाथ- 
विदो मह्यः समग्रस्य भगवतस्तस्य प्रत्यहं नियमेन क्ृत्लतोञ्च्ययनाय 
कृपया परया सारभूत मुख्यमर्थ सन्ध्यामञ्जेरेमिः sg, समग्रान्‌ 
वा वैदिकान्‌. Wa सन्ध्यामन्रैरेभिः ssh सायंप्रातः प्रत्य 
चिधितस्तदध्ययनेनेव च सकळवेदाध्ययनं हन्तकारप्रदानेनातिथियज्ञानु- 
प्लानमिव कथब्बिन्मनसि चक्रुरिति महतां परामशेः | सोऽयं तत्रभवडूर- 
स्सत्पूवेपुरुवैमेहर्षिमिः सन्ध्यामञ्रैः सङ्गृहीतः सारभूतो सुख्यो बैदिको5थः 
सङ्कुचितो वा वैदिको सन्ननिचयो वैदिकसन्ध्यापद्धतावेब TATA 
राराज्यते न सन्ध्यापद्धत्यन्तरेषु कुत्रचिदिति भूरिवैशिष्टयमिदं भगव- 
amet वैदिकसन्ध्यापद्धतौ पद्धयन्तरेभ्यः | तदेवं बहुविधं वैशिष्सं नाम 
सर्वाङ्गसौन्दर्य्य समाश्रयन्ती सलप्येषा वैदिकसन्ध्यापद्धतिकासिनी किच्चि- 
्ज्योतिमेयभाष्यभूषणानळङ्कृता भवन्ती नात्मग्रियाणामन्तर्थियां वैदिकानां 
मनोमुद्मजीजनत्‌ , अल्पविद्ल्पश्रुतविनिर्मितिरनेकविधकैव्योख्यानकस्पैः 
. काष्णोयसामूषणैराच्छादिताखिलगात्रा भवन्ती च भवती शबरयोपितेव 
नागराणां, द्रष्ठमनसां केषाब्बिद्न्येषामपि नेत्रपद्मानि नातीदपत्‌ , वेत्र 

सर्वतः प्रकाशितव्यं प्रत्यज्ञमात्मवैशिष्ठ॑ च ज्योतिरभावे वणिगिव मणि- 
मौक्तिकप्रवालादिद्रव्यजातमंशतो5पि न जातु प्राचकाशत्‌ , प्रत्युताभिन्यक्त- 
Ha विधादृकेवाय्यैकुमारिका पुरुषमात्रादनवशेषेण तस्सर्व प्राचिच्छदत्‌। 
तदेतदपमानमिव भगवलास्तस्या अमिमन्यमानैरस्मामिः सवोङ्गदीप्तिंकरं 
ज्योतिर्मयं दिव्यं भाष्यभूषणं ` निमौतुमुदयुस्जि। भगवतो वेदपुरुषस्थ वेदि- 
पुरुषस्य च परमानुग्रहेण तूर्ण तादृक्षं भाष्यभूषणमेकं यथामति निमाय 
श्रद्धापूवेकमा TÑ आ च पादतळात्‌ सै शुद्धतमं TATA qgra: सम- 
SAL | घृणास्पदभूतानां व्याख्यानान्तरकार्ष्णायंसाभूषणानां चोपयोगो 
मात्रयांऽपि न पय्येशेषि, यथायथं प्रकाशितव्यं निखिछाङ्गवैशिक्षं च भग- 
FAA यथासामर्थ्यं सर्वशः पदे पदे प्राकाशि । तदिदसिष्टं विशिष्ट 
सरळं सरसं मामकं वैदिकसन्ध्यापद्धतिभाष्यं वेदाथेतत्त्वविदों विवेकिनो 
विद्वांसो माध्यस्थ्यधिया यथावकाशं पश्यन्तु, पठन्तु पाठयन्तु च स्वाध्या" 
यचुद्धयो धमोनुष्ठानमतयो ब्रतिनो देशिकाश् प्रतिदिनं यथाविधि निर- 
न्तरम्‌, तुष्यतु च तेन सततं विश्वमूतिभेक्तवत्सलो भगवान्‌ वेदिपुरुषो 
चेदपुरुषश्चेति मुहुमुहुमेनसा वाण्या च साञ्जलि सम्प्राथैयामहे ॥ 

अथ शुद्धाशुरूस | 


š —— 0 <——na) 


अशुद्ध 


` सतो यो असे 


भर्तः =मतेव्यो 
HATTA विशेषात्‌ | 


शुद्धस्‌ 
मतों यो असे 
ASAT 
प्रत्यवायस्याविदोषादिति । 
नैतद्वक्तव्यम्‌ | निमित्तभेद- 


_ प्रत्यवायभेदाभ्यां विशेषात्‌ | 


भाषात्मक पद्चम्‌। गाथास्मक TAR | 
aa! we! 
रह्म! waa! एवमग्रेऽपि सम्बो- 
धनेषु सर्वत्र वेदितव्यम्‌ 
प्राणं भविष्यतीति प्राण पोपविष्यतीति _ 
बज्न शीर्षणि क्रतुम्‌? बज्ने भरति शीर्षणि क्रतुस्‌ ' 
as Re f सोऽयं दिशोरधिपत्योश्व 
पितृया नाख्यां पितृयाणाख्यां 
अत्यदू यथामति खयं 
संशोध्यम्‌ 
os 

अथ वेदिकसन्ध्यावेदिकभाष्यम्‌ | 


en SSO 


सूर्य चन्द्रमसं दिव च एथिवीं व्योम ग्रहं तारकं, 

जीवानासुपभोगसाधनमिदं भोग्यं च नानाविधम्‌ | 

संगादौ विदधाति कर्मफलदो धाता विधाता स्वयं, . 

सत्यानन्दचिदात्मको शुरुवरो यस्तं नुमो5हर्निशास्‌ ॥१॥ 

यात्वा चैदिकसिद्धान्त ध्यात्वा च चेदिपूरुषस्‌। 

भाष्यं वैदिकसन्ध्यायाः करियते वैदिकाभिघम्‌ ॥ २॥ 

न्ध्या कि औतं कर्म स्यादहोखित्‌ सार्वम्‌ ? । श्रुत्या विहितं औत, 

स्मृत्या विहितं स्मातेम्‌ । सातेमिति त्रूमः । किं कारणम्‌ ! यत्कारणं 
श्रुतौ तद्विधानं नोपलभ्यते, wal च तद्विधानमुपरमामहे | अस्ति तावत्‌ 
स्मृतौ तद्विधानं सुव्यक्तम्‌ “यज्ञोपचीती निद्योदकः सन्ध्या- 
gueia वाग्यतः” ( आश्व० Jo ३।७।३ ) इप्येवज्ञातीयकस्‌ | 
यज्ञोपवीती-=यत्र दक्षिणं बाहुसुद्धरते सव्यमवभत्ते तदुपवीतं यज्ञोपवीत, 
तद्वान्‌ | नित्योदकः=नियतख्नानाचमनादिकः, नित्यं नियतमुदक 
स्ानाचमनादिक्रियायै यस्य, स तथेति wget: | न च स्मृतौ 
तद्विधाने विद्यमाने श्रौतं कर्म सम्ध्येति कथञ्चिदास्थाठुं शक्यते | 
aa तस्य च नास्ति कश्चित्‌ सन्देहः । तस्मात्‌ सातै सन्ध्याकर्मेति 
निश्चितम्‌ । नेतङ्कक्तव्यम्‌ । स्मृतौ तद्विधाने श्रुती तद्विधानस्या- 
थिकत्वात्‌ । यस्य खड कर्मणः स्मृतौ विधानं विद्यते, श्रुती तद्वि- 
` धानमर्थादापद्यते | नहि स्मृत्या wast किञ्चिद्‌ विधीयते । किन्ति ! 
यदू यदू विधीयते तत्‌ सवै श्रुत्यर्थमचुसत्य विधीयते । कि कारणम्‌ 

यत्कारणं श्रुत्यर्थमनुसरन्ती सा Pere विदधती प्रामाण्यमश्चुते, अन्यथा 
चाप्रामाण्यम्‌ । मनुष्यकर्तुकत्वात्‌ | मनुष्यकतंका खढ स्मरतिः । मनु- 
qa सततं प्रकृतिवशगाः | तत्र खभावतो अमप्रमादादयो दोषा 
सम्भाव्यन्ते | तत्कर्वेका चेत्स्मृतिः श्रु्र्थमननुसरन्ती वर्तेत, तदाऽनृतव्या- 
घातादिभिदोषैने जातु परिसुच्येत | नहि यस्याः कतीरो अमप्रमादादि- ` 
दोषदूषितचेतस्का वतन्ते तत्कतृंका स्स्तिरनृतव्याघातादिभिदेषिरासमानं 
परिमोचयितुं कथश्चिदीष्टे । अपरिमुच्यमाना च नूनं जह्यात्‌ प्रामाण्य- 
Aga चाभ्रामाण्यम्‌ । अनृतव्याघातादिदोषाणामपरामाण्यहेतुस्वस्य 

भैसम्मतत्वात्‌ | अत एव ब्राह्मणानामतरेयप्रभृतीनां प्रामाण्यं सिषाध- 
यिघुस्तत्रभवान्‌ गोतमो सुनिः पूवेन्तावत्‌ पूर्वपक्षसूत्रं सूत्रयाम्भूव तद्‌ 
प्रामाण्यमदतव्याघातपुनरुक्तदोषेभ्यः” | (त्या २। १ 
५७ |) इति । न च श्रुत्यर्थप्रचाराय प्रवतेमानानामाश्चलायनप्रभृतीनां 
मुनीनां स्मृतिरेषा श्रुत्य्थीननुसारिणी खभ्नेऽपि सम्भावयिठुं शक्यते, 
कि पुनरभ्युपगन्तुम्‌ | श्रुत्यथीनुसारित्वे च तस्याः श्रोतं कर्म सन्ध्या 
न स्मातेमिति सुखेनापन्नम्‌ | यदुक्तं श्रुतिविधानानुपलम्भ इति | aa 
युक्तमुच्यते | तद्विंधायिकायाः श्रुते विद्यमानत्वात्‌ | विद्यते तावत्‌ सन्ध्या- 
कर्मविधायिका श्रुतिः “उप त्वाऽग्ने दिवे दिवे दोषावस्तधिया 
वयम्‌ | नमो भरन्त एमसि (Ro १।१।७।) इति | अग्नेत 
अभ्निरग्रणीः, अनुशास्ता गुरुरिति यावत्‌, तत्सम्बोधने हे मनुष्याणाम- 
साकमग्रणीजगहुरो परमात्मन्‌! दिवे दिवि-अहरहः प्रतिदिनं दोषा- 
चस्त-ात्रावहनि रात्रिन्दिवयोः सन्धौ सायंप्रातः धियाज्मनसा त्वदे- 
कचेतसा नमो 'भरन्तः=नमस्कारे सम्पादयन्तो “नसः शास्भवाय 
q मयोभवाय च” (Ago १६ | ४१) इत्यन्तं मन्त्रजातमुच्चा- 
रयन्तो वयंस्त्दत्पुत्राः सर्वे वयं मनुष्याः; त्वास्त्वामन्तरात्मानं भगव- 
म्तम्‌-उप+एमसिन्लेटो रूपम्‌, “इद्न्तोमसि” ( अष्टा० ७। १ 
- ४६) इति मस इः। उपागच्छाम उपासहे, उपागच्छेम, TAAN 

' गायञ्योपासीमहीत्यर्थः | सत्यपि विधौ दृशीदिकेऽत्यस्मिन्‌ कर्मणि जाय- 

मानः कथश्चित्‌ प्रमादः क्षन्तुं पाय्येते, न पुनरस्मिन्‌ सन्ध्याकर्मणि कर्हि- 
चिदिति योतयितुमुत्तमपुरुषप्रयोगः | हे अग्ने ! सन्ध्योपासनगोचर- 
भवन्नियोगाश्रया वयं जाताः स्म इति तत्मयोगार्थः | योष्माकीणाः पूर्वजाः 
BAT वाचा मनसा यथासामर्थ्यै विधिपरिपारनाय सन्ध्याकर्मणि यथा- 
काळमवतिष्ठन्ते स्म, तत्तनयेथुष्माभिरपि यथासामथ्यै तत्परिपालनाथ 
तत्र यथावेलमवस्थातव्यमिति तत्मयोगाशयः । यस्त्वेष सिद्धान्तो 
मन्त्रेषु पठ्यमानो विधिरुत्तमपुरुषप्रयोगाद्‌ विधि वाधित्वाऽभिधाय- 
कृत्वमवलम्बत इति, स्त॒ सत्यामन्यत्र विधिश्रुतों बोद्धव्यो न सर्वत्र । 
सन्ध्याकर्मणि सुख्यो गायत्रीमन्त्रः | नमोमन्त्रान्तानि च मन्रान्तराणि 
तदङ्गानि | न चाज्ञैविनाऽनुष्ठीयमानं . किञ्चित्‌ कर्म फलायावकल्पते | 
अतो सुर्यवदङ्गानुष्ठानमपि -तत्रावशयकमित्येतदववोधयितुमान्नायते 
“नसो भरन्त एससि” इति | सूक्ष्मतमो जगतां गुरुरीश्वरोऽस्िः | 
अन्तरात्मत्यात्‌ | न चान्तरात्मानं सूक्ष्मतमं भगवन्तं बाह्यात्मानः 
संसारिणो जनाः किञ्चिद्‌ द्वारमनपेक्ष्य सहसोपागन्छुं शक्तुवन्ति | द्वारं 
च सुगमं न गायत्रीमन्नतोऽन्यत्‌ किश्विदुदाहतु शक्यते | द्वारान्तराणां 
सर्वेषां तदपेक्षया दुर्गमत्वस्य प्रत्यक्षत्वात्‌ | ओमिति च तदानीं गायत्री: 
मन्नान्तगेतत्वादनुदाहरणम्‌ । गायत्रीमब्रस्य प्रतिदिनं संसारिणां ag- 
ष्याणां भगवति तसिन्नात्मोपागमने द्वारत्व॑ चोत्तरमीमांसायां सूत्र 
याम्बभूव सूत्रकृदू भगवान्‌ बादरायणो . मुनिः “छन्दोऽभिधानान्नेति 
चेन्न, तथा चेतोऽपणनिगदाल्‌” (qo १ । १। २५) इति। 
“गायत्री वा इदं सवम” (छां० २। १२। १) इति गायत्री 
च्छन्दसः पूर्वत्राञमिधानात्‌ “यदतः परो दिवो ज्योतिः” (ste 
३ । १३ । ७) इत्युत्तरसिन्‌ ज्योतिवीक्ये ज्योतिइशब्दं ब्रह्म नेति 
चेन्न, यथा प्रणवेन तथा गायत्रीच्छन्दसा जगहुरो ब्रह्मणि चेतसोऽप- 
णस्थोपागमनस्य निगदादभिषानादुत्तरसिन्‌ ज्योतिर्वाक्ये ज्योतिइशब्द 
ब्रह्म युक्तमिति सूत्रार्थः | यद्‌ द्वारं. तन्मुख्यं, तत्साहाय्यमाचरदन्यत्‌ सवे 
चामुर्यमिति सार्वत्रिको नियमः | तस्माद्‌ विधीयमानेऽसिन्‌ सन्ध्या- 

कर्मणि मुख्यो madre, नमोमन्त्रान्तानि च सर्वाणि मत्रान्तराणि 
तदङ्गानीति साधु प्रतिपद्यामहे | 

. अस्ति च छन्दोगानां ब्राह्मणशेंपे षड्विशब्राह्मणे$पि सन्ध्याकर्मविधा- 
-यिका श्रुतिः “तस्मादू ब्राह्मणो5होराजस्प संयोगे सन्ध्या- 
मुपास्ते” ( पढ्विशत्रा० ४।५ ) इति। ब्राह्मणः-ञ्रह् वेदः, तत्परो5- 
विकारी जनः | उपास्ते=्लेटो रूपम्‌, उपासीत | अध्वरमीमांसकास्तु ` 
सम्ध्याकर्मविधाने “अहरहः सन्ध्याछुपासीत' इति शाखान्तरी- 
यतराहमणश्चुतिसुदाहरन्ति । साऽपि मात्त्रवर्णिकश्चतिमूङत्वादिह ममाणं 
निबीधम्‌ | न चैतावत्सु सन्ध्याकर्मविधायकेषु श्रुतिवचस्सु सत्सु सन्ध्या- 
कर्म स्मा न श्रौतमिति वचः कथब्विच्छुद्धात॒म॒त्सक्षते । अथोच्येत 
सन्ध्याकर्मणि तावदुपनीतस्माधिकारः । उपनयनं च स्मातेः संस्कारः 
विशेषः | स्मृतिषु सर्वत्र तद्विघानोपलब्धेः | यत्रैतदुदाह्ृतं भवति 
“वसन्ते त्राह्मणसुपनयीत, ग्रीष्मे राजन्यं, दारदि वैद्यम 
(आप० धर्म qo URS) इति । .न च यत्कमोधिकारसम्पादकः 
संस्कारः WM कर्म न स्मातेमिति कथञ्चिद्‌ घटते | तस्मात्‌ सातै 
सन्ध्याकर्म न श्रौतमिति | नैतद्‌ वक्तव्यम्‌ | दुत्तोत्तत्वात्‌ । दत्त 
wa पुरसादू-यस्य स्मृतौ विधानं विद्यते श्रुतौ तद्विधानमर्थादापद्यत 
इति | तदिह न Aaaa | उपनयनं च श्रुतिसिद्धः संस्कारविशेषः 
श्रुतिदर्शनेन निःसंशयं प्रतिपद्यते, नाखि तत्र मात्रयाऽपि स्मातप्रतिपत्तिगन्धा- 
वकाशः | इश्यते च तञ्रतिपादिका मात्त्रवार्णिकी श्रुतिः “अभि द्वि- 
जन्मा त्री रोचनानि विश्वा रजांसि झुझुचानो अस्थात्‌ | 
होता यजिष्ठो अपां सधस्थे” (Ro २।१४९।४ ) इति। ह्वि- 
जन्मा=जातोपनयनसंस्कारो. माणवकः, प्रथमं मातापितृभ्यां, द्वितीयमा- 
जार्यादिति द्वे जन्मनी यस्य स तथेति qapaq: l शरीरेण माणवकं 
मातापितरौ जनयतः, तमेवोपनयनसंस्कारेण चाचार्यः । यत्रैतच्छुतं भ- 
वति “आचाय्ये उपनयसानो ब्रह्मचारिणम्‌” ( अथर्व० ११। 
७।३) इति। स्मृतं च “स हि विद्यातस्तं जनयति १५ तच्छ्रेष्टं 

जन्म १६ शरीरमेव मातापितरो जनयतः” १७ ( आपस्त० 
धर्मसू० १।१।१५-१६-१७) इति । ्रीः्त्रीणि, मातृकुलं पितृकु- 
लमाचायेकुलमित्येतानि . त्रीणि कुलानि रोचनानि=विद्यया श्रिया 
यशसा दीसिमन्ति, व्यावहारिकं पारमार्थिकं च ज्ञानं विद्या, धनधान्य- 
सम्पत्तिः श्रीः, वीरकर्मजन्या कीतियेशः, प्रसिद्धिदीसिः, विश्वा= 
विश्वानि रजाँसि=छोको रजः, wiser जानपदाँश्च मनुष्यान्‌ 
अभिझुझुचानः=अभितः सर्वतस्तपसा विद्यया च दीपयमानो होता= 
TRINA TAT गायः्या प्रत्यहं सायंप्रातह्वाता यजिष्ठः= 
अतिशयेन तदेकचित्तेन तत्रात्मसाङ्गत्यमात्माविभागं विदधानः सम्पादय 
मानोऽपा=सवन्तीनां पावनीनामपां सधस्थे=समीपे शुचौ प्रदेशेऽ- 
स्यात्‌='छन्दसि छङ्घलङ्गलिटः” . ( अष्टाध्या० ३।४।६ ) इति विधौ 
लड़, ति्ठेदित्यर्थः | “ब्रह्मचय्येमगामित्याह | ब्रह्मण एवेतदा- 
त्मानं निवेदयति । ब्रह्मचाय्यंसानीत्याह | ब्रह्मण एवैत- 
दात्मानं परिददाति | अथैनसाह को नासासीति। ws 
पतिर्वे कः | प्राजापत्यमेवैनं तत्कृत्वोपनयते” ( शत० ११।५। 
91१ ) इति च ब्राह्मणश्रुतिः । न चैवमुपनयनस्य श्रुतिसिद्धत्वे सन्ध्या- 
कमीश्रौतं साधयितुं शक्यते | तस्माच्छोत॑ सन्ध्याकर्म न स्मातेमिति 
सुदृढं मनसि कतेव्यो वैदिकः सिद्धान्तः 

अथेदं सन्ध्याक्रर्म नित्यं स्पादाहोखिदनित्यमित्यपरो विचारः | यद्‌ 
यथाकालमवश्यक्व्यं तन्नित्यम्‌, यद्‌ यथारुचि कतेव्यं तदनित्यम्‌। 
-तत्रानित्यमिति पूर्व; पक्षः, नित्यमिति सिद्धान्तः | किन्तावत्‌ प्राप्तम्‌? 
अनित्यमिति वच्मः | निष्फलत्वात्‌ | यस्य खढ कर्मणो विधिप्रदेशे 
किञ्चित्‌ फलं न पठ्यते तन्निष्फलम्‌ | न च यज्षिष्फलं तद्वञ्यकतेव्यं 
मन्दोऽपि कश्चिदनुमन्यते, प्रेक्षावानिति तु किसु वक्तव्यम्‌ सन्ध्याकर्म च 
निष्फल सुव्यक्तम्‌ । नहि तद्विधिप्रदेशे फलं किश्चिदान्नायते। अत- 
एव च “फलसस्बन्धशून्यतया नियतनिमित्तेन विहितं कस 
नित्यम्‌? इति नित्यस्य कर्मणो लक्षणं प्रवतृतेऽध्वरमीमांसकानाम्‌ । 

न च यथारुचिकपव्यत्वे सन्ध्याकर्म नित्यं भवितुमहेति । तस्मादनित्यं - 
सन्ध्याकमेति युक्तम्‌ | नैतद्वक्तव्यम्‌ | निष्फलत्वाभावात्‌ | सत्यं विः 
धिप्रदेशे सन्ध्याकर्मणो न किञ्चित्फलं पठ्यते, तथापि नैतावता सन्ध्याकर्म 
निष्फलमिति वक्तमीञ्यते | किं कारणम्‌? यत्कारणं जगह्ुरुरीश्वरसा- 
बदाज्ञापयति सन्ध्याकर्म | न च स पुत्रवदिमाः सर्वाः म्रजाः पाठयन्‌ 
निष्फल कर्म किञ्चित्‌ कर्हिचिदाज्ञापयितुमहति। किं न पश्यति भवान्‌ यदा 
लौकिकेश्वरा अपि खीयाः प्रजाः पालयन्तो न निष्फलं कर्म किश्विदाज्ञा- 
yaka तदा करुणावरुणालयो जगद्गुरुरीश्वरः कथमाज्ञापयिष्यति | कुत- 
सहि सन्ध्याकर्मणो विधिप्रदेशे किञ्चित्‌ फलं न पठ्यते! | लौकिक- 
त्वाभावात्‌ | एषा हि विधिप्रदेशे सर्वत्र फलान्नानपद्धतिः-यस्य WE 
कर्मणः खरीपुत्रधनधान्यपशुभृत्यमूप्रभृतिखगीन्तं लोकिकं किञ्चित्‌ फूं 
विद्यते, तत्‌ तस्य विधिप्रदेशे पठ्यते, यस्य पुनरन्तःकरणशुख्या ज्ञान- 
TA मोक्षो नामालैकिकं फलं, ARS लौकिकं चानुषङ्ञिकं छाया- 
TAHA, तन्न तत्रान्नायते । सन्ध्याकर्मणश्च फरमलौकिकं, लौकिकं 
तु छायागन्धवदाम्रस्यानुषङ्गिकमिति सनातनो राद्वान्तः । यत्रैतदाम्नात 
भवति “अर्यं स होता यो द्विजन्मा विश्वा दधे वाय्याणि 
श्रवस्या | भतो यो अस्मै सुतुको ददाचा” (Ro १।१४९। 
५) इति । यः=्यो माणवको द्विजन्मा=जातोपनयनसंस्कारः सोऽ- 
यंस एष होता-अतिदिनं सायंप्रातः शास्रविधिना गुरुमओण गायच्या 
जगहुरोरीश्वरस्मानन्यचेतसा द्वाताऽमिध्याता बिश्चा=विश्वानि श्रवस्या-- 
श्रवस्यानि यशस्यानि वाय्याणि=वरणीयानि लोकिकानि फलानि T= 
धारयते WASHA | WANA सुतुकः =्यथाशाख्नं विधिपरिपारूनादू 
जगसितुरीश्वस्थ सुपुत्रो भते$=भपव्यो माणवकोऽस्मैन्तसे ददाश- 
ददाति नूनमभिध्यांनावजितः स भगवान्‌ मोक्षमित्यर्थः | “उद्यन्तमस्तं 
 यन्तमादित्िमभिध्यायन्‌ कुवन्‌ ब्राह्मणों विद्वान सकलं 
ARAMA” (Qo आ० २।२।२ ) इति च। उद्यन्तम्‌=उदयं प्रामु- 
वम्तमस्तंयन्तम्‌=भस्तमयं गच्छन्तसा Sa FHSAA AAT 

( अष्टा० २३७ 1) इति द्वितीया, सूर्य्यस्योदयवेलायामस्तमयवेलायां 
च कुवेन्‌-्खानाचमनादिकं विदधद्‌ अभिध्यायन्‌्गुरुमन्त्रेण गायत्या 
सूयोन्तरात्मानं जगद्गुरुमीश्वरममितश्चिन्तयन्‌ THK भद्रं 
कल्याणं Marge प्ाम्मोतीत्यर्थः | न चैष थुतिसिद्धः सनातनो 
राद्धान्तः शक्यः केनचिदपह्ोतुस्‌ | तस्मात्‌ सन्ध्याकर्म निष्फलमिति रिक्तं 
वचः | अथोच्येत-फलवत्‌ सम्ध्याकर्मेति नायं सदातनो राद्धान्तः, 
अध्वरमीमांसकैरनभ्युपगमादिति | नैतद्वक्तव्यम्‌ | तदनम्युपगमस्य 
लैकिकफलामिम्रायकत्वात्‌ | यथा खढ काम्यानां नैमित्तिकानां च कः 
मणां लौकिकं तत्तत्फलं किञ्चिद्‌ वेविद्यते तथा नासि सन्ध्याकर्मणो नित्य- 
Sarat लौकिकं किञ्चित्‌ फलमित्येष हि तदनभ्युपगमाभिम्रायो न पुः 
नस्तस्य किमपि फलं न विद्यत इति | सोऽयमायुप्मता नाववुद्ध इत्यस्थाने 
नूनं तावकं प्रत्युत्यानस्‌ | नलुच फलवच्चेत्‌ सन्ध्याकर्म विद्येत, तदा 
काम्यकर्मतो न विशिष्येत । फळवत्त्वाविशेषात्‌ | न 1 विधिप्रदेशे 
` फलाल्ञानानान्नानाभ्यां विशेषस्थ प्रव्यक्तत्वात्‌ | काम्यानां कर्मणां हि वि- 
घिप्रदेशे सांसारिकं तत्तत्फलं किञ्चिदाञ्नायते, सन्ध्याकर्मणो विधिम्रदेरे 
च न किमपि फलमान्नायते | सोऽयसुभयोः प्रव्यक्तो विशेषः | इपणाः 
खळ कामिनस्तत्ततसांसारिकार्थकामनोपहतविवेकचक्षुषो विधिप्रदेशेषु स- 
वैत्राज्नातं फलमेैकं पञ्यन्तो यथाकथञ्चिद्‌ हतोत्साहाः प्रवतेन्ते | न हि 
तेषामस्ति asi विधिपरिपारनमुददेशः | ब्राह्मणाः पुनब्रेक्षेप्सवः संसारि- 
कार्थकामनाविरहात्‌ सततमुन्मीलितविवेकचक्षुषो विधिप्रदेशेषु सर्वत्र 
विधिमेवैकमवलोकयन्तो यथासमयं परमोत्साहेन वपन्ते । सुइढो हि 
तेषामेष विश्वासः-म्रसन्ने जगद्गुरौ भगवति परब्रह्मणि परमेश्वरे नाखि 
नृणां झुवि नाम किञ्जिदरभ्यम्‌ । तञ्रसादोपायश्च केवरं लीकिकेश्वरा- 
णामिव शास्रविधिपरिपाङनमिति तदेव तेषां नित्यमुद्देशः । Aag- 
भयोः मृत्तौ विशेषः | न चेवंविधे ` विशेषे विद्यमाने काम्यकर्मणः स- 
काशान्ित्यस्य सम्ध्याकर्मणोऽविरोषः Aes शक्यते | अथोच्येत 
मा नाम भूत्‌ काम्येन कर्मणा सनध्याकर्मणोऽविशेषः, नैमित्तिकेन कर्मणा 


CC-0.Panini Kanya Maha Vidyalaya Collection. 


2 Digitized by १ AT ri And eGangotri 
स्यात्‌ । करणे. निमित्तस्याकरणे च प्रत्यवायस्थाविशेषात्‌ । नैमित्तिकस्ये 
कर्मण; करणे हि निमित्त पुत्रजन्मग्रहप्रवेशादिकं, सन्ध्याकर्मणः करणे 
च प्रत्यहं . सायंप्रातः । नैमित्तिकं कर्माकुवीणः प्रत्यवायी भवन्‌ 
ठोके Tet oe, . सम्ध्याकमोकुवोणश्व . लोके परलोके चोम- 
यन्न । waned भवति “न तिष्ठति तु यः पूर्वा नोपास्ते थश्च 
पञ्चिमाम्‌। स weet बहिष्कायः सवस्माद्‌ द्विजक- 
MIT” (Ago २1१०३ ) शाद्रः्अनुपनीतः |“ व्याहीनो5- 
शुचिर्नित्यमनहेः TAHA | यदन्यत्‌ कुरुते कमे न तस्य 
फुल'भाग भवेत (दक्ष Ho २२०) “उपतिष्ठन्ति वे सन्ध्यां 
ये न पूर्वी न पश्चिमाम्‌ | ब्रजन्ति ते दुरात्मानस्तामिस्र 
नरकं रूप !” (विष्णुपु० ३।११।१०० ) “योऽन्यत्र कुरुते यत्न 
धमकार्ये द्विजोत्तमः | विहाय सन्ध्याप्रणतिं स याति नर” 
कायुतम्‌” (Ro १।२।१८।३१ ) इति l NANT- 
पम्‌ | स चेश्वराज्ञाभङ्गलक्षणापराधजन्य इति वेदिकाः । विहितकर्मानु- 
ष्ठानवेलायामनुष्ठानमकृत्वा यदन्यत्‌ कायिकं वाचिकं मानसिकं वा कर्म 
किञ्चित्‌ क्रियते तज्जन्यः, अनुष्ठानामावस्याभावत्वेन कारणत्वानभ्युपगमा- 
दित्यध्वरमीमांसकाः । यत्रेदमाहुः arte: “स्वकाले यद- 
gig करोत्यन्यद्चेतनः। प्रत्यवायो5स्य तेनैव नाभावेन. 
स जन्यते” इति | खकाले-विहितकर्मानुष्ठानकाले । अन्यत्‌= 
कायिकादिकं कर्म | अंज्लेतन;-विवेकशून्यो मनुष्यः | ASA: । 
अभावेनः=विहितकर्मकरणांभावेन | करणमनुष्ठानम्‌। अभावकारणवा- 
font च विहितकर्मोकरणजन्यः स प्रत्यवाय इत्यन्यत्र विस्तरः | नैमित्तिकं 
कादाचित्क, सन्ध्याकर्म च सार्वदिकमित्यपरो विशेषः | न चेवं निमित्तः 
्र्यवायादिभिर्विशेषे नैमित्तिकेन कर्मणा सन्ध्याकर्मणोऽविरोषः कथञ्चिद्‌ 
युज्यते | विशेषे च नित्यं सन्ध्याकर्मेति निश्चितं मतम्‌ | 
= स्यादेतत्‌--नित्य॑ चेत्‌ सन्घ्याकर्मास्थीयेत, तदा सूतकादावपि 
यथापूव क्रियेत | यत्कर्म यथावेकमवइयकर्तव्य तत्ित्यमित्युक्तत्वात्‌ | न 

च सूतकादौ मच्ाणामुचारणमिष्यते | अशुचित्वादिति | अत्र जुमहे- 
सूतकादावपि क्रियेत यथापूर्व सन्ध्याकर्म, नाखि किश्चिदवद्यम्‌ | यत्का- 
रणं मच्आणामुच्चारणे तारकालिकी शुद्धिवेंदिकेराथीयते. | विशेषस्त्रेया- 
नेव-सूतके मृतके भये विक्षेपे च मन्त्राः सर्वे मनसोचारयितव्या:, ज्वरादौ 
च वस्नपरिवतेनपूर्वक॑ तप्तामिरद्विखिराचम्य यथाकामस्‌ | आवश्यकः 
सन्ध्याकर्मणि मुख्यतः काळ इति सनातनः पन्थाः | 


अथ कोऽसौ सन्ध्याकालः !। ननु विषिश्वतावेवोक्तः सायंग्रातरिति। 

न । व्यापकशब्दत्वात्‌ | व्यापकशब्दों खळ सायंप्रातरित्येती, न तास्यां 
सन्ध्याकर्मापयुक्तः कश्चन निर्धारितः कालो5मिधातुं शक्यते । नहि 
सायमित्युक्ते यथा सूर्य्याखमयादूध्येः कालोऽधिगम्यते तथा पूर्वः कालो 
नावगम्यते, मातरित्युक्ते च यथा सूर्योदयादूर्घ्यः कालः प्रतिपद्यते तथा 
पूर्व, कालो नावबुध्यते । तस्मात्‌ सन्ध्याकर्मोपयोगी कश्चिन्निधीरितः 
कालो वक्तव्यो, येन सुखेन तत्‌ कर्म यथाकालमनुष्ठीयेतेति ।. तदिदमु- 
चरयितव्यम्‌ | युक्ततरत्वात्‌ । अत्राहुखावत्‌ पडिशत्राह्मणकाराः “तस्सादू 
ज्ञाह्मणोऽहोरात्रस्य संयोगे सन्ध्यामुपास्ते, स ज्योतिष्या- 
ज्योतिषो दचीनात्‌ सोऽस्याः कालः” ( षर्डिश० 9५) इति | 
सूर्य्यज्योतिरारभ्य तारकाज्योतिरन्तः सायंसन्ध्याकालः, तारकाञ्योतिरा- 
रभ्य सूर्यज्योतिरन्तः प्रातःसन्ध्याकाळ इति तदभिप्रायः | तमिमं चोः 
TEAS भगवान्‌, मनुरप्यनुमत्यते “पूर्वा सन्ध्यां . जपँ- 
स्तिष्टेत्‌ सावित्रीमा.केदशेनात्‌ । पश्चिमां तु समासीनः 
सम्यणक्षविभावनात्‌” (Age २।१०१) इति। आ अके- 
दरानात्‌=अधासतमिततारकाज्योतिरारभ्य सूर्योदयपय्यैन्तस्‌ | सम्य- 
शूक्षविभावनात्‌=अर्घासमितपूर्य्यज्योतिरारभ्य॒स्फुटतारकोदयपय्यै- 
न्तम्‌ | केचित्तु सकलसूय्येबिम्बासमयादूध्वे तारकोदयात्‌ पूर्वै सायं- 
सन्ध्याकालः, इत्स्नतारकासंगमनादूध्वै सूस्येबिम्बोदयात्‌ प्राक्‌ प्रातः- 
सन्ध्याकाल इति सङ्गिरन्ते | चस्तुतस्तु यावान्‌ ज्योतिद्नेयान्तरालकालछ! 

२ 

सः TAs सन्ध्याकाल; | तत्राधोस्तमिते सूर्य सायंसन्ध्या समारब्धव्या, 
तारकासु!चाधोस्त मितासु प्रातःसन्ध्येति निधोरितो वेदमागेः । 
अयैषो5त्यो विचारः किमुपखिते5सिन्‌ Parte: काले सन्ध्याक- 
सणि वर्तमानेनाथज्ञानपूर्वकमुच्चारयित॒व्याः सर्वे :मन्त्रा:, किसुतातत्पूर्व- 
कमिति । तत्रातत्पूर्वकमितिं पूर्वः पक्षः, तत्पूर्वकमिति राद्धान्तः । किन्ता- 
वतू प्रापतम्‌ः अतत्पूर्वैकमिति निगदामः । अनपेक्षणात्‌ । वाजसनेयिनां 
ब्राह्मण तावद्‌ वेदाध्ययनविधिः श्रूयते “ स्वाध्यायोऽध्येतव्यः ” 
(aao ११।५।६।३ ) इति । वेदिकैः प्रत्यहं नियमेन यथावकाशं सोप- 
निषत्कस्य वेदस्य मन्त्रमयस्याध्ययनं कर्तव्यमित्यर्थः | पठनमध्ययनम्‌ | 
तच्च गुरुमुखोचारणसरशोच्चारणम्‌ | न च तत्रार्थज्ञानमपेक्ष्यते | विनाऽ- 
्यर्थज्ञानं सुखेन सम्मवात्‌। नहि यस्य पुरुषस्यार्थज्ञानं न विद्यते म- 
त्रातेनोचारयितुं न शक्यन्ते | दाक्षिणात्याः किलोदाहरणमिह युक्ततरं 
पञ्यामः। ते हि सर्वेथा मन्त्राथानभिज्ञाः सन्तोऽपि केचन मन्त्रोच्चारणे भूरि- 
दक्षा अवलोक्यन्ते । विधिशेषे च विहितमिदमध्ययनममभिव्याहरणशब्दे- 
नानूचमानं इश्यते “तस्माद्प्यृचं वा यजुवा साम वा गाथां वा 
Heat चाऽभिव्याहरेद्‌ त्रतस्याव्यवच्छेदाय” (Ado ११। 
५।७।१०) इति। गाथा-अचुष्याणां राजामात्यादीनां बृत्तस्याख्यापकं भा- 
षास्मकं TH कुम्ध्या-आचारशिक्षापरं वावयम्‌। अभिव्याहरणम्‌ 
उच्चारणम्‌ | तत्र च नास्त्यर्थज्ञानापेक्षेति सर्वजनीनम्‌ | मन्त्राः किल . 
रूपेणैव Waa विद्यन्ते | भगवद्वचनत्वात्‌ | ते यथा श्रवणमात्रेण 
अरद्धाधनान्‌ वैदिकार्मकान्‌ Wad, तथोच्चारणमात्रेणापि पवित्रीकर्तु 
चहुम्यन्ते, नास्ति संशयलवावकाशः | येषां मन्त्राणामेताइशः खरूपमात्रे. 
सामथ्योतिशयो वरीवृत्यते किं तदुचारणे स्यादायासमात्रकारिणाऽ5्थज्ञा- 
नेन। तसमादुपस्थिते सन्ध्याकाले सन्ध्याकर्मणि वत्तेमानेनाधिकारिजनेन 
विनेवार्थज्ञानमुचचारयितव्या मन्त्रा इति युक्तं निगद्यते | तदेतत्‌ परिहर्त- 
व्यम्‌ | अचराभिदध्मह्‌--भमीष्टासिद्धेरर्थज्ञानमावश्यकम्‌ | मन्तः किर 
मनुष्याणामभीष्टसिच्ये MIT जज्ञिरे। न च ते तावदभीष्टं किञ्चित्‌ साध- 

fag क्षमन्ते यावदर्थतो न ज्ञायन्ते। न च मनुष्याणामखि तदुचारणमा- 
त्रमभीष्टम्‌ , येनार्थज्ञानाभावेऽपि दाक्षिणात्यानामिव कीराणां तत्सिद्धिरनु- 
मन्येत | पवित्रीकरणं च मन्त्राणामोत्पत्तिको धर्मो नार्थज्ञानप्रयोज्य इति 
तत्रार्थज्ञानापेक्षामावेऽप्यभीष्टसिद्धो ` तदपेक्षाऽवञ्यं वेविद्यते । मनुष्याः 
खळु मन्नाणामथ ज्ञात्वा तदनुकूलं रात्रिन्दिवा परिस्पन्दन्ते, परिस्पन्दमाना- 
श्वश्वरानुम्रहेणालीकिकं वा लौकिकं वा तत्तदभीष्टं नूनमुपसम्पदयन्ते, तदिदं 
साम्प्रदायिकानां ब्राह्मणानां विज्ञानस्‌ | st वाजसनेयिनां ब्राह्मणे 
श्रूयमाणो Migs तदुचारणमात्रं विधातुं पारयति | गुरुमुखो 
चारणसइशोचारणमात्रं च नाध्ययनं, किन्तर्हि? अर्थज्ञानपूर्वेकं Tegal 
'ारणसहृशोचारणम्‌ | विधिशेषे प्रयुक्तोऽभिव्याह्रशब्दोऽप्यत्रैव पर्यवस्यति 
नोचारणमात्रे AUT | यत्कारणं निन्द्यते स सर्वत्र यः प्रत्यहं वेद्म- 
नआनध्येति तदथै च न जानाति, प्रशस्यते च स सर्वत्र योऽध्येति च 
जानाति च “स्थाणुरयं भारहारः किलाभूदधीत्य ad न 
विजानाति योऽथम्‌। योऽथज्ञ इत्‌ सकलं भद्रसश्षुते नाक- 
मेति ज्ञानविधूतपाप्मा” (नि०१।१८) इति | “यदधीतमविज्ञातं 
निगदेनैव दाव्यते | अनग्नाविव शुष्कैधो न तहुंचलति 
कर्हिचित्‌” (नि० १।१८) इति च । न च निन्दितस्याचरणं प्रंशः 
स्तस्य चानाचरणं युक्तम्‌ ।. पातित्यप्रसङ्गात्‌ | अतः सन्ध्याकर्मणिः बतेमानि- 
वैंदिकधौरेयौर्नियमतोऽर्थज्ञानपूर्वकसुचारयितव्याः सर्वे मन्राः, ASAT Te 
पदिष्टमार्गेण चानुष्ठातव्यं यथाकालमेतत्‌ सन्ध्याकर्म, Marte भगवद्‌- 
नुग्रहसम्पादनेन निश्चितमपवर्गमदं तूर्णम्‌. “यदेव विद्यया करोति 
श्रद्धयोपनिषदा तदेव वीय्यवत्तरं भवति” (Bio १।३।१०) 
इति श्रतेः | विद्यया-मन्ार्थज्ञानेन, श्रद्या=परयाऽऽसिक्यबुच्यो) 
उपनिषदा'=ुरूपदिष्टमार्गेण, -चीयवत्तरंत्फलप्रदाने -वलवत्तरं निष्पः 
We त्वरितफलद्‌मिति श्रुतिपदार्थः | 
` अथ केयं सन्ध्या यत्र यथाकारं वतेमानेनाधिकारिजनेनार्थज्ञानपू्ेः 
कमुचचारयितव्याः सर्वे मन्ना इति निर्देश्रीयते ! अन्न ब्रूमहे ; 

अहोरांचस्य या सन्धौ त्रह्योपासननासिका | 
प्रवतेते क्रिया नित्यं सा सन्ध्या छुनिभाषिता ॥११॥ 


रात्रेदिवसस्य च सन्धौ या ब्रक्षोपासननाझ्ती क्रिया यथाशाख्रे गायत्री- 
मन्त्रमुखेन वैदिकानां सततं प्रवतेते, सा यथासम्प्रदायं वेदार्थमननकतृमि- 
मुनिमिः सन्ध्येति नाज्ञा परिभाष्यते | “सन्ध्यायन्ति सन्ध्यायते 
वा ब्रह्म यस्यां सा सन्ध्या” इति काळपरत्वब्युसत्तौ च सन्ध्या- 
शब्देन तत्कालिका ब्रह्मोपासनक्रिया लक्ष्यते, यथा “वसन्तादिभ्य- 
एक्‌” (अष्टा० ४।२।६३ ) इत्यत्र वसन्तशब्देन वसन्तकालिका वेदा- 
ध्ययनक्रिया, सहचारात्‌ वसन्तसहचरितमध्ययनं वसन्तः” 
इति भाष्योक्तेः | अन्यथा विध्यनुपप्तेः । एतेन “सन्धावुपास्यं 
ब्रह्म सन्ध्या” इति व्युत्पादनमपि व्याख्यातं वेदितव्यम्‌ । अन्यथा. 
कालवदत्रापि विधानानुपपत्त। | यथा ay सन्ध्यापद्स्य कालपरत्वे 
सन्ध्याविधिर्नापपद्यते तथा -्रह्मपरत्वेऽपि नोपपद्यते | ee विधातुम- 
शक्यत्वात्‌ | क्रिया हि विधीयते न सिद्धं बस्तु । कालब्रह्मणी च 
' सिद्धे वखुनी | तस्मादुक्तव्युलतत्तिल्म्या बरह्मोपासनक्रिबैव सन्ध्येति सर्वाज्ञ- 
सुन्दरम्‌ | 


` तदिदं सन्ध्याकर्म सायंम्रातराचमनादारम्यते, नमस्कारे च परिसमा- 
` प्यते | सायंकर्मणि खानस्य विकल्पः, ्रातःकर्मणि च नियमोऽ्यन्र ज्व- 
Wet: | तत्रोपस्थितेऽनुष्ठानकालेऽपां सन्निधौ शुचिप्रदेशे गत्वा प्रयतोऽ- 
मिषिक्तोऽनभिषिक्तो वा प्रक्षालितपाणिपादः सोत्तरीयो बद्धकच्छो बद्ध- 
शिखो यज्ञोपवीती कुशासने कम्बलासने भूमावेव वा समतलायां पझास- 
नेन सिद्धासनेन वा यथाभ्यासमुदब्युखः प्राछखो वा यथास्थानं सम- 
` क्रायशिरोओवो दढमासीनो विस्सृतलोकाखिङव्यवहारो जद्येकमानसः पूर्व 
तावदन्तरतः पूत्यर्थमाचमनमन्त्रमुचार्य्य त्रझतीर्थन त्रिराचामेत्‌ |. अथा- 
ATTA: 


(अम्बरीषस राइः पुत्र: सिन्धुद्वीप ऋषिः, आपोदेवता, गायत्री छन्दः} _ 

“ot झां नो देवीरभिष्टय आपो भवन्तु 
पीतये | झांयोरभिस्रचन्तु नः” ॥ १॥ 
(ऋ० १०।९।४) . 


MAS जगद्रक्षक जगढुरो परमात्मन्‌ ब्रह्म! आपः=इमा आपो 
नः=असाकं पीतयेज्पानाय-आचमनाय 'भवन्तुन्आर्थनांयां A, 
वेयुः, अभिष्टये्पीताः सत्यो5मीष्टाय. AI 'भवन्तु-यूव॑व- 
Se, waa, एवमग्रेऽपि । हाम्र-तत्प्तिप्रतिवन्धकबाह्याभ्य- 
न्तरनिखिलान्तरायनिवारणेन सुखमय्यो 'भवन्तु-सन्‍्तु, तन्निवारणसा- 
मथ्येद्योतनाय हेतुगर्भविशेषणम्‌ देवी£-यस्मादेताः देव्यो दिव्यशक्ति- 
मत्यः । न केवलमधुना55चमंनवेलायामेव, अपि तु सर्वदा न$=अस्माकं . 
gaia षष्ठी विभक्तिः, ऐहिकामुष्मिकसुखाय, तत्रापिपे- 
तिवन्धकबाह्याभ्यन्तरनिखिलान्तरायनिवारणाय चाभिस्रंवन्तु-साम्मुख्ये 
प्रवहन्त्वित्यर्थः । ` | ° 


लौकिकं स्ाद्वैदिकं वा, यद्‌ यत्‌ कर्मारभ्यते,. तत्सवे साङ्गुणाय निय- 
मेनोमित्येतदुःचाये सततमारव्धव्यं वैदिकानामिति खितिः | यत्रेतत्‌ saq 
भवति “तस्मादोसित्युदाहृत्य यज्ञदानतपःक्रिया; | प्रव- 
तेन्ते विधानोक्ताः सततं ब्रह्मचादिनास्‌” (गी० १७२४ ) 
इति । वैदिकं च सन्ध्याकमीचमनादारभ्यते | तत्राचमने किल विनिः 
युक्तः “शन्नो देवी!” इति मन्त्रः। अतः स ओमा सार्धमुच्चारयितव्यः | 
अन्यथा वैगुण्यापत्तः | ओमोचाय्येमाणश्वोमर्थमुपादायेव खीयमर्थमभिः - 
घत्ते न तं परित्यज्य कर्हिचित्‌ | यत्कारणं तदानीमों Tawa. भजते नः 
खातच्यम्‌ | ALTA च खतन्नस्य सतो युज्यते नाज्गभावं भजमानस्यः। ` 
मत्रे चाङ्गभावं भजमानमप्यों मुद्धस्थानं wid, शरीरस्थानं च, 
मन्त्र: | यत्कारणं भवति AGT det नामधेयम्‌ | यत्रैतसस्मृतं भवति 
“ओमिति नामनिदेशो ब्रह्मणः? ( सर्वानु० ४ ) इति । “तस्य. 
वाचकः. प्रणव!” (alto १।२७ ) इति च । वाचक्‌;-्चाम | 


? 
CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


१४ ` !,) ओंशनोदेवी .. 


प्रणवः=ओम्‌ः। ब्रह्मणश्च भवति Tae सुप्रसिद्धं न विवरणे किश्चिद- 
पेक्षते । नामिनो SAAS FATA SMT सर्वथा, युक्तम्‌ | मन्तरस्यापो 
देवता | “आपो हि, त्रिशिरास्त्वाष्ट्रः सिन्धुङ्गीपो वाऽऽम्ब- 
रीषः, आपो, गायत्री” इति सर्वानुक्रमणीवचनात्‌ । आपश्चोमर्थस्य 
भंगंवतो ब्रह्मणः सर्वथा बरो Wet | यत्रेंतदाज्ञातं भवति “इन्द्रो अस्मां 
अरददू' वज़बाहरपाहन्‌ Tt परिधि नदीनाम्‌। देवोऽनयत्‌ 
सविता सुपाणिस्तस्य वयं प्रसवे याम Tal!” (Fo ३।३३। 
६) इति.। “एंतंस्य वा अक्षरस्य प्रशासने गागि! प्राच्योऽ- 
न्या नव्य! स्यन्दन्ते श्वेतेभ्यः पवेतेभ्यः प्रतीच्योऽन्याः” 
(Ts २।८।९ ) इति च । वशवत्तिनीनां तासागिष्टप्ासयेऽनिष्टपरिहराय 
चानुकूल्यं निर्विशङ्कं sacs जगतः पितृचरणं ब्रक्लोमा सम्योध्येष्ट- 
रप्तयेऽनिष्टपरिहाराय च तदानुकूस्यपार्थनं सङ्गच्छतेतराम्‌। मन्त्रदेवतात्वात्‌ 
iia: सत्योऽप्यापश्चेतनाविरहान्मा नाम कदाचित्‌ प्रार्थना रुः; 
शृण्वन्तोऽपि वा मा नाम कदाचिदानुकूल्यं भाक्षुरिति वां तंदंन्तर्यामि- 
ब्रह्मप्रार्थनम्‌ | AAA तासामानुकूल्यं च निश्चितमिति नेदं किश्चि- 
देयुक्तमाचरितं भवति | ्रह्मणोऽन्तय्यामितवं चापां बृहृदारण्यके साक्षादा- 
ज्ञायते, . “योऽप्सु तिष्ठन्नन्योऽन्तरो यमापो न विदुर्यस्यापः 
SAL, योऽपोऽन्तरो यमयत्येष त आत्माऽन्तय्यीम्यस्तः” 
बृ. {ele ) इति | ब्रह्मचोमा सम्बोध्यमानं (पितेव पुत्राणां तुर्णमा- 
कर्णयति मार्थनाहवमित्यसंशयस्‌ | यत्रैतदाज्नातं, भवति “न घा वसु- 
नियमते . दानं वाजस्य गोमतः । यत्‌ सीझुपश्रवद्‌ गिरः” 
(Ro ६।४५।२३ ) इति | न तदा वासयिता सर्वेषामिन्द्रो नियच्छति 
परिच्छिनत्ति दानं गोमतो वाजस्पान्नस्य, यदेवोपश्रणोति हवान्‌ पुत्राणा 
मिति तदर्थः | “उतो घा ते पुरुष्या इदासन येषां पूर्वेषाम- 
झणोऋषीणाम्‌ | अधा5हं त्वा मघवन्‌! जोहवीमि = नः 
इन्द्रासि प्रमतिः पितेव” (Ro ७।२९।४ ) इति < । तेऽपि 
च नूनं मनुष्या एवासन्‌, येषां . पूर्वेषामृषीणां हवमश्रणोः, अद्याहं लां | 

जोहवीमि, हे. इन्द्र तमस्ाकं पितेव प्रमितिरसि कथं न श्रृणोषि नों 
हवमित्यर्थः 

ता एता आपः ate: फेनंबुझ्दविरहिताः संहताङ्कलिना af- 
णहस्तेन ब्रह्मतीर्थे निधाय मन्त्रमुचाये त्रिराचमितव्याः । तदाचमनांदन्तः 
रतः पूतिरुपजायते | यत्रेतच्छुतं भवति “ag यदप उपस्प्शाति तेनं 
पूतिरन्तरतः, पवित्रं वा आपः” (शत० १।१।१।१ ) इति । 
उपस्पदो!-आचमनम्‌ | पवित्रता=्पूतिः । आपः खळ मन्रेणाचम्यः 
माना यथामति सत्त्वमभिवर्थयन्ति, रजस्तमसी चाभिभवन्ति | तदः 
मिभवादुपास्यत्रह्मप्राप्तो व्याधिस्त्यानप्रभृतयो वाह्याभ्यन्तरनिखिलान्तरायास्त- 
दानीसुपरमन्ते, सत्त्वशुणाभिवद्धेनेन च शमदमादयः साधनविशेषा अभि- 
निप्पद्यन्ते । वाह्याभ्यन्तरनिखिलान्तरायनिवृत्तिः साधनविशेषाभिनिष्प- 
Raa तात्कालिकी पूतिरन्तरतः, तत्सम्पत्तो च धुवा त्ह्मप्राप्तिः, आपश्च 
सम्प्रति सुखमय्यस्तत्सम्पादनात्‌ | अत एवोच्यते “अभिष्टये भवन्तु, 
चा भवन्तु” इति | ब्रहममापिम्रतिवन्धकाः सर्वे बाह्याभ्यन्तरान्तरायाश्च 
योगदशेने प्रतिपादन्ते “व्याघिस्त्यानसंच्तायप्रमादालस्याविरति 
भ्रान्तिददोनालब्धभूमिकत्वानवस्थितत्वानि चित्तविक्षेपा 
` स्तेऽन्तरायाः” (ato १।३० ) इति। तेषां निवृत्तो शमदमादिसाधन- 
विशेषाभिनिष्पत्तौ चापां सामथ्यै देवीरिति विशेषणोपादानैन निश्चाः 
य्यते । यतस्ता दिव्यशक्तिमत्योऽतो न तासामेतत्‌ किच्चिद्वारावहमिति 
तदुपादानाशयः | ताइक्षकार्य्यकारिणी दिव्या शक्तिश्च प्रवहन्तीनामपासुप 
पदयते न तिष्ठन्तीनामित्यत आह “झांयोरभिस्रचन्तु नः” इति | खवः 
णमिह प्रवहणम्‌ । प्रबहन्त्योऽपि देशान्तरे चेत्‌ प्रवहन्ति किं नस्तेन भवेः 
` दिति मत्वा खबतिना5मिः सम्प्रयुज्यते | साम्मुख्याथोंडमिः | यसिन्‌ देशे 
वयं वसामस्तत्र प्रवहन्त्विति तदभिप्रायः | येऽमी वाह्याभ्यन्तरनिखिः 
लान्तरायास्े विक्षेपकाः प्रत्यक्षाः । सत्सु तेषु क्षणाद्धमपि चित्तं 4 
लभते, साधनविरोषानिष्पत्त्या च न ब्रह्मोपासनाह सम्पद्यते । विक्षिसतस्य 
तस्य. तद्सम्पत्तेरोत्सर्गिकत्वात्‌ | विहिते. चाचमनेऽन्तरायनिवृत्त्या साधनः 

विशेषामिनिष्पत्या च भवति fet तदुपासनाहम्‌ । तत्त्वं च खिरत्वे 
सति शान्तत्वस्‌ | ततो वयं निःसंशयं प्रतिपद्यामहे नूनमाचमनखैतन्मा- 
हात्म्यम.। तदभावे5भावात्‌ , तद्भावे चं भावात्‌ | यस्य तावदाचमनसैता- 


इक्षं माह्दाज्यं तत्सन्ध्योपासनकर्मणि वर्तेमानेनाधिकारिजनेनावश्यमादौ 


विधातव्यं न अमतो5पि विसतेव्य॑मित्युपदेशः ॥ १ ॥ 
विहितमाचमनम्‌ । तेनचोपासनाह चित्तं सम्पन्नस्‌ | न च ताचन्मात्रं 


wale । सत्यपि तस्मिन्‌ निबेलेस्द्रियाज्ञानामुपासनानीशत्वात्‌ । Ag 


पासनाहेचित्ताः सन्तोऽपि निबेलेन्द्रियाज्ञाः कथच्चिठ्ठझोपासितुमीशते | 
तेषां तदुपासनाय यथाऽन्तःकरणस्य चितस्य शान्त्यादिमयोजकं YA 
मावश्यकं, तथा बाझ्ेन्द्रयाज्ञानां बलमप्यावश्यकम्‌ | तचेन्द्रियस्पशा- 
यत्तम्‌ | इन्द्रियस्पश ;-्इन्द्रियाङ्गोभयसशः | माधान्येन तथा व्यपदेशः। 
स चाचमनानन्तरं यथाविधि विधातव्यः | तत्रैष मन्त्रो विनियुज्यते-- 

ort वाक वाक, ओं प्राणः प्राणः, ओं. sma, 
ओं ओच्रं ओच्रम्‌, ओं नाभिः, ओं हृदयम्‌, ओं कण्ठः, 
ओं शिरः, at बाहुभ्यां यशोबलम्‌, ओं करतलकर- 
पृष्ठे ॥ २॥ | 

MAS जगद्रक्षक जगद्गुरो परमात्मन्‌ ब्रह्म! वाकःआस्ये शिरसि 
खितं वागिन्द्रियं शरदः शतं प्रत्रवीतु, वाक्‌ऱ्वागिन्द्रियसहचरं रसने- 
Pat शरद: शतं रसयतु १ ओस्‌-दे जगद्रक्षक जगहुरो परमात्मन्‌ ब्रह्म! 
ग्राणः=दक्षिणनासाखोच्छ्रासः शरदः शतमुच्छुसितु, प्राणः=वामनासा- 
खनिश्वासः शरदः शतं निश्चसितु, वैपरीत्येन वा दक्षिणनासास्थनिश्चासः 


` वामनासास्थोच्छासः । केचिच प्राणः ` प्रांण/-वामदक्षिणनासाम्रवर्ती 


घ्राणः शरदः शतं जिप्रतु, निश्वासोच्छासात्मनः प्राणस्यानिन्द्रियत्वादिति 
व्याचक्षते २ ओम्‌=दे जगद्रक्षक जगहुरो परमात्मन्‌ ब्रह्म! -चक्षुः= 
दक्षिणनेत्रे, चक्षु+=्व्रामनेत्रं शरदः शतं पश्यतु २ He जगद्रक्षक 
Tet परमासन ब्रह्म! श्रोन्न-दक्षिणकर्ण, ओज्न-वामकर्ण शरदः 
शतं We ४ ओम-हे जगद्रक्षक जगदुरो परमान्‌ त्रं! नाभिः= 


CC-0.Panini Kanya Maha Vidyalaya Collection. 


Digitized by Sena: Samaj Foundation Chennai and-eGangotri 


न्ध्यावेदिकभाष्यम्‌ | १७ 


नाभिस्यो जाठरोऽनलः शरदः शतं पचतु ५ ओम्‌=हे जगद्रक्षक जग- 
हुरो परमात्मन्‌ ब्रह्म! ease, हृत्पझस्थं मनो वा शरदः 
शतं परिस्पन्दतास्‌ ६ ओम-हे जगद्रक्षक जगदुरो परमात्मन्‌ ब्रह्म! | 
कण्ठः=तास्वादिसहितो गलः शरदः शतं भाषताम्‌ ७ ओम्‌=हे जगद्र- 
क्षक जगदुरो परमात्मन्‌ ब्र! शिर;-्मखिष्क शरदः शतं सञ्चष्टाम्‌ ८ 
MAS जगद्रक्षक जगहुरो. परमात्मन्‌ ब्रह्म! बाहुभ्याँ=प्रथमार्थे 
पञ्चमी, दक्षिणवाहुर्वामबाहुश्चोमो भुजौ यशोबल-्यशस्करं वीरकर्म- 
सामथ्यै शरदः शतं विभृताम्‌ ९ NES जगद्रक्षक जगहुरो परमात्मन्‌ 
AG | करतलकरणएछे=करो हः, दाने हस्त, प्रतिग्रहे च हसपृष्ठम्‌, 
अथवाऽसिञुष्टौ हस्ततळं, परेषां तत्रासिम्रहारसहने च तन्मुषिच्छन्न 
EMTS ALE: शतं विद्येताम्‌ १० इत्यर्थः | 

एष किल agia: पूणी कण्डिका विनियोगभेदाद्‌ दशभिरवान्तर- 
मन्त्रैविमज्यते, यथा “इषे त्वोजे त्वा” (यजु० १।१) इत्यादिका पूर्णा 
कण्डिका पञ्चभिरवान्तरमन्त्रेः | तेषां प्रत्येकस्यावान्तरमन्त्रस्य प्रतीन्द्रियं 
प्रत्यङ्गं च विनियोगोऽञ्र स्पशीनकर्मण्यवगन्तव्यः । कार्यमेदज्ञापनाय देवतो- 
पुथापनाय च ग्रत्येकसिन्‌ तसिन्‌ et संसृज्यते | येथा हि पूर्व- 
सिन्नाचमनमन्त्रे खळ मन््रस्थाप्पदेन देवतोपस्थाप्यते तथेह प्रतिमन्न 
मूर्धनि संसृष्टेनोमा देवतोपस्थाप्यते । पूर्ैत्राबन्तय्यीमि ब्रह्म देवता, अत्र च 
सर्वत्र सर्वोन्तय्यीमि ब्रह्म, तत्रैवोमः सम्वन्धावगमादिति विरोषः । प्रत्येकं 
भन्ने तत्तदिन्द्रियाङ्गकर्मा भिव्यञ्ञकं क्रियापदं, शरदः शतमिति .पदद्वय- 
झान्तेउ्ध्याहियते “AE म आसन्‌, नसोः प्राणः, चक्षरद्णोः, 
भोयो । अपलिताः केशाः, अशोणा दन्ताः, बहु- 
बोहोबेल्म्‌ | १। ऊर्वोरोजो जङ्घयोजेवः, पादयोः प्रतिष्ठा, 
अरिष्टानि मे अङ्कानि, सवोत्मा Bere: (अथर्व० १९।६०। ` 
१।२) “पञ्येस दारदः शत, जीवेम शारदः शातं, srm- 
यास शरद शत, WANA MWA Bay, अदीनाः 
स्याम शरद्‌; शातम्‌’ (यजु० ३६।२४ ) इत्यथवपरिशिष्टयाजु- 

š 

aa |. क्रियापदे चः सर्वत्र रथाय लः । प्रथसे सन्ने 
arent शक्तिसेदासिमायेण द्विः प्रयुज्यते | तत्क शब्दोचारणशक्तिकं 
वागिन्द्रियं, द्वितीयं < रसग्महणशक्तिकं रसनेन्द्रियं प्रतिपादयति । 
बागिन्द्रियस्यः शुक्तिबेल प्रवचनेन, रसनेन्दरियस्य च र्सम्रहणेनाधिगम्यते | 


प्रवचनं चात्रः भगवतो Fae, अहणं च मेध्यस्थायुःसत्वबुलारोग्यादि- 
gina खतोः वा परतो. वा fre खिरस्य रसस्यासिप्रेयते, चातो- 
aerea कस्यचिदितिः + विसतेव्यम्‌ । वागिस्द्रियस्य रसनेः 
रियल: च स्यामास्य, तदेव. TAGE दक्षिणेत. करेण स्मष्टव्यम्‌ | 
विश्वरक्षकं जगहुरुं परमात्मानं ब्रह्न प्रणवेनः सम्बोध्य स्थानसशेने 
` खानिनोअ्तीन्द्रियख तत्तदिन्द्रिययः सामथ्यै प्रवरीवृध्यते यथाः कार्य- 
विशेषे नियोगवेलायाँ पिशज्ञवाससा5अचार्य्येण म्रणवमुचाय . A- 
fame हस्ताम्यां vem: Ee त्रतिनो$न्तरात्मनः सामर्थ्यम्‌ । 
किमिह चित्रमिव लोकसे-चिन्तनपदातिक्रान्त हि भगवतो नामधेयस्य 
माहात्यम्‌ । यत्ते चिरेणापि सम्सावनापथं नावतरति तञ्जत्यक्षमिव 
तिसालयतेः त्वरितमाख्तिको जनः। त्वमपि श्रद्धधख सोम्य! यत्कार- 
णमैहिकासुष्मिकं सबै भद्रे श्रद्धामेवाधिवावस्पते । यत्रैतदान्नातं भवति 
“प्रिय श्रद्धे! ददतः, मियं श्रद्धे ! दिदासतः | प्रियं भोजेषु 
यज्वखिदं स उदितं कृषि” (o १०।१५१।२) “श्रद्धां देवा 
सज़साना ABN उपासते | श्रद्धां हृदय्यया55कूत्या 
अद्या विन्दते AG’ (Ho १०।१५१।४ ) इति । आखिक्य- 
बुद्धिः श्रद्धा । भगवन्नाममाहात्थं शौनःरोपे सूक्ते मव्यक्तम्‌ । 
“सदा ते नाम खघशो विचक्मि” (० ७।२२।५ ) इत्या- 
दिमन्रेषु च ततोऽपि स्फुटतरमित्यलमिह बहु विस्तरेण। बल॑--शक्तिः साम- 
Wal da यावज्ञीवंः प्रतीन्द्रियं प्रत्यक्ष च जीवनयात्रोद्नहनाय प्राणि- 
मात्रस्मावश्यकम्‌ । किं पुनः प्राणिसाराणां मनुष्याणां, तत्रापि च भगव- 
त्युत्राणामाय्योणाम्‌ । नहि येषामिन्द्रियाणि बलं नाधिकुरुते, शरी- 
राङ्गानिः वा बढ नाघिरेते, ते प्राणान्‌ घारयन्तोऽपि जीवनयात्रासुदूवो ढु 

पारयन्ते। नं चं मार्णानी घौरिणमात्रै जीवनथात्रोदरहेनं कदाचिदेमि- 
जाताः पुरुषसिंहा अनुमन्यन्ते | नूनं तथंथोचितोद्वहन लोकें बढनि- 


संशयः, तंदंभावे सांप्रातःसन्ध्याकेमोनुष्ठनंस्यं का म्वा । aes 
` बलं मन्नमुचाय्ये दक्षिणेन STAT शिरसि erasa वॉगिम्दरिये रस 
‘rat च यथां वरिवॉद्धे, तथाउन्यत्राडपि मन्नोचारंणपूर्वकस्पशनात्‌ 
पाप्यातीति निश्चेतव्यस्‌ | Meat चे प्रतीन्द्रियं प्रत्यङ्गं च सर्वत्र दक्षिणेन 
'करेणं पूर्व दक्षिण स्पष्टेव्य sey वामम्‌ । वाहुसेसीने च दक्षिणेनं वाभो 
रामेन दक्षिणो बाहुः RRA युगपदिति विशेष: । अन्तिमंमंत्रेण थावं- 
ीवमदैन्यं याच्येते । दैन्यं चेहे धंनधान्याभांवमरयोंज्यं विवक्षितं, नेन्द्रि 
यादिवैकत्यप्रयोज्यम्‌ | यावजीवं Tater पूर्वत्र AAT i 
घान्यांभाचे हि मनुष्यो दीनो भवन विश्वेषामे्रे याचमानो हस्ततळं Fea 
यति, खयं चाकिञ्चनंत्वांदू दातुमशक्तो याचमानान वंजयन TET | 
तदुभयं मे मा भूत्‌ । अहं हिं यावजीवं धंने धान्यं प्रेयंच्छन्नेव सर्वेषां 
हस्ततलं प्रसारितं VAM, मां नामैवं मे gets कोऽपि कापि कदाचिद्‌ 
दशेत्‌ | मतिग्राही मेऽपि मा भूं, दांतेव सर्वदा सर्वत्र समामिति स्रः 
TTR | व्याख्यानान्तरं चं “eq ह संदृणया इन्द्र! घीरोंऽसिने 
YA दृजिना शणासिं? (ऋ० १०५५) इत्यादिमन्तान्तिरसम्वा- 
दात्‌ । अत्रापि नासि किश्चिदसंश्िष्टम्‌ | असिहस्तानां वीरकर्मणाँ पंतिः 
दिनं ताहशंमा्थेनस्थोचित्यात्‌ | आर्याश्च निसंगैतो वीरकमीणोऽसिहाः 
प्रसिद्धा इति सायंमातःसन्ध्याकर्मणि वतेमानानां तेषां तथा -मार्थन 
युज्यतेतराम्‌। वीरकर्मम्रशंसा च श्रूयते भगवति वेदे “थे युध्यन्ते 
प्रधनेघु शारासस्तनूस््यजः। ये वा संहेरूदक्षिणास्ताख्रिदे- 
-चापि गच्छतात्‌? (Ro १०।१५४।३) इति । तथाऽध्येति च 


CC-0.Panini Kanya Maha Vidyalaya Collection. 


२ Digitized by Arya Say a भू aa Ron and eGangotri 
ARA भगवान्‌ पराशरोऽपि ताम्‌ “यं यज्ञसङ्घैस्तपसा च 
. 'विप्राः aN वाऽत्र ययैव यान्ति | क्षणेन यान्येव हि 
. तत्र- धीरा! प्राणान्‌ सुयुद्धेन परित्यजन्तः” ( पराशरस्मृ० 
१।३।३६) इति | मणिबन्धस्याभे$वस्थितः साङ्कलिमोगो हस्त; | अंस- 
. मणिबन्धयोर्मध्यव्ता दीर्घो भागो बाहुरिति विवेकः । तत्तदिन्द्रियाज्ञ- 
कर्मप्राथनेन तहलप्रार्थनमथीदापद्यते | बढाभावे कमौनिष्पत्तेः । 
तदेवेदं वलमिन्दरियस्पर्शस्य . प्रयोजनम्‌ । तस्रादाचमनानन्तरमवश्यं 
- स तततन्मन्नसुच्चार्यं यथाक्रमं विधातव्यः ॥ २ ॥ 
बलीनि सम्पन्नानि तावदिन्द्रियाङ्गानि चेदपवित्राणि -भवेयुः, तदा 
प्रमादीनि भवन्ति कर्मसहँभमपि चित्तं बलेनापहरेयुः | अपूतानां बलवतां 
म्रमादेऽवश्यम्भाविनि बलात्‌ परापहरणस्य प्रकृतिसिद्धत्वात्‌ | अत्र सीमा- 
निवासिनोऽपगानाः प्रत्यक्षमुदाहरणम्‌। स्मयते च भगवद्गीतायां प्रमादि- 
नामिन्द्रियाणां बढाचित्तापहरणम्‌ “यततो ह्यपि कौन्तेय! पुरु- 
षस्य विपश्चितः । इन्द्रियाणि प्रमाथीनि हरन्ति प्रसभं 
सनः” (ito २५०) इति | मनः=चित्तम्‌। तदपहरणेचापूतानां 
प्रमादिनामिन्द्रियाज्ञानां BAT GAL) न च पूतानां सतां तेषां 
चित्तापहरणं कर्हिचित्‌ सम्माव्यते । यत्कारणं पूतानि भवन्ति तानि 
नियमेन चित्तानुकारं भजन्ते न जातु तदपहारं विदधते | पूतत्व= 
पवित्रत्वं शुद्धत्वम्‌ | तद्नुदिनं माजेनादभिनिर्वतेते । लोके मार्जितानां 
पूतत्वदर्शनात्‌ | अतः स्पर्शनानन्तरमिन्द्रियाङ्गानां यथाविधि माजेनं 
विधातव्यम्‌ । ae we निरूपयिष्यते । तत्रैष विनियुक्त- 
मन्त्रपाठः 
“आं भूः पुनातु (शिरसि) १ ओं was पुनालु (नेत्रयोः) २ 
आं खः पुनातु (कण्ठे) २ ओं महः पुनातु (हृदये) ४ 
आँ जनः पुनातु ( नाभ्याम्‌) ५ आं तप; पुनातु (पादयोः ) ६ 
सत्यं पुनातु (पुनः शिरसि) ७ ओं खं ब्रह्मं पुनातु 
(सर्वत्र) ८ ॥ ३ ॥ | 

MA ब्रह्म सर्वत्र विशेष्यम्‌ । तत्र विशेषणतया गुणविशेष- 
समपका भूरादयः सर्वे शब्दाः । मार्थनायां छोट्‌ । aaa प्राणो 
ब्रह्म, पुनातु--शोधयतु | केत्याकाङ्कां पूरयति शिरसि=ख्ानिनि खान- 
प्रयोगः, वाचि प्राणे च १-। खुव!ऱ्सर्वस्थ दुःखहरं सुखप्रदं वा ब्रह्म, 
पुनालु=शोषयतु। कः नेत्रयोः-भक्ष्णोः २ | स्वः=सर्वस्य सुखप्रा- 
Rer ब्रह्म, पुनातु=शोधयतु। क ? कण्ठे-्तास्वादिसहिते गले ३ | 
स्हः=सर्वस्मान्महत्‌ पूज्यं वा sq, पुनातु--शोधयतु | क हृदये 
WA मनसि वा ४ । जन; सर्वस जनयितृ ब्रह्म, पुनातु--शोधयतु | 
क? नाभ्याँ=नामिस्ये जाठरेऽनले ५। लपः=तपोधर्मकं, दुष्टानां तापकं 
वा ब्रह्म, पुनातु=शोषयतु | कः  पादयोः=चरणयोः ६ | स॒त्यं= 
सत्यचिदानन्दखरूपं ब्रह्म, पुनातु=शोधयतु। क! शिरसि=मसिप्के ७। 
kua सर्वत्र परिपूर्ण अह्म-बरहत्‌, वेदो वा, तत्नतिपायं ब्रह्म, 
पुनातु=शोधयतु । क ! QAAN, सर्वेषु प्राणभृत्सु वा ८ इत्यर्थः | 
- एषा पावमानी पूर्णा यज्ुःकण्डिका विनियोगमेदादष्टाभिरवान्तरमन्रे 
विभज्यते । तत्र क्रियान्ता मन्नाः, शिरःम्रभृतयः शब्दा शुद्धिखानप्रद- 
WA: । तत्तन्मत्रमुचाय्ये m क माजेनं विधेयं शुद्यार्थिमिरिति ar 
fg सप्तम्या तन्निर्देशः | दक्षिणकरेणाङ्कुत्यम्रैततन्मन्त्रमुच्चार्य तत्तदङ्गेघु 
यथाक्रमं जलबिन्दूनां प्रक्षेपो माजेनस्‌ । तत्र विनियुक्ते प्रत्येक मन्त्र 
प्रयुज्यमानमोम्‌-पूर्ववन्मन्नान्तर्गतत्वादू विशेष्यम्‌ । भूरादिकं च तदूवि- 
शेषणम्‌। SAT भूरादयः शब्दाः एथिव्यादीन्‌ सप्तलोकानमिदधते | 
TAY प्रायशो खूढिनाद्रियते, अतस्तेषां तत्तद्गुणविशेषम्रतिपादनेन ब्रह्मः 
वाचकस्योमो विशेषणत्वं न दुष्यति । प्रथमे wet शिरोग्रहणेन वाचं 
प्राणं च मञ्चथमिव मञ्चग्रहणेन लक्षयति | Ga तदुपादानात्‌ | वाळू 
माणश्च प्रधानतः सन्ध्याकर्मण्युपयुञ्येते, न चक्षुरादिकमिति विज्ञापयितुं 
wee शिरसो अहणम्‌ | अस्ति च लौकिकवेदिककर्मसु सर्वत्र 
शिरोऽपि माधान्येनोपयुक्तमित्यतिरोहितम्‌ | वाक्‌माणयोश्च मुख्य; प्राणो 


न वागिति प्राण एवेह शिर इत्य मुख्योडथः | ` तत्पवित्रतायां - 

२२ ओं भूः पुनातु 


तद्गुणभूताया वाचः पवित्रतायाः खयंसिद्धस्वात्‌ | तन्माजेने विनियु- 
क्तसावत्‌ “ओं भूः पुनातु” इति मत्र: | तत्र भूरित्यस्य प्राणो$थेः । 
भवति-प्राणात्मना वरीवातिं सर्वत्रेति qarqu: | सत्ताकर्मणो भवतेः कर्त- 
रि क्किपि रूपसिद्धिः । ब्रह्म च सर्वस्य प्राण: प्रसिद्धः । यत्रेतंदाज्ञातं भवति 
“त्राणाय नमो यस्य TNS वशे” ( अथर्व» ११।४।१ ) 
“धयो सारयति प्राणयति यस्मात्पाणन्ति छुवनानि विश्वा” 
( अथर्व» १३।३।३ ) “ae किञ्च जंगत्सव प्राण एजति 
Riga (Tào ६।२) “प्राणो Óq यः atA- 
चिभाति” ( मुण्ड० ३।१।३ ) इति । यत्‌ सर्वस्य म्राणः, तदवश्यम- 
साकं प्राणं भविष्यतीति सार्थकं तत्मार्थनं, विनियोगे च साद्दश्यमपरो- 
क्षम्‌। अथवा ARI सदर्थः । भवतीति तब्यत्पत्तेः | अस्ति च ब्रह्म 
सत्‌ | सत्यंखरूपत्वात्‌ | प्राणोऽपि च सन्निति विनियोगे साइश्यम्‌ १ । 
चक्षुष्मान्‌ हि दुःखादात्मानं सततं रक्षति, सुखं वा शश्वदामोति | 
यस्य नाखि चक्षुः, स पदेपदे दुःखपङ्के निमज्जति, सुखं च समेऽपि. न 
पश्यति । तसाद दुःखहरं सुखप्रदं वा चक्षुः | तन्माञेने विनियुक्तः 
“औँ wat पुनातु” इति मन्त्रः। तत्र sq इत्यस्य दुःखहरं सुख- 
प्रदै ash: | भावयति सम्पादयति दुःखनाशं सुखं वा सर्वस्येति ag- 
त्तः । सत्ताकर्मणोऽन्तभी वितण्यथाद्‌ भवतेः कतेय्यैछुनि रूपसिद्धिः | 
गुणाभावइछान्दसः | उवडादेशः । ब्रह्म च सर्वस्य दुःखहरं सुखदं च 
सुप्रसिद्धम्‌ | यत्रैतदाज्नातं भवति “स॒ नः पर्षदति दुगोणि विश्वा” 
(Œo १।९९।१) “मघवन्‌! चामे यच्छ नः” (mo १।१०२।३) 
इति | यत्‌ सर्वस्य दुःखहरं सुखप्रदं च ब्रह्म, तदवश्यमस्माके दुःख- 
हरं Gere वा चक्षुः पवित्रयिष्यतीति सार्थकं मार्थनं, विनियोगे च 
साइऱ्ये सुव्यक्तम्‌ | अथवा सुव इत्यस्य चिदर्थः | भावयति प्रकाशयति 
चेतयति सर्वमिति sarawi | अस्ति च ब्रह्म चित्‌ | चेतन्यरूपत्वात्‌ | 
चेतन्यं प्रकाशः, प्रकाशमयश्च चक्षुरिति विनियोगे साइर्यम्‌ २। यख हि 
कृण्ठोऽध्ययने प्रवचने व्याख्याने च कक्ष्णो मधुरो विशालः, स सर्वत्र 

दिकसन्ध्यावैदिकभाष्यस्‌ | २२ 


सक्तियते, सक्तियमाणञ्च THIS | तस्मात्‌ सुखप्रापिखान कण्ठः | 
तन्मार्जने विनियुक्तः “ओं खः पुनातु” इति मन्त्रः | तत्र ख serat 
.सुखप्राप्तिस्थानमर्थः । सुष्ठु ईयते प्राप्यते सुखमसिन्निति cys: | सुपूर्व 
कादेतेरधिकरणे विच्‌ | गुणे यणादेशः । ब्रह्म च सुखप्राप्तिस्थानं॑ सर्वस- 
म्मतम्‌ । यत्रेतछुतं भवति “अधा ते सुञ्नसीसहे” (so ८1९५] 
११) “यन्रानन्दाञ्च AGIA सुदः प्रसुद आसते | कासस्य 
यत्राप्ताः sms कृधि” (Ro ९११२1११) 
“यो Š भूझा ACT” ( छां० ७।२३।१ ) इति । मार्थनसार्थक्यं 
विनियोगसाइशयं च पूर्ववद्‌.योजयितव्यस्‌ | अथवा ख इत्यस्य सुख- 
मर्थः | सुत्रियते इति तद्युत्पत्ते; । अस्ति च ब्रह्म सुखम्‌ | आनन्दरूप- 
- त्वात्‌ | कण्ठो5पि सुखहेतुत्वात्‌ सुखमिति विनियोगे साहश्यम्‌ ३। ETA- 
पुण्डरीकं हि भगवतो ब्रह्मणः स्थानमभ्युपगम्यते “wy स॒ आत्मा5- 
siege” (oto ३।१४।३) “यदिदमस्मिन्‌ ब्रह्मपुरे दहरं 
पुण्डरीकं m, दहरोऽस्मिन्नन्तराकाशाः” (छां ८।१।१) 
“ear तु मनुष्याधिकारत्वात्‌” ( वेदान्त» १।३।२५ ) 
“इश्वरः सचेसूतानां asia | तिष्ठति” (गी० १८६१) 
इत्यादिश्रुतिस्टृतिभ्यः | अतएव तन्महत्‌ पूज्यम्‌ | तन्माजेने विनियुक्त 
Con सहः पुनातु” इति मन्त्रः | तत्र मह इत्यस्य महत्‌ पूज्यमर्थेः | 
मह्यते पूज्यत इति TAIT | पूजाकमणो që: RAMYA | ब्रह्म च 
सर्वेभ्यो महत्‌ पूज्यम्‌ | यत्रैतदाञ्नातं भवति “अचन्तस्त्वा हवामहे” 
(Ho ५।१३।१) “स वा TT महानज आत्मा” (बृहदा० ४।४। 
२२) “पिताऽसि लोकस्य चराचरस्य त्वमस्य पूज्यश्व TE- 
rara” (गी० ११।४३ ) इति । मार्थनसार्थक्यं विनियोगसाह्यं 
च पूर्ववदूद्यम्‌ ४। नाभौ जाठरानले हि पच्यमानादन्नाद्‌ वीर्यसुपजायते। 
वीयोच सर्वमूतोत्पत्तिरिति सर्वभूतोत्पत्तिहदेतुर्नाभिः | तन्माजेने विनियुक्तः 
“ओं जन; पुनातु” इति मंत्र: । तत्र जन इत्यस्योत्पतिहेतुर्थः | . 
जनयति सर्वयुत्पादयतीति TIT | उत्पत्तिकर्मणो जनेः कतेय्येसुन. | 

ब्रह्म च सर्वोत्पत्तिहेतुः सर्वसम्मतम्‌ | चत्रैतच्छ्ुतं भवति “जनयिता 
fear जनयिता एथिव्याः” (Ro ५।२६।४ ) “यो नः पिता 
जनिता यो विधाता” (=o १०।८२।३) “एष योनि 
सवैस्य” ( माण्डूक्य० ६). “यतो वा इमानि भूतानि जायन्ते 
येन जातानि जीवन्ति यत्‌ प्रयन्त्यभिसंविचान्ति तद्‌ ब्रह्म” 
(Ho ३।१ ) .इति । माार्थनसार्थक्यं विनियोगसाहृश्यं a Taha 
तक्यम्‌ | तपः ख़ पादयोः धर्मः | यक्कारणमङ्गान्तरापेक्षया तौ बहु 
तपतः, कर्मकुवीणावात्मानं वा बहु तपतः । मनुष्येषु we: पादौ | 
Comat SISI अजायत” (Ro. १०।९०।१२) इति मन्त्रवर्णात्‌ | 
पद्ध्यांस्मथमार्थ पञ्चमी, पादौ । asm वर्णोऽजायत= 
अमवदू भवतीत्यर्थः | तस्यापि तपो धर्मः | यत्रेतछुतं भवति “ब्रह्मणे 
ब्राह्मण, क्षत्राय राजन्यं, मरुद्ध्यो चैक्यं, तपसे aay” 
(ago ३०।५) इति.। आलम इति क्रियारेषः | तैत्तिरीये दशैनात्‌ । 
BARA सरीखुज्य इति तदर्थः । ब्रह्मणे=्वेदाय, क्षत्राय=रक्ष- 
णाय, ASSMAN वाणिज्यायेति मन्त्रपदार्थः | तन्मार्जने विनि- 
युक्तः “ओं तपः पुनातु” इति मन्त्रः । तत्र तप इत्यस्य तपोधर्भकं 
तापकं वा दुष्टानाम्थेः | तपतीति JA: । .तपेः कतेय्येसुन्‌ | ब्रह्म च 
तपोधर्भकं तापकं च दुष्टानां निर्विवादस्‌। यत्रेतदाञ्नातं भवति “तपस- 
स्तन्महिना जायतेकस्‌” (ऋ०.१०।१२९।३) “त्वं तपः परित- 
प्याजयः खः” (Ho १०।१६७।१ ). “तपसोऽध्यजायत' 
(Fo १०।१९०।१ ) “विश्वा अग्नेऽपदहारातीर्येभिस्तपोभिर- 

दहो जरूथम्‌” (ऋ०.७।१७) “इन्द्रो यातूनामभवत परा- 
शारः”. (smo ७।१०४।२१ ) इति । प्रार्थनसार्थक्यं विनियोग- 
सादृश्यं च पूर्ववत्‌ कर्पयितव्यम्‌ 8 | सस्तिष्के खढु सत्यस्य भूमिः | तत्र 
हि जाअति. सत्यं निवसति । सत्यं जीवात्मा, सत्यं तदन्तरात्मा ब्रह्म, 
सत्यं सत्यभाषणमिति त्रितयसाधारणमेतत्‌ सत्यपदम्‌ | तन्माजेने विनि- 
युक्तः “ऑ सत्यं पुनालु” इति मन्त्रः | तत्र सत्यस्य त्रिकालाबाधं 

त्रिकारावाधकामं वाऽथेः | अस्तीति सत्‌, तदेव सत्यमिति तद्युत्पत्तेः । 
अस्तेः शतरि सार्थे AL, भवादिषु वार्ड्थेषु यत्‌ । ब्रह्म च भवति तथा “ऋतं 
च सत्य च” (Ho १०।१९०।१) “सत्यं ज्ञानमनन्तं ब्रह्म” 
(Ho २।१) “सत्यकामः सत्यसङ्कल्पः” (sic ५।१ ) इत्यादिः 
श्वुतिवचनेभ्यः । प्रार्थनसार्थक्यं विनियोगसाहृञ्यं च पूर्वेवदुम्रेक्ष्यम्‌ ७। 
अवरिष्टेषु wing विनियुज्यते zaa “ओं खं ब्रह्म पुनातु” 
इति aa: | तत्र खंपदमाकाशपर्य्यायं व्याप्तिमर्थमाह | सामान्यात्‌ । ब्रह्मपद 
च ब्रृहृदथम्‌ | यत्रेतदाञ्नातं भवति “यस्मादिन्द्राद्‌ बृहतः किञ्च ने- 
` सृते विश्वान्यस्मिन्‌ सम्भ्ताधि fear | जठरे सोमं तन्वी 
सहो महो हस्ते वज्रं शीषेणि कतुम्‌” (Ho ।२।१६।२) इति | 
यदू बृहत्‌ सर्वत्र व्याप्त च ब्रह्म, तदनन्यचेतसा प्राथ्येमानं शिष्टेषु सवीङ्गेषु 
प्राणभृत्सु वा सर्वेषु पवित्रतामाधातुमहति | पवित्रत्वात्‌ | नास्ति किञ्चिद्‌- 
नुपपन्नं नाम | तथाच सार्थकं सवै प्रार्थनं, विनियोगश्च सर्वोऽनुरूपः ८। 
तस्मात्‌ सम्ध्याकमोनुतिष्ठद्विरङ्गशुद्धिममीप्सुभिर्नियमेन तत्तन्मत्रमुचार्य 
तस्मिन्‌ तसिन्नङ्गे यथाक्रमं माजन विधातव्यम्‌ || ३ ॥ 
बाह्याभ्यन्तराङ्गशुब्या समुदभावि | जीवात्मशुद्धिरिवशिष्यते | स- 
न्ध्याकर्मणि वाह्याभ्यन्तराङ्गुद्धिवजीवातमशुद्धेरप्यावश्यकत्वात्‌ । यथा 
हि वाह्याभ्यन्तराङ्गशुष्ययमावे खढ मनुष्यः सन्ध्याकर्मणि नाधिकार लभते, 
तथाऽऽत्मशुञ्यमावेऽपि न तदधिकारं भजते | बा्याभ्यन्तराजङ्गशुद्धेरुपायाः 
किल क्रमेणाचमनं, स्पशेनं, माजेनम्‌। जीवात्मशुद्धेरुपायो विद्या तपश्च ।. 
यत्रैतत्‌ स्मृतं भवति “अद्धिगोत्राणि झुध्यन्ति, सनः सत्येन 
शुध्यति । बिद्यातपोभ्यां भूतात्मा, बुद्धिज्ञोनेन शुध्यति” 
(मनु० ५।१०९ ) इति | ञ्रूतात्मा=जीवात्मा | स च मनोविशिष्ट 
. एव मन्तव्यो न केवल इति Tag भूतोपसृष्टात्मपदप्रयोगः | विशिष्टस्य 
जीवत्वं चोक्तं सांख्यदर्शने AREA जीवत्वसन्वयञ्यतिरेः 
कात्‌” (aigo ६।६३) इति | विद्याशब्देन चात्र ब्रक्षोपासन- 


मुच्यते | तपःशब्देन च तत्साथनं शा्रनिहितं तपः । तच.सवे प्राणा- 
s 

wasaa । निरतिशयतपस्त्वात्‌ | यावन्ति हि तपांसि शाख्रेषु 
शिश्यन्ते, तेभ्यः सवेभ्यः ्राणायामोऽतिशय्यते । अत एवाह भगवान्‌ 
पश्चशिखाचार्यः “तपो न परं प्राणायामात्‌, ततो विद्युद्धिसेला- 
नां दीसिश्च ज्ञानस्य” इति | मनुरपि “एकाक्षरं परं ब्रह्म, प्रा- 
णायामः परं तपः | सावित्र्यास्तु परं नास्ति, मौनात्‌ सत्यं ` 
विशिष्यते” (age २।८३). इति । प्राणायामः-प्राणबृत्ति- 
निरोधः । प्राणस्मायामः संयमो निरोध इति age: । वृत्तिव्यो- 
पारः | स च श्वासप्रश्वासमेदाद्‌ द्विविधः | उच्छासः श्वासः, निश्वासः 
प्रश्वास; । तस्य द्विविधस्य व्यापारस्य निरोधः प्राणायाम इति 
निष्कषेः । यत्रैतत्‌ स्मृतं भवति “तस्मिन्‌ सति श्वासप्र्वास- 
योगेतिविच्छेद प्राणायामः” (Ato २।४९) इति । “अपाने 
जहति प्राणं प्राणेऽपानं तथाऽपरे | प्राणापानगती रुद्धा 
प्राणायामपरायणाः” (गी० ४।२९) इति च । प्राणः=श्वासः | 
अपानःन्प्रश्वासः | सोऽयं प्राणायामस्रिविधः रेचकः पूरकः कुम्भक- 
AR । शरीरान्तगतस्य वायोर्बहिः श्वासेन निःसारणे रेचक! | बहिः- 
स्थस्य वायोरन्तः प्रश्वासेन प्रवेशने पूरक; | श्वासप्रश्वासनिरोधेन 
निश्चरतयाऽवस्ाने कुस्भक; | स च द्विविधोऽन्तःकुम्भको बहिः- 
कुम्भकश्चेति । पूरकानन्तरं क्रियमाणः श्वासम्रश्वासनिरोधोऽन्तः- 
कुस्भक; | रेचकानन्तरं क्रियमाणखनिरोधो बहिःकुर्भकः | 
अस्माद रेचकपूरककुम्भकमेदेनोक्तात्‌ प्राणांयामत्रयादन्योऽप्यस्ति केवल- 
कुस्भकश्चतर्थः प्राणायामः । तत्र रेचकपूरकापेक्षस्तृतीयः कुरुभकः 
तद्नपेक्षस्तृतीयकुम्मकाभ्यासपाटवजन्मा चतुर्थः केचलकुरुभक इति 
विशेषः | सन्ध्याकर्मणि च रेचककुम्मकः पूरककुम्भकश्च प्राणायाम उप- 
युज्यते नान्यः कश्चन | दक्षिणनासापुटे रेचनं, वामनासापुटेन च पूर- 
णस्‌ । वैपरीत्येनेत्येके | द्वाभ्यामेव द्वयमित्यन्ये | कुम्भकद्वये जप इतिः 
सर्वेषां नियमः | aaah भवति “दक्षिणे रेचकं कुय्योद्‌ वामे- 
नापूय्ये चोदरम्‌ | कुस्भकेन जपं कुयात्‌ प्राणायामः स 

उच्यते” इति | सोऽयमन्त्हिःकुम्भके Fart क्रियमाणो. जप एकः 
माणायामः सम्पद्यते | यावन्तसे क्रियेरन्‌, तावतः कुर्वीत, न्यूनान्न्यूनँ त्रयं 
स्ववझ्यं विदधीत खस्थश्चेत्‌ | इतरथा त्वेकमित्यपवादः । जपे च.तात्कालि- 
केऽसि किश्चिन्मतभेदः । “ओमापो ज्योतीरसोच्खत॑ ब्रह्म 
शूशवःखुवरोम्‌” इति शिरोमन्त्रसहितस्य प्रणवसमायुक्तसप्तव्याहृति- 
Qaa गायत्रीमन्त्रस्य जप इति बहुचासत्तिरीयाश्वाचक्षते । “गायत्रीं 
शिरसा सार्ध जपेद्‌ व्याहृतिपूर्विकाम्‌ | प्रतिप्रणवसंयुक्तां 
त्रिरयं प्राणसंथस!” (याज्ञ० Mo १।२३ ) इति याञ्चवस्यस्मृति- 
वचनम्‌ “सब्याहति सप्रणवां गायत्रीं शिरसा सह । त्रिः 
पठेदायतप्राणः प्राणायामः स उच्यते” (Wo मनु० ५५९) 
इति बृद्धमनुवचोऽसृतनादोपनिषद्वचनं च, भूखेवःखमेहजेन- 
स्तपः सत्यं तथैच च । प्रत्योज्ञारसमायुक्तस्तथा तत्सवितुः 
प्रम्‌ ॥ ओसापो ज्योतिरित्येतच्छिरः पश्चात्‌ प्रयोजयेत्‌। 
चरिरावतेनयोगात्तु प्राणायाम; प्रकीर्तितः” इति योगियाज्ञः 
` वरक्यवचनं च तत्र प्रमाणं पुरस्कुवते । इश्यते च नारायणोपनिष- 
दाख्ये तैत्तिरीयारण्यकपरिशिष्टे तथामूतमच्रपाठः “आं a, ओं 
शुचः, ओं खः, ओं महः, ओं जनः, ओं तपः, at 
सत्यम्‌, आं तत्सवितुवेरेण्यं भगो देवस्य धीमहि । धियो 
नः प्रचोदयात्‌ | ओमापो ज्योतीरसोऽम्रतं sarqa: 
सुवरोम्‌? (Qo आ० १०३५) इति | ₹ाङ्करमगवतूज्यपादानां 
चैतदेव मतम्‌ | तथा MSE: सुव्यक्तं गायत्रीमन््रे भाष्ये “aqawan: 
सर्वावभासकतेजोमयस्य परमात्मनः सवोत्सकत्वद्योत- 
नाथ सवोत्सकत्वग्रतिपादकगायन्रीसन्त्रस्योपासनप्रकारः 
प्रकाइयते--तत्र गायत्रीं प्रणवादिसप्तव्याहत्युपेतां शिर;- 
समेतां सवेवेदसारमिति वदन्ति । एवं बिशिष्टा गायत्री 
प्राणायासैरुपास्या, सप्रणवव्याहृतिचयोपेता प्रणवान्ता 
गायत्री जपादिभिः” इति । वैदिकाखु मनुष्याणामिदानींतनानां 

तावति रम्बायमाने A जपशक्तिमपश्यन्तः प्रणवसहितसप्तव्याहृतिजपमेव 
तत्र बहु मन्वते | “प्राणायामा त्राह्मणस्य अयोऽपि विधिवत्‌ 
कताः | व्याहृतिप्रणयैयुक्ता विज्ञेयं परमं तपः” (मनु० 
६७०) इति भगवन्मनुवचनं चात्मशरणं विदधते | sae हि सर्वेभ्यो 
याज्ञवल्क्यप्रसृतिवचनेभ्यो नूनं मानवं वचः । यत्रैतच्च्छुतं भवति “मनुचे 
यत्किश्चावदत्‌ तद्वेषजं भेषजताये” (ताण्ड्यत्रा० २३।१६।७) 
इति । तसादिह वैदिकं मतमेव श्रेयो न वाह्रवादिकमिति साधु निभाल- 
यामहे। चैदिकानामसाकं प्राणायामे जपे विनियुक्तस्य मन्त्रस्य चैष पाठः-- 

“औं सू, ओं Wat, ओं खरः, ओं महः, ओं जनः, 
ओं तपः, ऑ सत्यम” ॥ ४ ॥ 

HAAG WATS माणः, VAT ATI दुःख- 
हरे सुखप्रदं वा, ओम्‌-्रस खः-्सर्वख सुखप्राधिखानम्‌, ओम्‌= 
AG AEA महत्‌ पूज्यम्‌, AAG जनः=सरयस्य जन- 
fig, ara तप;-्तपोधर्मक, दुष्टानां तापकं वा, ओमन 
स॒त्यं सत्यचिदानन्दखरूपमित्यर्थः | j 
O A पूर्ण कण्डिकामयो यजुर्मनत्रः सन्ध्याकर्मणि प्राणायामे 
जपे विनियुज्यते । तत्र वर्तेमानेनाधिकारिजनेनार्थज्ञानपूर्वेकमेष शनैः 
शनेर्जपितव्यो न त्वरितेन । वैगुण्यापत्तेरित्यादेशः ॥ ४ ॥ 

SAGE बाह्याभ्यन्तराङ्ञशुव्या च सम्पन्नस्तावत्सन्ध्याकर्मण्यधि- 
कारः | सन्ध्याकंम च ब्रल्लोपासनकर्मेत्युक्तम्‌ | सम्प्रति तेन प्रवतितव्यम्‌। 
तत्रवृत्तो चैष क्रमः-पूर्यै सोतव्यं, तदनु प्रार्थयितव्यं, तदनु चोपासि- 
तव्यम्‌ | खुतस्य म्रार्थैतस्य चोपास्सस्योपासने द्रागित्येव तस्रसादेनाभीष्टा- 
सिद्ध | अतः We ब्रह्म स्तोतव्यमिति युक्तमवलोकामहे | 
तत्रैष तावत्‌ प्रतिपद्चुचरो नामोपासन्रह्मस्ठुतिमन्त्रः-- jasi 

{ क्रषिमीधुच्छन्दसोष्वमर्षणः, देवता waa, FASIEN } 
“कत च सत्यं चाभीद्वात्‌ तपसोञ्ध्यज्ञायत | ततो 

रात्यजायत ततः सखुद्रो अणेवः | समुद्रादणवादधि संव- 
त्सरो अजायत। अहोरात्राणि विदधद्‌ विश्वस्य मिषतो 
वची | सूर्याचन्द्रमसौ घाता यथापूचेमकल्पयत्‌। दिवं 
च एथिवीं चान्तरिक्षमथो सः” UG . | 
(Æo १०।१९०।१-२-३) 

ऋतं-कर्मफलम्‌ “कलं पिबन्तो खुकूतस्य लोके” (कठोर 
३।१) इति श्रुतेः, अत्र agda तत्र्‍योजको हेतुग्द्यते, हेतौ 
हेतुमत्मयोगात्‌ , कर्मफठप्रदात्रिति तन्निष्कषः, अनेन भोक्तभोग्यशक्ति- 
हूयमर्थतो$मिहितं भवति, सत्य-त्रिकालावाधम्‌ , ऋतसत्ययोरमेदश्च- 
कारेणेकेनोच्यते, ऋतशब्दार्थापितभोक्तुभोग्यशक्तिह्याविभागो द्वितीयेन, 
ऋतं च सत्यं च ब्रह्म ae: प्रागासीदिति शेषः | areata 
भगवतो ब्रह्मणः सड्ठल्पगर्भात्‌ पय्यालोचनात्मकाज्ज्ञानापरपय्योया- 
दीक्षणात्‌ तपसः “यस्य ज्ञानसथ तपः” (मुण्डको० १।१।९) 
इति श्रुतेः, अभीद्धात-कर्तरि क्तः, गर्भेण गर्मिण्या इवामितः सर्वत 
इद्धादू उपचीयमानात्‌ “तपसा चीयते ब्रह्म” (सुण्डको० १।१।८) ` 
इति श्रतेः) HASH, सूलकारणात्‌ प्रङ्ृतेरध्यजायत=सर्वेषा 
पुथिव्यन्ततत्त्वानामधीश्वरं सत्ताख्यमाद्यं काय्यै महत्तत्वमुद्प्यत | तत! 
तस्मान्महत्तत्वाद्‌ रात्री=रजस्तमोबहुसस्वाद्‌ रात्रीकर्पोऽहङ्कारोऽजायत | 
ACSA ससुद्रःस्स्थानिनि स्थानम्रयोगः, समुद्रेऽन्तरिक्षे 
‘ore वियद्‌ व्योम-सगरः सखुद्रोऽध्वरमिति घोड- 
शान्तरिक्षनासानि” (Rao १।३) इति निषण्टोः “एक; 
खुपणेः TIARA” (me १०।११४।४) इति चान्यत्र 
प्रयोगोपलब्धेः, दोधूयमानः सूक्ष्मभूतमामः, अणेव;-्स्थूलमूतगभः, 
अणीसि स्थूलमूतानि विद्यन्तेऽसिन्निति seat: । “अणेसो 
maa (वार्ति० WIR) इत्यस्त्यर्थ वः, लोपश्च सस्मेति रूपसिद्धिः । 
सलुद्रादणेवादधि=उपरिष्टात्‌ संवत्सरः-स्थूलभूतवर्ग:, संवत्स- 
रान्ते जायमानत्वात्‌, संवसन्ति प्राणिनोउसिन्रिति वा ce, 

अजायत-आदुरभवत्‌ | मिषत;-्तदिदमुपढक्षण, मिषतोऽमिषतो 
Grae जगतो वशीच्खामी “war परअह्म- 
परमेश्वरोऽहोरात्राणि=रात्रिदिवसानि विद्धत्‌-विधास्यमानो यथा- 
पूर्वै-पूरवकल्पवत्‌ सूर्थाचन्द्रमसौ=्सूय्यै च चन्द्रमसं चाकल्पयत्‌= 
उदपादयत्‌ | 'दिवंस्युलोकं, एथिवीं-=प्रथिवीलोकम्‌ , अन्त रिक्षं= 
' मध्यमं लोकम्‌, अथोरअथ ख;-अन्तरिक्षविशेषणम्‌, अहनक्षत्रा- 
दिकं वा सर्वमकल्पयदियर्थ; | 
बहृचाणां तृचस्य प्रतिपदनुचर इति पारिभाषिकं नामधेयम्‌, zre 
प्रगाथवत्‌ | अस्य प्रतिपदनुचरस्य ऋषिमीधुच्छन्दसोऽघमर्षणः | अत 
एवैतदबमषेणं सूक्तमिति सर्वत्र व्यपदिश्यते | देवता भाववृत्तम। छन्दो ऽ- 
Tl यन्नेदमनुक्रान्तम्‌ “ऋतं तृचसघसषणो माधुच्छन्दसो 
भाववृत्तमनुष्टप? इति | देवता मन्त्प्रतिपाद्योऽथः । “या तेनों 
च्यते सा देवता” इत्यनुक्रमणीवचनात्‌ | भावद्ृत्त॑=जगज्जनयितृ 
ब्रह्म, भावान्‌ IAT वपैयति Madaket जनयति, कतेरि क्तः, भावानां 
' पदार्थानां वृत्तं वतेनं निर्वरतनं जन्म वा यस्मादू, भावे क्तः, इति तद्युसत्तेः | 
"भावः सत्ता, तदात्मकस्य भगवतो ब्रह्मणो TA जगज्जननलक्षणं चरित्रमिति 
वा भाववृत्तम्‌ | सोऽयं परमार्थः | लोके खळ त्रिविधो विभागोऽनुमन्यते 
सजातीयविभागो विजातीयनिभागः खगतविभागश्चेति | तत्र जीवात्म- ` 
` विभागः सजातीयविभागः | चेतनत्वेन ब्ऱमसजातीयत्वात्‌ | सविकारा- 
याः प्रङ्कतेरविभागो विजातीयविभागः | जडत्वेन ब्रह्मविजातीयत्वात्‌ | 
“पादोऽस्य विश्वा भूतानि त्रिपादस्यास्तं दिवि” (so 
१०।९०।३) इति समान्नातः खस्य पादैर्विमागः खगतविभागः । सर्वो5- 
प्येष सृष्टेः पूवे नासीत्‌ केवळमेकमद्वितीयं सद्‌ ब्रह्म विभागन्रयविरहित- 
मासीदिति सत्यपदेन प्रतिपा्ते | विभागविरह्योऽविभागः । स च भेद- 
गर्मोऽमेदावभासो न तु तत्त्वतोऽमेद्‌ः, तन्त्रतो वा नाश इति भोक्तभोग्य- 


शक्तिद्वयमथोपयता ऋतशब्देनावबोध्यते | कर्मफलवचनोऽयसृतशब्दोऽत्र 


` कर्मफलमप्रदातरि प्रयुज्यते | अन्यथा तस्य सत्यशब्देन सामानाधिकरण्या- 

नुपपत्तेः | कर्मफलप्रदातृत्व॑ च ओक्तमोग्यशक्तिद्वयस्य सद्भावे घटते न 
तत्त्वतोऽभेदे, तत्त्वतो वा नाशे | नहि यस्य तत्त्वतो5भेदः समजनि 
नाशेन वा प्रादुरभावि, तस्य कर्मफलादानं तसे वा कर्मफलम्रदानं कथञ्चि- 
दुपपद्यते | अतो न शक्तिद्वयाविभागोऽत्र तत्त्वतोऽभेदो नाशो वा, किन्तु 
भेदगर्भोऽभेदावमास इति तदन्तराकूतस्‌ । द्विविधा हि पदाथा भवन्ति 
चेतना अचेतनाश्च। तत्र चेतना भोक्तुरक्त्यात्मनाऽचेतनाश्च भोग्यशक्त्या- 
त्मना .तदानीं सत्यशब्दवाच्ये भगवति परब्रह्मणि परमेश्वरेऽनिभागेनाव- 
तिष्ठन्ते न तु यथावस्थिताःमनेति प्रथमचकारेणोच्यते | न केवरं कर्म- 


FOU ब्रह्म तदाऽऽसीत्‌ , किन्तु यसै देयं यच्च देयं तदुभयंशक्ति- ` 


समुच्चितमिति तदभिप्रायः. | यद्धि सत्यशव्देनामिधीयते तदेव ऋत- 
. शाब्देन प्रतिपाद्यते नास्ति तयोरणुमात्रोऽपि भेद इति द्वितीयचकारस्यार्थः | 
तथा च “ऋतं च स॒त्यं च” इत्यस्य भोक्तभोग्यशक्तिद्वयग्मै कर्मफल- 
प्रदातृ सत्यखरूप बरह्म सृष्टेः प्रागासीदित्यर्थः सम्पन्नः | कर्मफलप्रदातृ 
इति ऋतशब्दस्यार्थः | तेन सर्वशक्ति ब्रह्म किमर्थे जगदिदं विरचयतीति 
प्रश्नः सुसमाहितो भवति | कर्मफलप्रदानार्थमिति सुसमाधानम्‌ | कर्मफल- 
प्रदाने च केवल मूतानुअहः प्रयोजनं नात्मानुग्रहः | यन्रेदमाहुर्योग- 
सूत्रभाष्यकाराः “तस्यात्मालुग्रहाभावेऽपि भूतानुग्रहः प्रयो- 
जनम” (Alo १।२५) इति । Ge: Mae: प्रलयः | तत्र भोक्तृ- 
भोग्यशक्तिद्वयगर्म ब्रह्माब्रृतदिति मन्त्रान्तरेडपि स्फुटं प्रकाइयते “न 
सत्युरासीदस्॒त न तहिं, न रात्र्या अन्ह आसीत्‌ प्रकेतः | 
` आनीदवातं खधया तदेकं, तस्माद्‌ हान्यन्न परः किञ्चनास” 

(ऋ० १०।१२९।२ ) इति | चेतनाचेतनात्मनो विश्वस्थ जगतोऽनतर्धार- 
` गात्‌ खधा प्रकृतिः । ततः सहार्थेऽप्रधाने तृतीयाविभक्तिः । अनेन 
ब्रह्मान्तर्गतत्व॑ तस्यासदानीं सुव्यक्तम्‌ | अप्रधानस्य प्रधानान्तगेतत्वौचि- 
त्यात्‌ । तदिदं ब्रक्षेक्षत बहु स्यामिति | aaa तपसोऽन्त्लीना 
भोक्तमोग्यशक्तिप्रकृतिगर्भाद्‌ गर्भिणीव किञ्चिद्‌ विकारमनुभवन्ती विद्यु- 
दिव तेजसा समिद्धा मेघस्य ब्रह्मणो wig विभक्तेव प्रादुरासीत्‌ । सेय- 

मस्या: प्रथमा विकारावस्था | या किं मन्त्रवर्णे मन इति AAT समाम्नाः 
यते “कामस्तदग्रे समचतेताघि मनसो रेतः प्रथमं यदा- 
सीत?” (Ro १०।१२९।४) इति । सांख्या औपनिषदाश्चैनां महत्त- 
खनाज्ञा समाचक्षते, मान्त्रवणिकी मन इति समाख्यां चानुमन्वते । यत्रै- 
तदुदाहतं भवति “महदाख्यमाद्यं कार्य्यं तन्मनः” (aio 
१७१ ) इतिं । सत्त्वरजस्तमसां प्रकाशक्रियासतम्भनशक्तीनां या काचित्‌ 
साम्यावस्था, यस्मामेतास्ति्रः शक्तयः समानशक्तितामापद्न्ते सा परम- 
सूक्ष्मा प्रमाणकुशलैरपि स्फुटमधिगन्तुमशक्या योगिभिश्च दुलेक्ष्या महा- 
शक्ति: प्रकृतिरित्याख्यायते | जगन्माता माया रुक्ष्मीरव्याकृतमव्यक्तमिति 
च भगवत्यालस्या आख्यान्तराणि | जगस्पितु्भेगवतो ब्रह्मणः सृष्टिसङ्क- 
ल्पान्त्हितेनेक्षणेन तपसा विषमावस्थामनुमवन्त्यासस्याः पृथिवीपर्य्यन्तानां 
सर्वतत्त्वानां बीजभूतं सत्तामात्रं यदायं कार्ययमुत्पद्यते तदस्माभिर्मन इति 
समाख्यायते | Heda eas | तस्मैव च मान्त्रवर्णिकं मन इति 
समाख्यानमिति सांख्यसूत्नहृदयम्‌ | तस्मादेतस्मान्मह्तत्वात्‌ किश्चिदू- 
पान्तरं भजमानादू यत्‌ तत्त्वान्तरमुपंजायते सोऽहङ्कार इति परिभाष्यते 
£सो5हमस्मीतयग्रे व्याहरत्‌, ततोऽह॑नामाऽभवत्‌/' (RETO 
१।४।१) इतयेवमादिश्रुतिदशेनात्‌ | महत्त्वं सत्त्वबहुळम्‌ , रजसमो- 
TEASER: | अत AAA रात्रिशव्देनोपचय्येते | गुणसामान्यात्‌ | 
रात्रिरपि भवति रजस्तमोबहुलेति न तिरोहितम्‌। तौ चेमौ महदहङ्गारो 
चैशेषिकैगोंतमैमीमांसकैश् तक्षणसपसः क्षुव्धायाः प्रकृतेः भागविशेषो 
aaa । सास्यैयोगैवेदान्तिकैश्च यथातन्त्रै परिणामविशेषो | प्रक्रि- 
' यामेद्स्य दर्शनेषु सर्वत्राभ्युपगमाच्नायं कश्चिद्दोषः | तसादहङ्कारात्‌ सूक्ष्म- 
भूतसंज्ञकानि पञ्च तन्मात्राणि जायन्ते । तत्र व्यापकं शब्दतन्मात्रम्‌; 
अणुपरिमाणानि चान्यानि चत्वारि । तान्येव वैशेषिकादिमिब्येणुकानि 
परिमाष्यन्ते । मन्त्रे चेमानि समुद्रनाम्ना प्रतिपाच्चन्ते स्थानिनि स्थानो- 
पचारात्‌ । समुद्रवन्ति UIA: स्थूलभूतानीति वा योगात्‌ | एभ्यः पञ्चत- 
्त्रेभ्यः 'शब्दतन्मात्रादाकाशं) तत्राविभागेनावखितात्‌ सर्शतन्मात्रादू 

वायुः, तन्राविभागेनावखिताद्रूपतन्मात्रात्‌ तेजः, तत्राविभागेनावखिताद्र- 
` सतन्मात्रादापः, ताखविभागेनावस्थितादू गन्धतन्मात्रात्‌ प्रथिवी’ इति 
ऋमेणाकाशवायुतेजःमसृतीनि पञ्चस्थूलमूतानि संवत्सरान्ते प्रादुर्बोभूयन्ते | 
अतएव मन्त्रे तानि संवत्सरशब्देनाभिधीयन्ते | भूतेभ्यः प्रथिव्यादय- 
खयो लोका अहनक्षत्रादिकै च सव जगद्‌ यथानियममुत्पद्यते | सोऽयं 
मन्त्रप्रतिपाद्योऽर्थः। तदेतन्महदादिएथिव्यन्तसकलपदार्थोत्प्तिकारणं ब्रह्म | 
तसैव इत्यमेतन्महत्‌ कर्म | तद्मतिरेकेणान्येन केनचित्कर्ुमशक्यत्वात्‌ | 
नहि नानाकतुभोक्तसंयुक्तं प्रतिनियतदेशकालनिमित्तक्रियाफलाधिकरणं 
मनसाऽप्यचिन्त्यरचनारूपं लोकत्रयात्मकं विश्वमिदं जगद्न्तरेण सर्वज्ञ 
सर्वशक्ति ब्रह्म केनचिदन्येन सहखैरपि पुरुषायुषैः कथश्विद्विधातुं शक्यते | 
स्तवनं च वास्तवं सर्वत्र तेनैव कर्मणा प्रवतेते यस्किलान्येन केनचित्‌ कर्तु 
न पाय्येते अतो यावदपि ब्रह्मस्तवनं स्यात्‌ सबै तत्‌ स्तवनमिदं न कर्हिचि- 
दतिशयितुमईति। शक्ष्यति शयस्याप्येतेनेव aged! यथा हि as कस्य- 
चित्‌ पुरुषसिंहस्यासाघारणेन तदाचरणेन विधीयमाना स्तुतिः सर्वेभ्यः 
स्तत्यन्तरेभ्यो विशिष्यते तथा जगतः पितृचरणस्य भगवतो ब्रह्मणो 
विश्वजगदुस्पत्तिकर्मणा विधीयमाना स्तुतिरपि स्तत्यन्तरेनयो विश्वेभ्योऽति- 
रिच्यते | भगवतस्तस्य स्तुत्या च मनुष्याणां दुरितनिवृत्तिरवश्यम्माविनी, 
नासि कस्याप्यत्र किञ्चिद्वेमत्यम्‌ | अतएव तृचमेतस्सूक्तं यथाउघमषेणेन- 
fo दृष्टत्वादघमर्षणमिति समाख्यायते तथा भगवस्सतुत्यतिशयभाक्त्वेन 
परमार्थतोऽघमषेकत्वादप्यघमर्षणमिति व्याख्यायते | अघमर्षणसूक्तस्यास्य 
सर्वाघामिमकत्वं च विस्पष्टं सस्रे भगवता मनुना “यथाऽश्वमेधः 
ऋतुराट्‌ सवेपापापनोदनः | तथाऽघमषेणं सूक्तं सवेपापा- 
Galery” (Ado ११।२६० ) इति aa qg सर्वपापापनोदन- 
सामथ्यै, तस्यास्त्युपास्मन्रह्मावजेनसामर्थ्यमिति तु किसु वक्तव्यम्‌ | अतो 
नियमतोऽनेन तृचेन प्रतिपदानुचरमन््रेण पूर्यमुपास्यं sq स्तोतव्यस्‌ ॥५॥ 

उपास्थब्न्मस्तवनं प्रावर्तिष्ट | सम्मति प्रार्थनं प्रवर्तिष्यते | <q 


मनसा परिक्रम्य स्वतो द्रष्टव्यं किं.मे नाखि यदे मया माथितव्यम्‌ | 
4“ 

नहि खमदृष्टा प्राथन युक्तम्‌ । मा नामान्यथा प्रापार्थमेव mata मवृ- 
तत्‌ । तस्मात्‌ प्रथमं खस्य मनसा परिक्रमणमावश्यकम्‌। मनसा qR- 
ऋणं च खस्याग्रतो दक्षिणतः एष्ठतो वामतो5धस्तादुपरिष्टादात्मना परिः 
अमणम्‌ | ब्रक्लोपासनकर्मणि चासिन्‌ सन्ध्याकर्मणि सर्वोभ्यो दिग्म्यः 
Gal दिक प्रशस्यते, यत्र किळ भगवान्‌ gå: प्रतिदिनसुदयमासादयति l 
“प्राची हि देवानां दिक” (शतप० २।१।१।२) इति अुतेः । 
सैब चास््ोपासकस्म सम्ध्याकर्माचुतिष्ठतोऽग्रतो दिक | तत्पसरिक्रमणे 
विनियुक्तस्य मत्रसैवं पाठः-- 

“प्राची दिगभिरधिपतिरसितो रक्षिता55दित्या इषवः | 
तेभ्यो नमोऽधिपतिभ्यो, नमो रक्षितृभ्यो, नम इषुभ्यो, 
नम एभ्यो अस्तु | योऽस्मान्‌ द्वेष्टि यं वयं द्विष्मस्तं वो 
जम्भे दध्मः” ॥ ६॥ (aude ३१२७१ ) 

प्राची-पूवी, दिक=दिशा, असनिः=अग्रणीजेगहुररीश्वरः, अघि- 
पतिः-खामी, असित;-्सर्वसाच्छुम्रो ज्ञानप्रकाशः, रक्षिता-रक्षकः, 
आदित्याः=अपते प्यः, जगतिपतुरादित्यखेश्वरस्थ पुत्रा विद्वांसः, 
इषवःऱचाणाः, UST, एभ्य!न्यहुवचनमादराथंम्‌ , पूर्य 
दिगधिष्ठितेम्योऽधिपतिभ्यः=खरामिभ्यः; नम-नमस्कारः, (SU 
PAU, ATS, FETA, AT 
नमस्कारः, एभ्यः=एतेभ्यः सर्वेभ्यो5स्लुऱ्लोडधीष्टे, भवतु | ai= 
दुष्टमक्षतियेः, अस्मानःकजुमकृतीनसान्‌, grad, सदुः 
प्रकृति यं, चयम-ऋजुप्रकृतमों वयं, द्विष्म/न्वाघामहे, Age. 
waht तं, च/-युष्माकमधिपतीनां, जस्थेञ्खादनहेतुराखान्तगेतो दन्त- 
Ga जम्मः, तत्र दच्मः-अक्षिपाम इत्यर्थः | 
' यस्यां दिशि खळ a मागञ्चति प्रथमं प्राप्तोति पूर्वमुदेति, सा 
प्राची दिगिति व्यपदिश्यते । यत्रैतदुदाहत॑ भवति “आदित्यसंयो- 
गाद्‌ HAGE भविष्यतो भूताच प्राची” (वैशेषि० RRI 

_ १४) इति । सेव पूवी Rel सन्ध्याकर्मप्युपविष्टय च सैवाग्रतो 

दिक । अग्ने चाभ्युदयाय निःश्रेयसाय च संसारंमार्गगन्तृणाममणीराव- 
श्यकः । यः किल सुगमं मार्ग दर्शयेत्‌, अरिष्टेभ्यः पापेभ्यश्च महतीं 
रक्षां विदध्यात्‌ | न च जगद्गुरुमीश्वरं विहाय कश्चिद्न्योऽभ्युद्याय निः- 
श्रेयसाय च सुपथं दशेयितुमीष्टे, पापेभ्योऽरिष्टेभ्यश्च महतां रक्षां विधातुं 
क्षमते | अर्पज्ञत्वेनासपशक्तित्वेन चायोग्यत्वात्‌ । जगद्ुरुरीश्वरस्तु 
तद्योग्यः । यत्कारणमस्ति स सर्वज्ञः, अस्ति च सर्वशक्तिः | यत्रैतदा- 
ard vate “यो विश्वाऽभिविपञ्यति सुचना सं च पच्यति” 
(Ro ३।६२।३) “विश्वान्यस्मिन सम्थताञधि fear? 
(Ho IRAR) इति। श्रूयते चात एव भगवतस्तसादभ्युद्याय 
निःश्रेयसाय च सुपथप्रदशनस्य पापानामरिष्टानां च निवतेनस्य प्रार्थ- 
नम्‌। “अग्रे! नय खुपथा राये अस्मान्‌ विश्वानि देव! वयु- 
नानि विद्वान्‌। युयोध्यस्मज्ञुुराणसेनो भूयिष्ठां ते नस- 
उक्तिं Baa” (ago ४०1१८) इति । स एष सर्वासां दिशाम- 
थिपतिभैवन्नप्यम्रणीत्वयुणेन प्राच्या दिशोऽधिपतिरनिदिश्यते “प्राची 
दिगञ्चिरधिपतिः” इति । यत्कारणं तत्र तढ्नुणोडधिपतिरपेक्ष्यते | 
अञ्निरित्यस्य चाग्रणीरर्थः सर्वसम्मतः । यत्रैतदुदाहृतं भवति “अग्नि 
कस्मात्‌! अग्रणीभेवाति” ( निरुक्त? ७१४) इति | लौक्रिकः 
ag सवोऽग्रणीरसिना प्रकाशेन सुगमं मार्ग awaq प्रष्ठगामिनीनां सवोसां 
प्रजानामितस्ततो बाणप्रक्षेपेण पापेभ्योऽरिष्टेभ्यो रक्षां विदधाति, वाण इति 
श्नास्नमात्रोपलक्षणम्‌ , HERAT ज्ञानेन प्रकारोन सुपथ प्रकाशय- 
न्नितस्ततः प्रसतैवीणकरुपैर्विद्वद्धिः एष्ठगामिनीनां सर्वोसामात्मीयम्रजानां 
पापेभ्योऽरिष्टेभ्यो रक्षां सम्पादयति। तदिदं लोकेन सामान्यम्‌। लोकेऽसिना 
प्रकारेन समो भवेत्‌ कदाचित्‌ कश्चित्‌ प्रकाशो, ज्ञानमकारोन समस्तु 
न कश्चित्‌ प्रकाशो विद्यते | लोकोत्तरत्वात्‌ | तदिदमवद्योतयितुमेव ज्ञान- 
प्रकाश इत्यप्रयुज्य तत्थानेडसित इति प्रयुज्यते । माखरः प्रकाशः 
सितः। तस्य नना बहुत्रीहिः समासः । यत्समः कश्चित्‌ भाखरः YA 
प्रकाशो न विद्यते सोऽयमसितो ज्ञानप्रकाश इत्यर्थः | मनुष्याणां 

रक्षक ज्ञानमिति निर्विवादम्‌ । तच रक्षाविधौ यथाविधि प्रसारमपेक्षते 
यथा बाण प्रक्षेपण | तत्मसारकाश्व विद्याचुञ्चवो विद्वांससपसिनः | नहि 
बिना पारमेश्वरं ज्ञानं प्रजासु सर्वत्र कथञ्चित्‌ प्रसृति रमते | विद्वांसश्च 
भागवतज्ञानप्रसारकत्वान्मनुजान्तरापेक्षया विशिष्टाः | अतएव भगवन्त- 
askea बाणा इत्युपदिश्यन्ते “आदित्या इषव!” इति | आ- 
दित्यो जगहुररीश्वरः “तदेवाझिस्तदादि्त्यः” (यजु० २२1१) इति 
मन्त्रवणीत्‌ | आदत्ते परिष्वजते पापिनोऽपि शरणागतान्‌ जनानिति वा 
योगात्‌ | aed भवति “मां हि पार्थ ! व्यपाञ्जित्य येऽपि 
स्युः पापयोनयः | स्त्रियों वैद्यास्तथा शद्भास्तेडपि यान्ति 
'पराङ्गतिम्‌ः (गीता० ९।३२) इति । तस पुत्रा आदित्याः । ते के Te? 
तज्जञानमसारकाखत्रभवन्तो विद्वांस इत्याचक्ष्महे | यद्यपि सर्वे वयं यूयं 
भगवतो जगहुरोरादितमसेश्वरस् पुत्राः “झृण्वन्तु विश्वे aa 
Ga” ( ऋ० १०।१३।१ ) इति मन्त्रवर्णात्‌, तथापि ब्रह्मवचेखिनो 
भगवन्तो विद्वांस एव यथार्थैतस्ततपुत्राः समास्यातुंः.शक्यन्ते नासदादयो 
हतत्विषः किङ्कराः परभृताः | पितापुत्रयोः सारूप्यस्यावश्यकत्वात्‌ | 
सारूप्यं च तेजसा विद्यया न भूभारहेतुना शरीरधारणमात्रेण । AT 
विश्वजननी भूरियमदितिः। यत्रैतच्छुतं भवति “इयं वै एथिव्यदितिः” 
(शतपथ० ५।३।५।३७) इति | “इयं वा अदिति!” (Qo सं० RI 
२।६) इति च। तस्याः पुत्रा आदित्याः “दित्यदित्या दित्यपत्युत्तरप- 
दात्‌? (अष्टांग ४।१।८५ ) इति पाणिनिसरणादपत्ये प्यः | यथा हि 
- झोके तत्रभवन्ती जननी विद्याशोय्येदीस्या दीप्यमानेस्तनयैरगरिमाणमा- 
. यन्ती सर्वत्र पोपूज्यते तथा विश्वजननी भूमिरपि वीरकर्ममिविद्वद्धिः 
पुरुषसिंदरात्मजैम हिमानमनुभवन्ती सर्वथा मामह्यते । किं नु नामेहाखि 
चित्रम्‌ । यस्यां मूमौ वीरकमोणो विद्वांसो न प्रजायन्ते सा मारवाहकैः 
REG पुत्रवती भवन्त्यपि कृशतनूर्भुजण्या इव पूजावेळायां क स्थानं 
विन्दते । पुत्रेरेव हि विद्यायां वीरकर्मणि चादित्यवद्देदीप्यमानेः सर्वत्र 
जनन्या इव जन्मभूमेरपि सत्कार! | तस्मादादित्यस्य भगवतो ब्रह्मणः पुत्रत्वा- 

ददितेवी विश्वजनन्याः एथिव्याः पुत्रत्वादादित्या विद्वांसं इति साधु AA- 
महे | ते च भगवन्तो भागवतज्ञानप्रचाराय घोषेघोषे ग्रामेग्रामे नगरेनगरे 
सर्वेषु च जनपदेषु यत्र तत्र प्रसृताः स्युबीणा इव बाणा इति YA संक्षिष्टम्‌। 

परिक्म्यमानायामस्यां प्राच्यां दिशि भगवानसिरग्रणीजगदुरुरीश्चरोऽ- 
धिपतिः, रक्षको ज्ञानप्रकाशः, इषवस्तस्रसारका विद्यादीस्या देदीप्यमाना 
आदित्यास्तत्रभवन्तो विद्वांसः । ते सर्वे महामहिमत्वान्नमस्कतेव्याः | तान्‌ 
नमस्कुरुते “तेभ्यो नमोऽधिपतिभ्यः”” इत्यादिना । नमस्कारे 
बहुवचनमादरार्थम्‌ | आदरणीयेषु प्रायेण सर्वत्र वहुवचनं प्रयुञ्जते प्रयो- 
' क्तारोऽमिजाताः | अत्रापि तथाप्रयोगो नाननुरूपतामालम्वते | नमस्क्कत्वा 
किञ्चिदावशयकमुपस्थापयति “योऽस्मान्‌ ste” इत्यादिना | यच्छ- 
ब्देनात्र दुष्प्रकृतिः पुरुषविशेषो gad, यः किल जगद्गुरुमीश्वरं न 
विश्वसिति). वैदिकं धर्म च नानुतिष्ठति, वेदिकधर्मकाँश्च निप्मयोजनं 
सततं बाधते | यत्कारणमन्यत्रापि द्विषतस्तस्य शिक्षामिप्रायेणाधःपातः 
प्राणदण्डश्चा्यैमानः Maat “यो नो हेट्यधघरः स स्पदीष्ट। ` 
ag ह्विष्मस्तछु प्राणे जहातु” (Ro ३।५३।२१) इति । 
तथा रुद्राणां जम्मे निक्षेपोऽपि साक्षात्‌ “यं द्विष्मो यञ्च नो द्वेष्टि 
तमेषां जम्भे दध्नः” (ago १६।६४ ) इति | स यथाऽकिञ्चिहुः 
द्विबैंदिकान्‌ जनानमीक्ष्ण द्वेष्टि तथा वैदिका जनाः खमावतो द्वेषम- 
कुवीणा अपि तहुष्टप्रकृतिं gera नूनमेष खीयामिमां प्रकृति परित्यजेदू 
जगहुरुमीश्वरं च विश्वसेदित्यन्त्ुद्धयस्तं प्रद्विषन्ति | तत्र फलमदृष्टा 
चान्ततो दण्ड एव दुष्टप्रक्ृतीनां जनानां दुष्टप्रङ्कतिपरित्यागे परमोपायो 
नान्यः कश्चनेति सनातनीं पद्धतिमनुसरन्तो भागवतं दण्डं शरणमच्छन्ति 
“न्‌ वो जम्भे दध्मः”? इति | यो हि यस्याधिपत्ये वतेते स तेनैव 
दण्ड्यः शिक्षितुं नान्येन केनचिदिति युक्तं दुष्टप्रकृतेस्तस्य शिक्षायै 
भगवतोऽधिपतेदण्डस्य शरणीकरणस्‌ | मुखान्तर्गतो दन्तविशेषो जम्भः | 
तत्र तत्रक्षेपः शिक्षाभिप्रायेण न खादनामिप्रायेण । शिक्षा पुनः किश्वि- 
ada स्यात्‌ खादमेन वा भवेत खतन्त्रसत्र सवेथाऽधिपतिर्धीमान्‌ ॥६॥ 

प्राच्या दिशः परिक्रमणं व्यधायि । सम्प्रति दक्षिणस्याः क्रमः । 
दक्षिणेन परिक्रमितव्यमिति नियमात्‌ । तत्रैवं विनियुक्तमन्त्रः पठ्यते 


“दक्षिणा `दिगिन्द्रोऽधिपतिस्तिरश्चिराजीरक्षिता पितर- 
इषवः | तेभ्यो नमोऽधिपतिभ्यो, नमो रक्षिलभ्यो, नस- 
इषुभ्यो, नम एभ्यो अस्तु। योऽस्मान्‌ द्वेष्टि य॑ चयं द्विष्मस्तं 
चो जम्भे दध्मः” ॥ ७ ll ( अधवै० ३।२७।२ ) 

दक्षिणा=दक्षिणतोऽवस्रिता पूवोमिमुखस्य दक्षिणहस्ते वर्तमाना, 
दिकरदिशा, इन्द्र।=स्वैश्व्यवानीश्वरः; अधिपतिः=स्रामी, RT- 
शिराजि$=नानाजातीयकर्माशयो, रक्षिता=रक्षकः, पितरः =करमिणः; 
इषवः=्राणाः । तेभ्यो नमः सबै पूर्वैवत्‌ । 


मुखसम्बन्धिनी खळ प्राची दिक्‌ । यत्कारणं सा मुखस्याग्रे ada | 
दक्षिणहस्तसम्वन्धिनी च दक्षिणा दिक्‌ | यत्कारणं सा दक्षिणहस्ते विद्यते | 
अवाचीति चास्या एव नामान्तरम्‌ | यत्क्रारणमस्यामवागञ्चति भगवान्‌ 
स्यः | अवागिति मध्याहस्य वचनम्‌ | मुखस्य ज्ञानेन सम्बन्धो दक्षिण- 
zaa चैश्वर्य्येण | यत्कारणं सुखेन ज्ञानं सम्पाते दक्षिणहसेन चेश्व- 
य्यैस्‌ । तसैव कर्मण्यधिकारात्‌ | जञानैश्वय्ययोश्च YA ज्ञानं सम्पच्चते 
पश्चादेश्वर्य्येम्‌ | तत्यौवीपर्य्येसम्बन्धस्य निश्चितत्वात्‌ | अतएव प्रथमं 
पराच्या दिशोऽग्रणीजैगह्गुरुः सर्वज्ञेश्ररोडघिपतिरुपदिश्यतें, तदनु चास्या 
दक्षिणया दिशः सर्वैश्चय्य॑वानीश्वरः | सोऽयं दिशोरधिपत्यो रक्षकयोश्च 
परस्परसम्बन्धः | यथा GAM: पुरतः खळ सर्वदा ज्ञानेन भवितव्यं; 
Shada: पुरतः सर्वदा कर्मणा वर्तितव्यम्‌ | यत्कारणं कर्मणेव सर्वदा 
स्त्र सर्वभैश्व्मर्ज्यते रक्षते च | नहि कर्माकुर्वन्‌ कश्चिदैश्वय्येम- 
जितु रक्षिठं वा शक्रोति । मनुपुत्राणामसाकं च कमैव सर्वेखैश्व्येस्याजकं 
रक्षक च सततमिति निर्विवादम्‌ | अतएवाह भगवान्‌ वेदः “कुवेन्ञेवेह 
कमोणि जिजीविषेच्छत{ समाः” (यजु० ४०।२) इति | 
“नियत कुरू कमे < कमे ज्यायो छकमेणः। दारी- 

रयात्राउपि च ते न प्रसिध्येदकर्मणः ।” ( गी० ३।८ ) इति 
च भगवान्‌ कृष्णः | Vater नानाविधत्वात्‌ तदजनरक्षणहेतु- 
कर्मापि नानाविधस्‌ । हेतुमन्नानात्वे हेतुनानात्वस्यौचित्यात्‌ | अत एव 
मन्त्रे कमोप्रयुज्य तत्स्थाने नानाजातीयकमीशयवचनस्तिरश्चिराजि 
शब्दः प्रयुज्यते । स च बहुत्रीहिसमासेन समस्तः | तत्र तिरश्चिशब्दो 
नानाजातीयवचनः | यत्रेतच्छुतं भवति “gq fee वयसा 
बृहन्तम्‌” (Fo २।१०।४) इति | 'तिरञ्चा=नानाजातीयेन, 
वयसा=अनेन, Tere एथुं चामिम्‌ । राजिशद्दश्च श्रेणिवचन 
प्रसिद्ध: । अन्यपदार्थः ` कमोशयोऽग्ैश्वय्यैयोगात्‌ समधिगम्यते । नियत- 


- सम्बन्धात्‌ | कर्माशयः कर्मेति चात्रानर्थान्तरम्‌ | तञ्च नानाश्रेणिकं 


दष्टचरं नापलपितुं शक्यते | तथा च तिरश्चयो नानाजातीया राजयः श्रे 
णयो यस्य कमाशयस्य, स तिरश्चिराजिनोनाश्रेणिकः कर्माशय इति सुनि 
पन्नम्‌ | तस्रेतस्य कर्माशयस्य वाणाः पितरःनकर्मिणः, तैरेव कर्म 
प्रचारसिद्धेः | पितृशब्द्श्च कमिवचनोऽतिरोहितः | “द्वे खती srsr- 
णवं Aana देवानासुत सत्यानाम्‌” (Ro १०।८८।१५ ) 
इति मन्त्रवणात्‌ | सत्यानां=मनुष्याणां ये पितरः=्कर्मिणः, ये उतर 
च देचाः=उपासकाः, तेषां S स्जती=पितृयानाख्यां देवयानार्यां च 
सृतिमहमश्चणवमिति मन्रवणार्थः | यथा हि पूर्वत्र खळ WaT जगह्ुरो- ` 
रअण्यो5धिपतेज्ञानेन सम्बन्धः, ज्ञानस्य च तत्रसारकैबिद्रद्विः, ae 
स्वेश्वय्यवतोऽधिपतेः कर्मणा सम्वन्धः, कर्मणश्च तत्मसारकैः कर्मिभि 


- रिति न किञ्चिदसंक्किष्टम्‌ | तेभ्योनमःप्रभति सवै पूर्ववद्‌ व्याख्येयम्‌॥७॥ 


परिक्रान्ता दक्षिणा दिक्‌, अथ प्रतीची दिक्‌ परिक्रमणीया । क्रम” 
प्रातत्वात्‌ | तत्रास्य मनस्य विनियोगः 
“प्रतीची दिग. वरुणोऽधिपतिः एदाकूरक्षिताऽन्नसिः 
घव; । तेभ्यो नमोऽधिपतिभ्यो, नमो रक्षितृभ्यो, नस 
इषुभ्यो, नस एभ्यो अस्तु। योऽस्मान्‌ द्वेष्टि, य वयं द्विष्मस्तं 
वो जम्भे दघ्मः॥८॥ (ae ३२७३ ) 

३८ प्रतीची दिग वरुणोऽधिपतिः 


प्रतीची-पञ्चिमाएषठमागस्या, दिकनदिशा, वरुण +>जीवनपरदेश्वर:, 
अधिपतिः-्खामी, TERS, रक्षिताऱ्रक्षकः:, AA 
अन्नाद्यं त्रीहियवादिकस्‌, FTAA: । तेभ्यो gonn | 

या हि. दिक पूर्वीमिमुखस्य एएमागे वतते सा प्रतीचीति व्याख्या- 
यते । प्रातिकूल्येनाश्वति माम्नोति सू्योऽस्ामिति qaq: । प्राच्या- 
मुदयः, प्रतीच्यामतमय इति प्राच्यपेक्षया प्रतीच्यां प्रातिकूल्यम्‌ | 
एतामेव दिशं पश्चिमेति व्यपदिशन्ति दिखिदः कोविदाः | सा यथा 
परिक्रमायामपेक्ष्यते दक्षिणदिगनन्तरं, तंैशवरय्यानन्तरमपेक्ष्वते जीवनम्‌ | 
यत्कारणं जीवने सतेवैश्वय्यसुपभोक्तं शक्यते | नहि कथ्चिदजीवसेवैश्व- 
स्थैमुपमोक्तु शक्तोति | भवति वा तसिन्‌ जीवन न काति । जीवन- 
बहा नाडी च MiSs मेरुदण्डमधिबसतीति योगविदां परामशः | को नु 
नाम योगतत्त्व विदन्‌ ष्ठं मेरुदुण्ड जीवनाधिष्ठानं नाचुमन्यते | 
जगदुरुरीश्वरश्व जीवनदाता सुप्रसिद्धः यत्रैतदाञ्नातं भवति “य 
आत्मदा बलदा यस्य विश्व उपासते” (Bo १०।१२१।२) 
इति | जीवनवहनाब्या च जीवनदातुरीश्वरस्य साम्सुख्यमावश्यकस्‌ | तसिन्‌ 
सत्येव जीवनातिशयसम्भवात्‌ | तदिदमभिलक्ष्यैव WA: प्रतीच्या 
दिशो जीवनपदेश्वरो$धिपतिर्निदिर्यते “वरूणोऽधिपतिः” इति । वरुण 
. इत्यस्य जीवनाय वरणीयोऽथः | यत्रैतदाज्नातं भवति ““अहेळमानो 
वरुणेह बोध्युरुदंस ! मा न आयुः प्रभोषी!” (ऋ०१।२४।११) 
इति | जीवनाय च जीवनदातैव सर्वदा वेत्रीयते नान्यः EA 
तब्निर्देशः | ; 

याथैश्वय्यस्य कर्मणा सम्बन्धतथा जीवनस्य प्राणेन सम्बन्धः । 
यावदू हिन्‌ शरीरे प्राणखिष्ठति तावज्ीवनं, प्राणाभावे च जीवना- 
भावः | तदनेन जीवनस्याश्रयः प्राण इति निश्चितम्‌ । आश्रयः सर्वत्र 
रक्षको भवति, रक्ष्यश्चाश्रित इति नियमः । जीवनमाश्रितस्‌, आश्रयः ` 
प्राणः । अत एव AA जीवनवतामस्ताकं रक्षकः प्राण उपदिश्यते 
“घृढाकूरक्षिता”, इति । एदाकुरिति माणस्य नाम । चत्रैतदाञ्ञातं 

चैदिकसन्ध्यावेदिकमाण्यस्‌ । ४१ 


भवति “पदाकुसानुयेजतो गवेषण एकः सन्नभि भूयसः” 
( ऋ० ८।१७।१५) इति | पुदाङुसानुःन्राणवस्सम्मजनीयः । 
यजतः-्यष्टव्यः | गवेषणः=मोक्षसुखस्य संसारसुखस्य च प्रापयिता 
दाता, मोक्षसुखाय गवेषितव्योऽनवेष्टव्यो वा, अभि=अभिमवति 
WAAR शत्रून्‌ । प्राणो हि पीड्यमानः कदाचित्‌ gat शब्दा- 
यत ' इति योगादपि सम्पद्यते निःसंशयमन्र प्रदाकुः प्राणः | 


यथा हि रक्षकः खळ रक्षाविधाने नियमेनेषूनपेक्षते, ज्ञानं वा विदुर्षः, 
कर्म वा कर्मिणः, तथा प्राणोऽन्नमपेक्षते । नह्मसाविष्वाद्यमावे रक्षकादि- 
वद्न्नामावे कथञ्चिद्‌ रक्षां विधातुमीष्टे। अस्ति च रक्षकादिनेष्वादिवद्‌- 
चनस्य प्राणेन सम्बन्धः श्रुतिसिद्धः “स॒ तपस्तस्वा सिथुनखुत्पादयते 
प्राणं च राये च” (Hallo १।३) इति | रथिस्‌=अन्स्‌। “era 
हि प्राणान्‌ बिभत्ति” (शतपथ० ८।१।३।१) “प्राणो वा 
अन्नम्‌” (o २७ ) इति च । प्रशस्तं नूनं सर्वेभ्योऽन्नेभ्यः माणस्य 
क्षकं ब्रीहियवादिकमन्नम्‌ | अतएव समाज्नायते भगवति वेदे “अध्व- 
य्येचो! यो दिव्यस्य वखो यः पार्थिवस्य क्षस्यस्य राजा | 
agat न पृणता wae सोमेभिस्तदपो वो अस्तु” 
(ऋ० २।१४।११ ) इति । हे अध्वय्यवः ! यो दिव्यस्य यः पाथिवस्य 
क्षम्यस्य च TAA राजा, WHI न=इव 
यचेन-्रीह्यादेरुपलक्षणमेतत्‌, त्रीहियवादिनाऽवेन सोसेभिः=सोम- 
रसैः एणलः्पूरयत, तदपःन्तदिदं कर्म, चःन्युण्माकमस्तु=्मवतु 
सार्वदिकमिति समाज्नातमन््रपदार्थः | तस्मादिह रक्षकस्य प्राणस्येषवो 
ब्रीहियवादिकमन्नमिति युक्तमभिहितं भवति नायुक्तम्‌ । तेभ्योनमःसे 
पूर्ववद्‌ व्याख्यातं वेदितव्यम्‌ || ८ ॥ 


प्रत्यग्दिगनन्तरमुदीची दिक्‌ परिक्रम्यते | aE | तत्र चैष 
विनियुक्तमन्त्रपाठः-- 


“उद्वीची दिक सोमो5घिपतिः खजो रक्षिताड्दानि- 
ç 

९२ उदीची दिक सोमोञ्धिपतिः 


frag: | तेभ्यो नमोऽधिपतिभ्यो, नमो रक्षितृभ्यो, नम 
इघुभ्यो, नम एभ्यो अस्तु । योऽस्मान्‌ द्वेष्टि, ये < 
द्विष्मस्तं वो जम्भे दध्मः” US (अप्व ३९७४) 

` डदीची-चामहस्तेडवखिता, fete, सोम$-मरिंयद्शनः, 
अधिपतिः=लांमी, Sit शरीरं, तजनयिता चरमो धातुः, 
रक्षिता-रक्षकः, AAU STAAL, STA ATT, तेभ्योनमः 
सबै पूर्ववत्‌ | | 

` get दिशि भगवान विवखानुदगञ्जति दूरमूध्वे प्राप्नोति सा दिगुदी- 
AR संज्ञायते | दिगन्तरापेक्षयोध्वेतरत्वादुत्तरा, वामहस्ते भवाद्‌ वामा 
चैषैव दिग्‌ प्रतिज्ञायते | उत्तरा=उचतरा, वॉमा-मनोहरा प्रियदर्शना 
चेति त्रयं समानार्थम्‌। अस्ति च दिगन्तरापेक्षयोदीची दिगुचतरा प्रिय- 
aa सवीनुभवसिद्धा | नहि मनुजो भवति तल्रियदशनतां च नानु- 
भवतीत्युदाह शक्यते | यथा च दिक प्रियदर्शना तथा तल्खामिनाऽपि 
प्रियदशनेन भवितव्यम्‌-। अनुरूपसंम्बन्धस्यौ चित्यात्‌ | नहि दिक्‌ प्रिय- 
दर्शना स्यात्‌ खामी च तस्याः प्रियदर्शनो न भवेदिति कथश्चित्‌ संछि- 
ष्यते | योऽग्रणीवि्यते, वर्तते चेश्वरो जीवनदाता च, स प्रियदर्शनोऽपि 
दिति बहु सुसम्वद्धमवळोकामहे | यस्य पया किलाय्यीः सर्वासां 
अजानामग्रण्यः, सवोसां म्रजानामीश्वराः सर्वासां प्रजानां जीवनदातारः, 
सर्वासां प्रजानां प्रियदर्शना अभूवन्‌, भविष्यन्ति च, स जगहुरुरीश्वरः 
सर्वास दिक्षु वतमानो भवन्नग्रणी्भवन्नीश्वरो मवत्‌ जीवनदाता, प्रियदर्शनो 
न भवेदिति न कस्मचिदन्तहृंदयस्य मनो मन्यते | अग्रणीत्वादिभिः 
प्रियदर्शनतासमवायस्थावश्यम्मावित्वात्‌ | समवाये चोदाहरणमार्य्यकुल- 
नन्दनः पुरुषव्याघ्रो राजषिवर्य्यः ag पाञ्चनदः Aeneas 
गेन्द्रः, साक्षावक्षत्रश्रीराय्येकुलदिवाकरो मनुजपञ्चास्योऽतुलप्रतापो वा , 
श्रीमान्‌ प्रतापो नरेन्द्रः, सनातनधर्ममूरतिरखिललोकवन्यो मय्या दापु- 
SCA वा MASA भगवान्‌ रामचन्द्र; प्रव्यक्तम्‌ | अतो युक्तः 

प्रियदशनायासस्था उत्तरस्या दिशोऽधिपतिरपि प्रियद्शनः | तदिदमनु- 
सन्धायेवोच्यते “उदीची दिक सोमोऽधिपतिः? इति | सोमः= 
fait जगहुरुरीश्वरः | यत्रेतदाज्ञातं भवति “ये arate विह- 
रन्त Vad वा भद्रं दूषयन्ति सुधाभिः | अहये वा तान्‌ 
प्रददातु सोम आ वा दधातु fas (० ७ 
१०४।९ ) इति । ये दुष्प्रकृतयो मां पाकशासं-परिपकवचनं सत्य- 
भाषिणमेचे+=एवकैः भ्राप्तव्यैरात्मीयतत्तत्कामेर्दतुभूतैविंहरन्ते-विशेषेण 
हरन्ति परिवदन्ति, ये वा सुधाभिः=धनधान्यादिदेतुकैषेछै से द्र॑=कल्या- 
णवर्तिनं मां दूषयन्ति-दुष्टं कुन्ति; तान्‌ सर्वान्‌ सोम$-प्रियदर्शनों ` 
भगवानीश्वरोऽहये वास्सपीय वा प्रददातु निकेतेः=पापदेवताया ` 
उपस्थे=उतस्गे वाऽऽद्घालु-अक्षिपतित्यर्थः । | 

प्रियदर्शनः खळ सर्वो वीर्य्यण भवति । वीर्य्यांभावे प्रियदशेनताया 
अभावात्‌ | नहि वीय्यै न विद्यते अस्ति च प्रियदर्शन इति कचिदी- 
कष्यते । नूनं रूपं लावण्यं च सवै सर्वत्र वीय्येनिबन्धनम्‌ । न्यूनमुच्यते 
यदिदं देशगौरवं जातिगौरवमात्मगोरवं च, तत्सवे वीर्य्यकारणकस्‌ | 
वीय्येवन्तो हि देशगौरवं जातिगौरवमात्मगोरवं च सततं रक्षिजुं 
प्रकस्पन्ते न वीय्येहीनाः कापुरुषाः । मनुवंशजाश्चासतो जातितो 
देशतः खवीय्येगुप्ताः प्रसिद्धाः | यत्रेदमाह कालीदासोऽपि रघुवंशे 
kakaa हि मनुप्रसूतिः? इति | तदिदं वीय्यै यथेह 
` तथा$मुत्र रक्षकं समानम्‌। अतएवोच्यते “खजो रक्षिता” इति 
स्वजः=चरमो धातुर्वीय्येम्‌ । जनयति खे शरीरं, जायंते वा शरीरा- 
स्वादिति ages: । भवति चान्नादिपरिपाकेण शरीराह्वीर्योतपततिः, 
वीय्यीद्वा शरीरोत्पत्तिरेति लोकबच्छुतिसिद्भम्‌ “रेतसः पुरुषः” 
Co २।१ ) इति । तस्वैतस्थ वीर्य्यस्य प्रियदर्शनतामयोजकत्वं चान्ना- 
यते साक्षाद्‌ भगवति वेदे “चन्रासो न ये खजाः खतवस इषं 
खरभिजायन्त धूतयः? (Ro १।१६८।२ ) इति। चब्रासः= 
प्रियद्शनाः | खजा;-्खजप्रयुक्ता; । खजो वीय्येस्‌ । खतवस;5 

४४ | उदीची Ra सोमोऽधिपतिः 


बृंहितशरीराः । यथा वीर्य्यस्य खजो नाम, तथाऽर्तिमधातुश्चरमधातु- 
Raft नामान्तरं द्रष्टव्यस्‌ | 


` यथा हि रक्षकः प्राणः खळ रक्षाथै शाख्नदेशितं सत्त्ववहुळं Ra- 
वादिकमन्नमपेक्षते, यत्रैतत्‌. समाज्ञात॑ भवति “तं सखाया! ! पुरो- 
रुचं यूयं वयं च सूरय$.। अश्याम वाजगन्ध्यं सनेम वाज- 
पस्त्यम्‌? (Ro ९१९८1१२ ) इति, तथा वीय्ये शाखदेशितं ब्रह 
` चरय्यमपेक्षते | तदभावे रक्षाविधानस्थाशक्यत्वात्‌। नहि यावदू यथाशाख्न 
saa नानुष्ठीयते तावत्‌ RIT सताऽपि रक्षकेण वीर्येण कथ- 
- a रक्षा विधाहु क्षम्यते | बाणस्थानापत्नं हि रक्षकस्य तस्य शाखदेशितं 
ब्रह्मचर्यम्‌ | तच्ात्राशनिशद्धेनामिधीयते अशनिरिषिव;” इति | 
अशानिः-त्रमचय्यम्‌ | अश्यते संहन्यते शरीरमनेनेति तझुत्पत्तेः | 
संहननकर्मणो5भोतेरनिमत्ययः | संहननं सङ्घातोऽवयवानां ढः संयोगः | 
य॒थाशाञ्जमनुष्ठीयमानो यो5वयवव्यूहदार्ब्येण. शरीरमिदं वञ्जोपमं विधत्त 
सोऽशनिरिति TERE: | STAI स्यात्‌ खादनकर्मणोऽनिम्रत्ययः | 
. यो रोगान्‌. समखानश्ाति रोगा वा समस्ता येनाइयन्ते सोऽशनिरिति 
तत्र तद्युत्पादनम्‌ | ब्र्मचय्ये हि यथाशाख्नमनुष्ठीयमानमवथवन्यूहदाव्येण 
शरीरमिदं वज्रोपमं रोगान्‌ समस्तानपहत्य रूपछावण्यसमन्वितं च विधत्त 
इति कस्म नापरोक्षम्‌ | को नु नाम पुमान्‌ चक्षुष्मान्‌ भवन्नेतद्‌ ब्रह्मचय्ये- 
माहात्म्य प्रत्यक्षतो न पश्यति] वज्रोऽशनिरित्यपरो मार्ग: तत्रापि शरीरस्य 
बज़मावे इेतुत्वादू भवेदशनिग्रह्मचय्यै यथा शरीरस्य तेजखिमावे हेतु- 
त्वादू इतं तेजः “तेजो वा आज्यम्‌ (ताण्ड्य०१२।१०।१८) इत्यादि- 
श्रुतिभ्य इत्यविरोधः । तेजः=शरीरकान्तिः । आज्यंसविठीनं इतस्‌। . 
Ca च वञ्रमाबहदेतुत्वनिबन्धनो घतेऽशनिपय्यायवज्रशब्दप्रयोगोऽपि 
चुयन्तरेषु “घृतेन हि चज्रेणेन्द्रो TAA ( ऐतरेयब्रा० ४।९) 
“amt ह्याज्यम्‌”. ( शतपथ० १।३।५१७) इत्येवज्ञातीयकेषु । 
यथा खड ब्रह्मचर्य्य शास्नविधानेनानुष्ठीयमानं शरीरमिदं वज्ञभावममि- 

नयति, तथा सुरमिघ्ृतमच्रमानमिति सामान्यम्‌ । तस्ादशनित्रह्मचर्य- 
मिति सङ्गतं विवरणम्‌ । तेम्योनमःसबै पूर्ववद्‌ व्याख्यातं द्रष्टव्यस्‌ ॥९॥ 


उत्तरदिगनन्तरमधोदिक्क्रमः | तश्र विनियुक्तमन्त्रसैष पाठः 


“शुचा fam विष्णुरधिपतिः कल्माषग्रीवो रक्षिता 
वीरुध इषवः । तेभ्यो नमोऽधिपतिभ्यो, नमो रक्षितृभ्यो, 
नस इषुभ्यो, नम एभ्यो अस्तु। योऽस्मान्‌ द्वेष्टि यं वयं 
द्विष्मस्तं चो जम्भे दध्मः” ॥ १० ॥ (अथर्व २२०५) 

धुवा-निश्वला, RaR, Aegina जगदुरुरीश्वरः, 
अधिपतिः=खामी, कल्माषग्रीवः=आचारय्यः, रक्षिता-रक्षकः, 
चीरूधः=्छात्राः, FTAA, तेभ्योनमः सर्वै पूर्ववत्‌ | 

यस्यां दिशि प्रतिष्ठाय प्राच्याद्याः सर्वा दिशः परिकल्प्यन्ते सा Zar 
दिगिति व्यवहारं भजते | यत्कारणं सा प्राच्यादिसर्वदिगपेक्षया निश्चला 
` वरीवृत्यते | अत एवैनां बहुचाः माच्यादीनां सर्वासां दिशां मध्ये a- 
मानान्मध्यसां, प्राच्यादिसर्वदिगपेक्षया प्रतिष्ठितत्वाच प्रतिष्ठां दिश- 
माचक्षते “तस्मादस्यां धुवायां . मध्यमायां प्रतिष्ठायां दिशि 
ये के च कुरुपञ्चालानां राजानः सवशोशीनराणाम्?” 
(ऐतरेयब्रा० ३९।१) इति । परिकल्पकानां मनुष्याणामधोमागे 
भवनाच्चैपैवाधोदिगिति व्यपदेशं लभते। देशो दिगिति Vast: | सम्प्रति 
राज्यश्रीभुजामाङ्गरानामाङ्गळो नामाभिजनो भ्रुवा दिग । यत्कारणं ते 
तत एव माच्यायाः सवी दिशः परिकल्पयन्ति । मनुवंशजानामसाक- 
माय्यीणाञ्चाय्यीवतो नामामिजनो धुवा दिग्‌। यत्कारणमसाभिरत एव 
प्राच्याद्याः सवी दिशः परिकल्प्यन्ते । साधु स्पष्टीकियते स si: 
IG इत्युदाहृतश्च॒तौ भाष्ये सर्ववेदमाष्यकत्रो सायणाचा- 
ain “मध्यमा=दिङ्मध्यदेराः | स पाच्यादिभिः war 
भिरपेक्षितत्वेन gat भवति | तदपेक्षयैच पूवा पश्चिसे- 
व्यादिव्यवहारः | स च देश; सर्वेषां वैदिकानामाश्रयः” 

९६ za ka uda: 


इति । येषां च या काचिद्‌ धुवा दिक्‌, ते तत एव विद्यया वाणिज्येन 
राजलक्ष्म्या च सोत्साहं सर्वा दिशो व्याभुवते । नहि येषां जापानाभिजनो 
नाम gat दिक्‌, ते कदाचिदाय्योवर्ततो विद्यादिभिरनिमित्तेः प्राच्याद्याः ` 
सवा दिशो व्याशितुं कल्पन्ते | ताइक्षव्या्या च मनुष्याणां तहिगेव 
व्या्ताऽचुमन्यते | को नु नाम स्मात्‌ सूक्ष्महक्पुमान्‌ यः किल पुण्यतमां 
तां व्यासतिमतीं नानुमन्येत, यस्याः किल पुत्रनागाः प्राच्याद्याः सर्वो दिशो 
विद्यया वाणिज्येन राजलक्ष्म्या च सोत्साहं व्याम्रुवन्ति यदा खळ दिग्‌ 
व्यापिमती, तदा तत्खामिना5पि व्यासिमता भवितव्यम्‌। सारूप्यस्थ सर्वत्र 
न्याय्यत्वात्‌ । तदिदमारोच्येवान्नायते “विष्णुरधिपति!?' इति । 
विष्णुःजव्यासिमानीश्वरः | वेवेष्टि सबै जगदिति qaqaq: । व्याप्तिमान्‌ 
व्यापक इति च समानोऽर्थः | =í च तस्य सर्वत्र श्रावयति वैदिकी 
ae: “स ओतश्च प्रोतश्च Era: प्रजासु” ( यजु० २२।८ ) 
इति। “नित्यं fa सवगतं gama” (मुण्डको० १।१।६ ) 
. ` “अव्यक्तात्तु परः पुरुषो व्यापकोऽलिङ्ग एव च” (कठो० ` 

` ६।८) इति च। सा चेयं व्याप्तिने तावद्रक्षितुं पाय्येते यावत्‌ कश्चि- 
दाचार्य्यों भवेत्‌ | आचार्यं एव भगवतो जगहुुरोरीश्वरस्यासदादेश्च 
मनुष्यवगेस्य व्याप्तेः सर्वत्र रक्षिता । यत्र हि मनुष्यजातो कश्चिदाचाय्यों 
न विद्यते सा. तूर्णमज्ञानेन व्यामोमुह्ममाना सर्वासु mang दिक्षु 
विद्यादिनिमिचेन सम्पादितामपि dat चिरन्तनीं व्याप्तिं नाशयते, 
MIRNA व्याप्ति चैकपदे Med | नद्येतदखि कस्यापि प्रज्ञावतो 
मनुवंशजस्थाप्रत्यक्षम्‌ | आचार्य्यो eat गाढमज्ञाननिद्रया प्रसुस्तां ज्ञानयक्षा- 
घातेन देनन्दिनं प्रबोधयति, qari च सर्वासु प्राच्याद्यासु दिक्षु यथा- 
शक्यं सम्पादयति, जगदुरोरीश्वरसय =m चा sen आ च दिवो 
लोकाब्यवस्यापयति श्रद्धापयति चेति छास्ति मात्रयाऽपि नाम तिरोहितम्‌ | 
कि बहुना यथा मनुष्याणामग्रणीभावे ज्ञानमावश्यकस्‌, इश्वरभावे कर्म, 


stat प्राणः, प्रियद्शनतायां च वीय्यै, तथा भूमिमण्डले व्यास्याः 


सम्पादने रक्षणे चाचाय्योऽप्यावश्यकः। तं विना तत्सम्भवामावात्‌ | 

वैदिकसन्ध्यावेदिकभाष्यम्‌ । ४७ 


. सोऽयमाचाय्योऽत्रं करमाषग्रीवशब्देन प्रतिपाचते “कल्माषग्रीवो 


रक्षिता”? इति | करमाषग्रीव इति समस्तं पदम्‌ । द्विपदवहुत्रीहिः | 
तत्र कल्माषस्म पूर्वै रूपं कमीसः | रेफस्य छः, सस्य षः, एषोदरादि- 


` त्वात्‌ । देशजात्यात्महितसाधनेषु कर्मछु सततमधिकारिणो जनानलति 


$ 


क्षिपति प्रेरयति यो मूतभौतिकगोचरोऽध्यात्मगोचरश्च शाख्रजन्योञ्नुमवः 
स कमीसः | अध्यात्मविद्या पदार्थविद्या चेति तनिष्कषेः | अनुभवः; 
प्रत्ययः, साक्षात्कारों विच्ेति चानथीन्तंरम्‌। स चानुभवो रीवायां कण्ठे 
यस्य स कमीसग्रीवः | स एव रेफस्य रत्वेन सस्य षत्वेन च कल्माष- 
ग्रीवस्तत्रभवानध्यात्मविद्यापदार्थेविद्याकण्ठः साक्षाद्भगवतो जगढुरोत्रेक्मणो 
मूधिराचाय्यै; | लोके खळ झुङ्कङ्कष्णमिश्रिते वर्णे कल्माषशब्दः प्रायेण 
व्याख्यायते | यंत्रैतदुदाहृतं भवति “शुक्कणुण; शुल्क, कृषणणुण;. 
AT, थ इदानीछुभयगुणः स तृतीयामाख्यां लभते 
कल्माष . इति” ( महामाष्य० १।२।३१ ) इति । तदनुरोधेऽपि 
कल्माषशब्दो न तावदाचाय्योर्थतां विजहाति | यस्कारणं मङ्कतेस्तम- 
स्वेन तत्सम्बन्धिनी पदार्थविद्या ष्णा, ब्रह्मात्मनोर्ज्योतिष्टेन तत्सम्ब- 
न्धिन्यध्यात्मविद्या शुक्ला, तदुमयमिश्रितविद्या च झुक्कङ्कष्णमिश्रितरूपव- 
दाख्जस्येन कल्माषशब्दा घटते, नासि काचिदनुपपत्तिः । प्रकृतेस्तमस्त्वं 
त्रमामनोज्योतिष्टं च “उदू चयं तमसस्परि” ( ऋ० १।५०।११ :) 
इत्युपानमन्त्रे व्याकरिष्यते | कल्माषग्रीवो5म्बिकापतिमंगवान्‌ शिव 
इति पौराणिकी वाती | तत्राप्याचाय्येः कल्माषग्रीव इत्यविरुद्धम्‌। . तस्य 
तद्रूपत्वोपचारात्‌ | अध्यात्मादिसवेविद्याचाय्येश्वोमापतिभेगवान शङ्करो 
लछोकविश्रुत इति नोपचारानुपपत्तिः | शिवः शङ्कर इति चकोष्थेः । 
कल्माषग्रीवो$ध्यात्मविद्यापदार्थविद्याचार्य्यो रक्षकः । तस्य रक्षाये 
विद्यते बाणापेक्षा । आचाय्येस्य च बाणाइछात्राः प्रसिद्धाः। स हि सवै 


काय्यै छात्रैरेव सम्पादयतीति को नु नाम न जानाति । येषामध्ययना- 


Sate विविध छादनं शीरं, तेऽन्तेवासिनश्छात्राः | ते च महा- 
भागा AA गुणसामान्येन वीरुष इत्युपादीयन्ते “वीरुध इषवः” इति । 

चीरूघ३-छताः | यथा हि रसादानाथे शाखिनं विविध न्धन्ति छाद- ' 
यन्ति वीरुधो छतासतथा विद्यादानाथे तत्रभवन्तमाचार्य्यमन्तेवासिन- 
इछात्रा इति गुणसामान्यम्‌ । शौय्यक्रैय्योदिणुणसम्पन्नेषु क्षत्रियवीरेषु 
सिंहणब्दवदू विद्यारसादाना्थमाचा य्येहुमाच्छादनादिगुणसम्पन्नेषु sms 
वीरुच्छब्दप्रयोग. इत्यमिप्रायः | अस्तु वा साक्षादू वीरुषरछात्राः | 
रूपभेदेऽप्यर्थमेदामाबात्‌ । समान्नायते च “इदं जनासो! विदथ 
महद्‌ ब्रह्म वदिष्यति। न तत्‌ एथिव्यां नो दिवि थेन 
प्राणन्ति वीरुधः” (ao १।३२।१) इति। येन महता 
FAMARI चीरुधः=त्रह्मचारिणर्छात्राः प्राणन्ति=जीवन्ति; 
ब्रह्म हि छात्राणां ब्रह्मचारिणां प्राण इत्याशयः, तन्महद्‌ ब्रह्म यद्‌ चादि ` 
ष्यातिऱ्वदति, तदिदं जनास;-्है जना विद्थन्यूयं जानीथ, 
यत्कारण न प्रथिव्यां नो दिवि cate किञ्चिदू विद्यत इति मन्त्र- 
पदार्थः | तेभ्योनमः सबै पूर्ववदू. व्याख्येयम्‌ ॥ १० Ul 

` अथोध्वेदिक्क्रमः | तत्परिक्रमायामेष मन्त्रः पठितव्यः 


' “ऊच्च दिग. ब्रृहस्पतिरधिपतिः श्वित्रो रक्षिता 
-वर्षमिषव; । तेभ्यो नमोऽधिपतिभ्यो, नमो रक्षितृभ्यो, 
नम इषुभ्यो, नम एभ्यो eg | योऽस्मान्‌ ate + वय 
द्विष्मस्तं वो जम्भे दध्मः” ॥ ११॥ Ce ३२०६) 
ऊध्चीः=उपरिष्टाद्रतेमाना, RER, ब्रृहस्पतिः-ब्रृहत्या वेद- 
वाण्याः पतिः; अधिपतिः=स्रामी, श्वित्रः-यज्ञः, रक्षिता=रक्षकः; 
चर्ष-बृष्टिः, STAM, तेभ्योनमः सबै पूर्ववत्‌ | 
या हि दिगुपरिष्टान्मूर्धा बोभूयते सोध्वी दिगिति व्यवहियते । तस्या 
BAG च तस्खामिनाऽप्यूर्ध्वेन भवितव्यम्‌। यथायोग्यसम्बन्धस्य न्याय्य- 
त्वात्‌ । ऊर्ध्वश्च वेदवाण्याः पतिरीश्वरः | यत्कारणं सा सर्ववाण्यपेक्षयोध्वो 
वरीबृत्यते। यत्रैतदुदाहृतं भवति “अनादिनिधना नित्या वाशुत्खष्टा 
खयस्सुवा | आदौ वेदमयी दिव्या यतः सवो? प्रवृत्तयः” 

( महाभार० १२॥२३३॥२४ ) इति | यस्य किल वाणिरूध्वों स खंय- 
मूध्वे इति किसु वक्तव्यम्‌ सोऽयमूर्ध्वो वेदवाणिपतिरीश्वरो5त्र बृह- 
स्पतिशब्देन कीयते “बृहस्पतिरधिपतिः” इति | इहत्या वेदवाण्याः 
पतिरीश्वरो ब्रृहस्पतिरिति शब्दार्थ: | सोऽयं मत्रान्वरेणानुमन्यते “अस्मे 
धेहि झुसतीं वाचसासन्‌ बृहस्पते! अनमीवासिषराम्‌। 
यथा we शान्तनवे वनाव दिवो द्रप्सो मधुमा आवि- 
वेशा” (o १०।९८।३) इति। Bal as वेदवाण्याः पतिजृह- 
स्पतिरथिपतिस्तदा वेदवाणिप्रतिपाद्यो यज्ञ एव रक्षको वक्तव्यः | 
यस्कारणं यज्ञार्थमेव सर्गादौ वेदवाण्याः प्रादुर्भावः पापठ्यते “अभ्नि- 
वायुरविश्यस्तु चयं ब्रह्म सनातनस्‌। दुदोह यज्ञसिद्धयथे- 
PAISATA” (AZo WRI) इति | यज्ञस्य ae 
धर्मत्वान्निर्विवादस | अतएव स प्रजञामात्रस्य सर्वेष्टकामधुक्‌ सास्मय्येते 
भगवद्वीतायास्‌ “सहयज्ञाः प्रजा; BIT पुरोवाच प्रजापति; 1 
` अनेन प्रसविष्यध्वमेष वो$स्त्वि्कासधुक” ( fto ३॥१० ) 
इति । धमों नूनं यज्ञ इति साक्षादाञ्नायते च भगवति वेदे “यज्ञेन 
यज्ञमयजन्त देवास्तानि धमोणि प्रथमान्यासन्‌? (so 
१०।८०। इत्यादिमिर्मच्रवणेः | स एष थमों यज्ञोऽन्र श्रित्रशब्देनोपादी- 
यते “Past रक्षिता” इति | fa इत्यत्र स्फापितश्चिवश्चि” 
(उणा० २।१७० ) इत्यादिना श्वेततेरक्‌प्रत्ययः | यः खयं श्वेतः शुभ्र; 
Ta भवन्‌ खाश्रयं परं श्वेतते झझ्लीकुरुते स श्वित्र+=्वेतः YA 
za इत्यर्थः । यज्ञो धो निश्चितलावदेव॑खभावः | यदाऽघुष्ठीयते तंदैव 
श्वेतः शुभ्रः SF जायमानः साश्रयं नरं Bw विधत्ते | यत्रेदमाह युनिवरो 
हारीतः “यज्ञेन लोका विमला भवन्ति यज्ञेन देवा असृत- 
त्वमाधुवन्‌। यज्ञेन पापैबेहभिर्विसुक्तः TAT लोकान" 
जरस्य विष्णोः” इत्यादिना यज्ञमहिमानमुपवर्णयन्‌ | धर्मस्य YA 
रूपमधर्मस्य च इप्णं सर्वसम्मतम्‌ | अतएव धर्म शुकृपदमधर्म च कृष्ण- 
पदं प्रयुक्के योगद्शीनक्दू . भगवान्‌ पतञ्जलिः “कसोशुद्धाकृष्ण 
७ 

योगिनस्ब्रिविधमितरेषाम्‌? (ato ४1७ ) इति । “चतुष्पदी 
खल्वियं कमेजातिः कृष्ण Beat गुक्लाञ्शुक्का" 
कृष्णा चति । तन्न कृष्णा दुरात्मनास्‌। HAM बहिः- 
साधनसाध्या, (याजिकानां)। तत्र परपीडानुग्रहद्ठारणेव 
STITT | शुक्का तपःख्राध्यायध्यानवताम्‌ | सा 
हि केवले मनस्यायत्तत्वादबहिःसाधनाधीना न परान्‌ 
पीडयित्वा भवति | अशुक्लाकृष्णा संन्यासिनां क्षीणछे- 
शानां चरमदेहानामिति Tea योगिन एव फलसं- 
न्यासादकृष्णं चानुपादानात्‌ | इतरेषां तु भूतानां WA 
त्रिविधमिति” इति च तत्रत्यं वैयासिकं भाष्यम्‌ । तस्माद्‌ युक्तमिह 
तस्य श्रित्रश्देनोपादानम्‌ | 
. रक्षको धमो यज्ञः | न च तस्मू बाणा व्ृष्टितोऽन्ये सम्भवन्ति | स हि 
यथाशाखमनुष्ठीयमानो वृष्टिं जनयति, wa च स्वस्य प्रजावर्गस रक्षां | 
निदधाति | तस्माद. वृष्टिरेव तस्म वाणा इति युक्तं प्रतिपद्यते | तदिदं इष्टे- 
वाह “वषेसिषवः” इति | वृष्टिवषेम्‌ | वृष्टिजनयितृत्वं च यज्ञस्य सर्वा- 
patel | यसिन्‌ खळ कर्मणि देवतोद्देशेनामो खाहावौषद्प्रभृति- 
मन््रोच्ारणपूर्यकं हविः प्रक्षिप्यते स यज्ञ इति परिभाष्यते | अझ हविः- 
क्षेपेण धूमादिद्वारा मेघोतत्त्या वृष्टिरिति च निश्चितो मार्ग; । अत्रैः 
तच्छ्रुतं भवति “amd धूमो जायते, धूमाद्रमभ्राद्‌ sf 
(शतप० ५।३।५।१७) इति। स्मृतं च “अशी प्रास्ता55हुति! सम्य- 
गादित्यसुपतिष्ठते। आदित्याजायते eset ततः प्रजाः” 
(Ago RISS ) इति । श्रुतिस्मृतयश्च नः प्रमाणम्‌ | तस्माद्‌ रक्षकस्य 
यज्ञस्य वषेमिषव इति युक्तमुक्तमनुमन्यामहे | तेभ्यो नमः सबै पूर्ववद 
'व्याख्यातं वेदितव्यम्‌ || ११ ॥ 
सनसा परिक्रम्यादर्शि सस्मुखेञ्ग्रणील ज्ञानं विद्वांसः, दक्षिणे 
A कर्म कर्मिणः, पृष्ठे जीवनं प्राणोऽन्नं, वासे प्रियदशनता 


wa ; वीरै ब्रक्मचय्ये, धुवायां व्यातिराचार्य्यो ब्रह्मचारिणः, सन्नि वेदवाणी | 

यज्ञो वृष्टिरिति । नूनमिदमदृष्टपूर्व हर्यस्‌. | यदू यदिह मनुष्याणाम- 
पेक्ष्यते हितसाधनं, तत्‌ सबै यथास्थानमवतिष्ठते | न चान्यदतोऽपेक्ष- 
णीयं किञ्चिदवशिष्टं छोक्यते यत्‌ प्रार्थनीयं मन्येत.। शिष्यते तु केवल- 
मेकं मोक्षसाधनं जगहुरोरीश्वरस्य साक्षाद्‌ दर्शनम्‌ । तदेवाधुना प्रार्थ- 
Rasa | तदर्थमुपस्यानमन्त्रासावदेते प्रस्तूयन्ते । उपस्थानं साञ्ञ- 
Rai MAT | तत्रायमादिमो मन्त्रः 
{ऋषिः प्रस्कण्वः काण्वः, देवता सूय्यैः, छन्दोऽचुष्टप्‌} 

“g तमसस्परि ज्योतिष्पर्यन्त उत्तरम्‌ | देवं 

देवचा खूय्येमगन्स ज्योतिरुत्तमम्‌” ॥ RR N 
(Æo १।५०।१०) 

चथस्‌=उपासका वयम्‌, उद्‌ः=विभक्तिलोपरछान्द्सः, उत्कृष्टात्‌; . 
भोग्यत्वमुत्कृष्टचम्‌ , Wa तमस$-प्रकतेः परि-यपरमुत्तरम्‌-उ- 
त्कृष्टृत्तेरूच्छब्दात्‌ तरप्‌, उत्कृष्टतरं, भोक्तत्वमुत्कृष्टतरत्वम्‌, भोक्तारं 
ज्योति;-्चैतन्यमकाशो ज्योतिष्ठम्‌ ज्ञानं चैतन्यम्‌, ज्योतिस्खरूप 
जीवात्मानं पद्यन्तः-साक्षाक्ुवन्तो देवन्ना-'देवमनुष्यपुरुषपुरु- 
wera द्वितीर्योससम्योबेहुळ्म!? ( अष्टा० ५।४।५६) इति सप्त- 
म्यर्थे त्रा, देवेषु द्युतिमत्सु सूय्येप्रमृतिषु प्राकृतेषु, जीवात्मसु wads 
देचस्‌=अन्तरात्मत्वेन यतमानं सूय्यस्सूरिमिः ia 
'त्कृष्टवृत्तेरूच्छब्दात्‌ तमप्‌, साक्षित्वमुत्कृष्टतमत्वस्‌,. अतिशयेनोक्ष्ट 
साक्षिमूतं ज्योतिः-ज्योतीरूप॑ जगदुरुं TE परमात्मानमगन्म-- 
Coat geese: (अष्टा० ३।४।६) इति प्रार्थनायां sg, 
शपो लोपरछान्द्सः, “स्वोञ्च” (अष्टा० ८।२।६५ ) इति धातोर्म- 
कारस्य AB, प्राभवाम-प्रातर्‍ुयाम, मासिरनुमवः साक्षात्कारो दर्शनम्‌ „ 
TANA: | 

त्रयः खढ मुख्याः पदार्थाः प्रकृतिजीवात्मा परमात्मा चेति । 
तत्र प्रकृतिरिह . तमःशब्देन प्रतिपाथते । चैतन्यम्रकाशाभावात्‌ | 
चैतन्यप्रकाशो हि चेतनध्मो न AST: । जडा च प्रकृतिरिति न्‌ सः 

तत्र कहिंचिदः बोभूयते । तदभावे च युज्यते तस्यामःशब्देन प्रति- 
पादनम्‌ | शरुत्यंन्तरेडपे च चैतन्यमकाशाभावनिबन्धनसत्र तमःशब्दः 
युज्यमानो निरीक्ष्तते “तम आसीत्‌ तमसा AAR” (Ro 
१०।१२९।३) इति | “आदित्यवर्णं तमसः परस्तात्‌” ( यजु० 
३१।१८) इति च। न च तमःखरूपा भवन्त्यपि तत्रभवती भगवती प्रकृतिः 
कंहिँचिदनुपादेया भवितुमहेति | भोग्यत्वात्‌ । यथा हि ठोके gg 
जाततनूः सीमन्तिनी भोक्तणां भोगाय नानारूपं बिअती भोग्या सञ्जायते 
तथा प्रकृतिरपि मोकृणां भोगाय नानाविकारमनुभवन्ती भोग्या सम्पद्यते। 
सोग्यं च सर्वदा सर्वत्र भोक्तभिरुपादीयते न जातु परित्यज्यते | भोक्तृ- 
त्वस्य भोग्यनिबन्धनत्वात्‌ | भोग्यनिवन्धनं हि भोक्तृत्वम्‌ | न च qz. 
भोग्यामावे कथश्चिदवस्थातुमहीते | नहि भोग्यं न विद्यते भोक्ता 
चास्तीति सङ्गच्छते | यस्य किलावस्थानं यन्निबन्धनं, तेन तदुपादानमेवो- 
चितं न हानम्‌ | जाततनूः सीमन्तिनी च भोग्या सती भोक््यपि वतेते, 
सा यथा कामुकाय भर्त्रे भोग कामयते तथाऽऽत्मनेऽप्यमिरुषते | न 
AA भोगमभिलषमाणा सा परमार्थतो भोग्या मन्तुमुर्सह्मते | विपरीता 
Se: सर्वथा प्रकृतिः । सा हि सर्वदा भोक्त्रथेमेव सवे भोगमर्थयते, 
तद्गोगार्थमेव चानिशं नानारूपं परिष्कुरुते, न च Gash खार्थ भोगं 
met । अतः सा परमार्थतो भोग्या न जाततनूसीमन्तिनीवदू भोक्त्री- 
चेषेणाच्छन्ना | तदिदं भोग्यत्वमेवात्रोत्कष्टत्वादुच्छव्देनार्थाप्यते | तथा 
चोत्सहितस्य तमसो भोग्या सपरिवारा प्रकृतिरर्थो निर्बाध; । 
जीवात्मानमिह पूर्वो ज्योतिश्शब्दोऽमिथत्ते | स च भोग्यायाः सपरि- 
वारायाः प्रकृतेः परोऽन्तरो भोक्तृत्वादिति परिशब्देनोच्यते | तस्म 
भोक्तृत्वं च विशेषणेनोत्तरशब्देन | यद्यपि ज्योतिइशब्दो जीवात्मनि 
परमात्मनि च साधारणः युज्यते “योऽयं विज्ञानमयः प्राणेषु 
'हृद्यन्तज्योतिःपुरुषः” (बृहदा० ४।३।७) इत्येवज्ञातीयको 
जीवासनि, “धुव ज्योतिर्निहितं इञ्ये कम्‌” (Ro ६।९।५ ) 
“तिच्छुन्न ज्योतिषां ज्योतिः? ( सुण्डको० २।२९ ) इत्येव 

Ka परमात्मनि, तथापि विरोषणाभ्यामुत्तरोततमाभ्यां पूर्वा ज्यो- 
तिइशब्दो जीवात्मगोचरःपरश्च परमात्मगोचरः प्रयुक्त इति स्फुटं विज्ञा- 
यते । अस्ति तावत्‌ सपरिवारायाः प्रक्ृतेजींवात्मनश्वोत्तमः परमात्मेति 
सार्वत्रिको राद्वान्तः, “ये अग्नयः पाञ्चजन्या अस्यां एथिव्या- 
भधि। तेषामसि त्वरुत्तमः प्र णो जीवातवे Ba” (यजु 
१८।६७ ) इति श्रुतेः | पाश्चजन्याः=पञ्चजना मनुष्याः, तत्रात्मत्वेन 
वतमानाः अग्नयः-सर्वेषामअरण्यो जाठराम्निमन्तो वा जीवास्मान इत्यमि- 
प्रायः | मनुष्या मनुष्यदेहाः, AA aT तद्धितः | “यस्मात्‌ क्षरमती- 
तोऽहसक्षरादपि चोत्तमः | अतोऽस्मि लोके वेदे च प्रथितः 
पुश्घोत्त्तः” (गी० १५।१८) इति च स्म्रतेः तत्र.सपरिवारा प्रकृति- 
स्तमझ्शव्देनावाचि, परमात्मा च परेण ज्योतिश्शब्देन वक्ष्यते | शिष्यते 
केवलं जीवात्मेति स एवात्र पूर्वज्योतिश्शब्द इति सुखेन विज्ञातुमीश्यते 1 
चैतन्य ज्योतिः | तदात्मको जीवात्मा भोग्यायाः सपरिवारायाः maq: 
परो भवितुमहेति । भोक्तृत्वात्‌ । भोक्ता हि जीवात्मा । “आत्मे- 
न्द्रियसनोयुक्तं भोक्तेत्याहु्ेणीषिणः” (कठो० २।८ ) इति 
श्रुतेः । भोक्त्रथै च सबै भोग्यम्‌ | “तदथ एच ददयस्यात्सा? 
(योग० २।२१ ) इति स्मरतेः | यदथ सवै भोग्यं स सर्वस्माद्‌ भोग्या- 
दर्थजातात्पर इति निश्चितम्‌ | परत्वमिह सूक्ष्मत्वम्‌ । उदा भोग्या सपरि- 
वारा प्रक्कतिराख्यायते, ततोऽतिशयं चोतयता तरपा च भोक्ता जीवा- 
त्मेति बहु स्पष्टं न विवरणान्तरमपेक्षते | 

प्रक्तिजीवात्मभ्यामुत्तमः परमात्मा | यत्कारणं स साक्षात्‌ पश्यत्येव न 
सोग्यया प्रकृत्या कदाचिदासज्यते, न वा भोक्त्रा जीवात्मना जातुचिदालि- 
प्यते | तदिदं साक्षाद्रष्टत्वमेव साक्षित्वं भगवतस्तस्यात्र तमपा प्रत्याय्यते । 
भोग्यत्वं HH जीवात्मनः, .साक्षित्वं च परमास्मनः साक्षादू AT- 
aft वेदे समान्नायते “द्वा खुपणी सयुजा सखाया समानं TA 
परिषखजाते | तयोरन्यः पिप्पलं खाद्वत्यनश्षन्नन्यो अभि 
चाकशीति” (s १।१६४।२०) इति | प्रण पक्षः, ते सुनी 

शोभने विद्येते यस्य, स पक्षिविशेअ; सुपर्णः, तत्सामान्याज्जीवात्मा परमात्मा 
चापि सुपणोविहोपन्यस्थेते | तयोज्ञोनशक्तिदेक्षिणः पक्षः, क्रियाशक्ति- 
रुत्तर; पक्ष! | यथा हि लोके GE कोऽपि सुपर्णो नान्तरेण दक्षिणोत्तर- 
पक्षाभ्यामात्मनीनां गगनोड्यनलक्षणां क्रियाममिनिवैतेयितुं पारयते, तथा 
जीवार्‍मपरमात्मानावपि ज्ञानक्रियाशक्तिरक्षणाभ्यां दक्षिणोत्तरपक्षाभ्याम- 
न्तरेण नास्मनीनां जगन्निवेहणरक्षणां Paes शक्नुतः | तो. 
चेतौ द्वा-'सुपां सुहकपूर्वसवर्णाच्छेयाडाब्यायाजाल/” ( अष्टा० ७।१। 
३९ ) इति द्विवचनोकारस्याकारः, अभरऽप्येवम्‌, द्वो नैके, नेकात्माना- 
विति यावत्‌ , अनेनेकात्मवादो व्युदस्यते | सयुजा=सयुजौ समानयोगौ, 
योगः सम्बन्धः, , खसत्तासमानसत्ताकसम्बन्धौ सदातनसम्बन्धकाविति 
यावत्‌ | नियम्यः खळु शरीराध्यक्षो जीवात्मा, तस्य परमात्मना नियाम- 
कश्च जगद्गुरुः परमात्मा, तस्य जीवात्मना नियम्यनियामकभावलक्षणः 
सम्बन्धः सदातनः | सम्बन्धिनोः सदातनत्वे तत्सम्बन्धस्यापि सदातनत्वौ- 
चित्यात्‌ | न तयोरागन्तुकः सम्बन्धः किन्तु सांसिद्धिक इति च तदमि- 
प्रायः | अनेन हि जीवात्मपरमात्मनोरोपाधिको भेदो न पारमार्थिक इति 
मतं निराक्रियते | तस्यीपाधिकर्वे ताइक्षसम्बन्धानुपपत्तेः | अयमेव 
सम्बन्धः खखामिभाव इति समाख्यायते | सखाया-सखायो समान- 
स्यानो, चैतन्यलक्षणः प्रकाशः ख्यानं, ज्योतिरिति sea । तद- 
नयोः समानं विद्यते | यथा हि परमात्मा चेतनस्तथा जीवात्माऽपि 
चेतनः | चेतन्यमुभयत्राविशिष्टम्‌ | अनेन जीवात्मपरमात्मनोः सर्वथा 
वैशिष्ल॑ पराणुद्यते । चतन्येनावैञ्िक्षं तयोर्नानन्वत्वेनेत्येतदपि ध्वन्यतेऽने- 
नेति द्रष्टव्यम्‌ | समानम्‌=एकम्‌ | seat वृश्यते छिद्यते भिद्यते 
स दृक्षतम्‌ | व्यष्टी तेन देह उच्यते | तस्य च्छेदो भेदश्च मत्यक्षः | 
अत्र तत्ख हृदयं लक्ष्यते | समष्टी च च प्रकृति: । सा हि विकारजातम- 
नुपतन्ती तदुच्छेदेनो च्छि्ते तद्भेदेन च भिद्यत इति युक्तं तस्या अपि 
दृक्षत्वम्‌ । परिषखजाते-ज्यत्ययेन लटः खाने लिट्मयोगः, परिष्व- 
जाते परिषजतः, . आश्रयः | प्रकृतिपक्षे भोग्यत्वेन जीवात्मा तमाश्रयति 

नियम्यत्वेन च परमात्मेति विवेकः । तथों1-जीवात्मपरमात्मनो- 
रन्यः=जीवासा स्बाहु=तदेतदुपलक्षणं, wee पिप्पल-गुक्का- 
शक्कर्मजन्यं सुखदुःखात्मकं फलमत्ति=ुङ्के | यस्य यदुपार्जित तत्‌ 
तस्म खादु नापरस्पेति खादुग्रहणेन सूच्यते, खादूकृत्य वा खं खं कर्म- 
फलं प्रत्येकमुपभोक्तव्यमित्यमिप्रायः | अन्यःम्परमासाऽनश्नन्‌=पिः 
प्परमसुञ्जानोऽभिचाकच्ीति-साक्षित्वेन प्रकाशयतीति मन्त्रार्थः | 
तथा gansi च “साक्षी चेता केवलो निशुणश्च” (Aao 
६।११ ) इति । यथाऽस्त्युत्तमत्वात्‌ सांक्षी जगहुुरुः परमात्मा तथा 
सूरिभिः प्राप्यत्वादसि सूर्य्यः | सूरयः खळ मोक्षावस्थायामेनं प्रामुवन्ति 
यथा समाधौ gÀ च | ंत्रैतच्छुतं भवति “तस्यैष आत्मा Rat 
KAMA” ( मुण्डको० ३।२।४) “यथा नव्यः स्यन्द्सानाः 
ससुद्रेऽस्तं गच्छन्ति नामरूपे विहाय | तथा विद्वान्‌ नास- 
रूपाद्विसुक्तः परात्‌ परं पुरुषञ्जुपेति Tessa” (questo 
Uric) “ब्रह्मविदाप्नोति परम्‌” (Qo २।१) इति । चोत- 
नादू देवाः प्रकृतितद्विकाराः ears जीवात्मानश्चोच्यन्ते | तत्रा- 
न्तरात्मत्वेन द्योतनाचासौ देवेषु देवः परमात्मा | तस्य सर्वान्तरात्मत्व॑ च 
श्रूयते वेदोपनिषच्छुतिष “सूर्ये आत्मा जगतस्तस्थुषश्च”? (Ro 
१।११५।१ ) “तदन्तरस्य सर्वस्य”. ( यजु० ४०५) ERFA 
इदं सवेमात्मन्वद्‌” ( अथर्व? १०।८।२) “एको देव; सवे- 
भूतान्तरात्मा” ( कठो० ५१२ ) “सबेस्मादन्तरतरं यदय- 
सात्सा” (Beato १।४।८) इत्येवज्ञातीयकासु । तेषामेषां प्रकृति- 
जीवात्मपरमात्मनां भोग्यत्वात्‌ प्रकृतिः स्थूला जीवात्मनः परमात्मनश्च 
बाह्ममवतिष्ठ ते, जीवात्मा च भोक्तृत्वात्‌ सूक्ष्मखस्या आभ्यन्तरे वतेते, 
जगद्गुरुः परमातमा च तदन्तरात्मत्वात्‌ सूक्ष्मतरस्तस्याप्यन्तरं विरा- 
राज्यते | बहिरन्तर्वतेमानेषु स्थूलसूक्ष्मसृक्ष्मतरेषु च प्रकृतिजीवात्म- 
परमात्मसु पूर्वै वहिर्वतमाना स्थूला Vaated, तदनु तदन्तर्वते- 
मानः सूक्ष्मो जीवात्मा, तदनु च तस्याप्याभ्यन्तरे वतेमानः सूक्ष्मतरो 

जगहुरुः परमात्मो नहि यावदू बहिर्वतेमानं स्थूलं वख न हर्यते, तावत्‌ 
तदन्तरे वर्षमान सूक्ष्म तस्वाप्योभ्यन्तरे बतैमान सूक्ष्मतरं च कर्हिचिद्‌ 
दददीनायावकल्पते | नून परमात्मदशने साधनं पूरमशेषविशेष्ः प्रकृति- 
दर्शन, qaq च जीवात्मदशनम्‌ | अत. एवेह 'उत्तससस्परि चत" 
मानसुत्तरं ज्योतिः पश्यन्तो वयसुत्त ज्योतिः YA देवं 
पश्येम” इति MA | यु्तञचैतत्‌ मार्थनम्‌। यत्कारणं TAT 
प्रकृतिं इटवैव जीवात्मा, तं च इवैव तदन्तरात्मा परमात्मा AE शक्यते 
नात्यथेति वैदिको राद्धान्तः । सोऽयमनेन समथ्येतेतरास्‌ | समाथेता- 
महि च वेदान्तसत्रवैदिकवृत्त्यपरनामधेये वेदान्तसूत्नवेदिकभाष्येडपि 
Aa राद्धान्तमिति 'बिखरामिलाघुंकासत एव विदाडुर्वन्ठ ॥ १२॥ 
_अथोपखाने द्वितीयो मन्त्र Maes FS 
. {ऋषिः अस्कण्वः काण्वः, देवता सूयः, छन्दो गायत्री} 
“qz त्य जातवेदसं देवं वहन्ति केतवः । ea विश्वाय 
सस्यम्‌? ॥ १३॥ (me १५१) A 
केतवः-मज्ञा केतः “केतः केतुश्षेतश्चित्त ऋतुरखुघीः 
शाचीमोया वयुनमभिख्येत्येकादरा प्रज्ञानामानि” (rasgo 
३।९ ) इति निघण्टौ परज्ञानामसु पाठात्‌, म्रकृष्टे ज्ञानं aaa; 
तेनेह तदभिलाषुका उपासका लक्ष्यन्ते, उपासकाः Aad प्रसिद्धं जग- 
जन्मादिकारणं जातवेद्सं=जातमात्रस् वेत्तारं qas देवम्‌=भन्तः 
qa सर्वेषु wag यतमानं gR aed भगवतत 
परमात्मानम्‌) उ-निश्वयेन, उद्कहन्ति=उत्कषै मापयन्ति, मार्थनेः 
प्राथितस्थोत्कषे: प्रसिद्धः । प्रार्थयन्तीति तदभिप्रायः । विश्वायन्यध्यरथ 
चतुर्थी, विश्वाधारत्वात्‌ “सर्व समाझोषि ततोऽसि सवः” (गी० 
११४० ) इति स्मृतेवी विश्वोऽञ्र परमात्मा, तस्म विश्वस्थ. परमात्मनो 
eaten विख्ये च” (अष्टा० ३।४।११ ) इति तुमर्थे निपातः, 
दीनायेत्यर्थः | | 
परथकू एथगुपासनाकर्मानुष्ठानेन प्रत्येकं यावत्‌ फळं समवाप्यते, ततः 

संहसशो5धिकमनेकेः सम्भूयानुष्ठानेन सम्प्राप्यते । अवाच्यः खछ सर्वथा 
सङ्गत्योपासीनानामुपासनामाहात्म्यातिशय; । अत एवानुज्ञायते भगवति 
वेदे “सहस्रं साकमचेत परिष्टोभत चिंचातिः” (ऋ०१।८०।९) 
इति | तदिदमिह केतव इति बहुवचननिर्देशेनावद्योत्यते। सर्वदा सम्भूय. 
बहुभिः सन्ध्योपासनकमानुष्ठातव्यमिति गूढाभिसन्धिः ॥ १३ Ul 


अथोपखाने तृतीयो मन्त्रः 
{ ऋषिः कुत्स आङ्गिरसः, देवता सूर्य्यः, SAREL} 


“चित्रं देवानाछुदगादनीकं चक्षुमित्रस्थ चरूणस्याग्नेः | 
आप्रा द्यावाएथिवी अन्तरिक्षं सूर्यं आत्मा जगतस्त- 
TTA” ॥ 99 Il (eo १।११५।१) 

देवाना-देवा उपासकाः, तेषां Resta पूजनीयम्‌ , 
अनीकस्‌=““अनिहृषिभ्यां किच्च” (३०४।१७) इत्यनितेरीकन्‌; 
जीवनम्‌, अनित्यनेनेति qaraq:, बलं वा, बलमुपास्यमेवोपासकानां 
नान्यदिति सम्प्रतिपत्ते;, सित्रस्यस्द्युखान; सूर्य्या मित्रः, मीतेः प्रमीते- 
खायते सवै लोकमिति. तद्य॒पत्तेश, तस्य, वरूणस्य=अन्तरिक्षस्थानो . 
वायुरत्र वरुणः, वृणोति वारयति मेषजालेनान्तरिक्षमिति तदुत्पत्तेः, तस्य, 
अग्नेः=प्रथिवीखानो ज्वलनोडमिः, तस्य चक्षु;-खखकाय्यदशक AC, 
samas “Sa uu ( अष्टा० ३।४।६ ) इति मार्थ- 
नायां za, TAG, उदयं माम्नोतु-उपासकानामसाकं हृदय इति 
शेषः | प्रकृत्यावरणापाकरणमुद्यः । अन्यत्र सतोऽत्र हृदये कथमुद्यः £ 
इति शङ्कां निराकुर्षन्नाह-द्यावाएथिवीःययुलोकं एथिवीलोकमन्तः ` 
रिक्ष-मध्यमं लोकं चाप्राःन्आ”तेरुडर्थे s=, आप्राति समन्ततो व्याप्य 
तिष्ठति । न च लोकत्रयं व्याप्य तिष्ठतोऽस्ल्ुपासकानां हृदये कथञ्चिदु- 
दयासम्भव इति शङ्काव्युदासः | ss व्यापकं सदपि भवेदाकाशवत्‌ 
' संयोगिमात्रम्‌१ AMES SA. तस्थुषश्च=्यावरस्य च 
सस्य चिदचिदात्मकस्यार्थजातस्यात्माऱअन्तरात्मा । नलु हृदये तदु- 


ç 

देन कि खादमाप्यत्वात्‌! AEA मादरनबिदङभिः 
प्राप्य इत्यर्थः | हन 

- यद अक्ष देवानामुपासकानां पूजनीयं जीवन बढ वा, मित्रस्य वरुण- 
aia खखकर्तव्यकर्मणो दर्शकं, Fore एथिवीलोकमन्तरिक्षलोकं च 
` समन्ततो व्याप्यावतिष्ठते, जगतस्तस्थुषश्वान्तरात्मा सूय्येः, तन्नो दर्शनार्थ 
हृदये प्रकाशतामिति मन्ताम्युचयार्थ' ॥ १४ ॥ 

अथोपखाने चतुर्थो मन्त्रः 
 इनऋविदष्यथयंण्‌ः, देवता सूयैः, ARET} 

` ४तन्नक्षुदेवहित पुरस्ताच्छुक्रसुचरत्‌ , पञ्येस WE! 
शातं, जीवेम ACA! दातं, झणुयाम शरदः शात) पन्नवाल 
ह्रदः दातमदीनाः स्याम दारदः रात, WIA दारदः 
दातात? ॥ १६॥ . (बछु० ३६२४) 

` तत्‌ पुरलादुरदित्यन्वयः | चक्षु+=जगब्यापारनिर्वाहृकाणां सुर्थ्या- 
निलाझीनां sare कर्मणो दर्शक देवहित-देवा उपासकाः, तेभ्यो हितं 
रयं, तेषां हितकरं वा, झु ऋष्शु निर्मल निष्पापं YA ततू=जगजन्मा- 
दिकारण बरह्म पुरस्तात-्सम्मुखे यथा स्यात्‌ तथा TATRA 
लोपः परस्मैपदेष” (Ao 318180) इतीकारलोपः, उच्चरति-उदयं 
गच्छति-खां तनुं. विवृणोति | सम्मुखे स्थितमिव दशनं प्रयच्छतीत्यभि- 
प्रायः | AREA शातम-एकशतम्‌, अत्यन्तसंयोगे द्वितीया, 
शतवर्षाणि पञ्येम-्भार्थनायां लिङ्ग, छोचेमहि, भगवतस्तस्य प्रसादेन 
शतबईपर्य्यन्तं वयमव्याहतचक्षरिन्द्रियाः सम्प्येमहि, शरद्‌; A= 
शतवर्षाणि SAAS, शतवर्षपर्य्यन्तमपराधीनजीवना विद्येमहि, 
शारदः शात॑-शतवर्षाणि झुणुयामरकर्णयेम, शतवर्षप्यन्तं सुथुत- 
Hakan वर्तेमहि, शरद; दातंज्शतवषोणि प्रज्नवाम=अध्याप- 
येम--शतवर्षपय्यैन्तमस्खलितवागिन्द्रया अवतिष्ठेमहि, दारद शत 
शतवषीण्यदीना!ऱ्हैव्यरदिताः स्याम=मवेम, यावज्जीवं कस्याप्यमे 

दैन्य वचो न व्याकुवीमहि, दारदः शतात्‌-शतवर्षोपरिष्टाद्‌ भूयञ्च= 
अधिकं काळं च पश्येम जीवेम श्रृणुयाम प्रन्रवामादीनाः स्यामेत्यर्थः | 
यत्‌ खळ मार्थ्यते, तत्‌ सम्पन्नमेचेति इढः सङ्कल्पः माार्थयितुस्तावदा- 
वश्यकः | यत्क्रारणं सति तसिन्नचिरेण तत्‌ सम्पद्यते, : प्रार्थयिता च 
मार्थनवेलायामेवैनस्सम्पद्ममानं निरीक्षते । अत एवाह भगवती श्रुतिः 
“ऋलुमयोऽयं पुरुषः” ( शतपथ० १०।६।३।१) इति | “स 
= Healt” (छान्दो० ३।१४।१) इति च | mg: 
सङ्कल्प; | यं किलाङ्गलाः “विल wary” इति सङ्गिरन्ते age- 
प्रभावश्चायमिति न तिरोहितं म्रज्ञावतामन्तर्थियाम्‌ । प्रार्थ्यते चेदानीं 
जगतः पितृचरणस्य भगवतो ब्रह्मणः साक्षाद्‌ दर्शनम्‌ | तञ्च भगवतस्त- 
स्यानुअहेणोपासनकर्मपरिपाकाद्‌ यथावेळं सम्पत्स्यते | सम्पत्स्यमानं च 
तत्‌ सङ्कर्पदार्व्वेण प्रार्थनवेलायामेव सम्पद्यमानं निरीक्षमाणो हर्षाति- 
शयादाह “तच्चक्षुदेचहितं पुरस्ताच्छुक्रसुचरत्‌” इति । ब्रह्मद- 
शनसम्पत्ते: फरमशृतत्वस्‌ “य इत्तद्विदुस्ते अस्तत्वमानशु;” 
(Eo १।१६४।२३) इति मन्त्रवर्णात्‌ | अमृतत्वं च द्विनिधम्‌-ऐहिक- 
Matas च । तत्रासुण्मिकं मोक्षाख्यं प्रारव्धभोगावसाने निवर्तिष्यते | 
यत्रैतच्छुतं भवति “तस्य तावदेव चिरं यावन्न विमोक्ष्येऽथ 
सम्पत्स्ये? ( छान्दो० ६।१४।२) इति | स्मृतं च “भोगेन 
त्वितरे क्षपयित्वा सम्पद्यते” ( वेदान्तस्‌० ४।१।१९) इति । 
AGN तच्छरदः शताद्‌ भूयः खखक्रा्यनि्वतेनक्षमैशचक्षुरादिभि- 
REA: सर्वथा खस्थं जीवनम्‌ “wag चाव मलुष्यस्यासतत्वं 
यत्‌ सवेमायुरेति वसीयान्‌ भवति” (ताण्डवन्रा० २२।१२।२) 
इत्यादिश्चतिभ्यः | वसीयानन्खस्थः। श्रेष्ठ इति सायणः। भवतिः 
. आत्मनाऽऽत्मानं बिभति । तदिदं खस्थजीवनमेवान्ते प्रार्थनाव्याजेनो- 
Ka “पञ्येस शरद; चतं, जीवेम शारदः दातं, श्गणुयास 
ACG! शत, प्रत्रवाम दारदः शतमदीनाः स्याम शरद; 
दातं भूयञ्च शरद); दातात” इति । सर्वदा क्षत्र बहुमिमिकितै; ` 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
क्षुदेंवहितं AR e 
६० wage 


qit विधातव्यं नैकेकेन मनुपुत्रेण सद्यवकाशै ' यावजीवमिति बहुवच- 
नप्रयोगः | तैत्तिरीयारण्यके चतुर्थ काण्डेऽप्येष मन्त्रः समाम्नायते | तत्र 
= पाठः agii पुरस्ताच्छुकसुचरत्‌ | पद्य 


ARE: दातं, जीवेम शरद शत, नन्दाम दारदः शातं, 
मोदाम दारदः शातं, भवाम शारदः शत, श्टण्वास शरद; 
शातं, प्रत्रवाम शरद; डातमजीता; स्याम शरद शत; 
ज्योक च सूर्य रो” (ARo आ० 9193) इति | नन्‍्दास-युत्रपी- 
त्रधनादिभिः समृध्येम, मोदासन्हृष्येम, HATA | 
बिमृयाम, TUATHA, अजीताः=अजिताः, ज्योक्-चिर- 
काळं, दद्दोन्दष्टुमाशास्मह इति शेषः | Ku SESA UTY- 
ard | पञ्येम शरद्‌ः शतं जीवेम srca: A (Ro 
७।६६।१६ ) इति च बहचसंहितायां मन्त्रपाठः ॥ १५ ll 
. उपस्यानं पय्येवसितम्‌ | इदानीं साक्षाइ्रह्मदशहेतुनोपासनकर्मणा प्रवर्ति- 
तव्यस्‌। तच SAT प्रपते साक्षात्‌ केनचिद्‌ द्वारेण च। यत्किलोपास्ये भग- _ 
वति ब्रह्मणि द्वारे किश्चिदनपेक्ष्य व्यापारान्तरशून्यस्य चेतसो गाढं निवेशनं 
तैधारावदचिच्छिन्नैकाकारवृततिसम्तानोपजननं तत्‌ साक्षात्मवृत्तमित्याख्या- 
यते | यत्‌ पुनरोमा वा गायत्रीमन्त्रेण वाऽन्येन वा केनचिदू बाह्याध्यार्मि- 
केन योगशाख्ननिर्दि्टेनोपायेन भावनातिशयात्‌ पुरखादुपस्थितोपमे भगवति 
तस्मिन्‌ प्रेमभरनग्रीमूतख चेतसो निवेशनं तत्‌ केनचिद्‌ द्वारेण प्रबृत्तमिति 
व्याख्यायते | सन्ध्योपासनकर्म च नियमतो गायत्रीमन्तरमुखेन सतत मवतेते | 
यत्कारणं सोऽस्ति गुरुमन्त्रः | गुरुक्थेनं सर्वतः पूर्वेसुपनयनवेलायासुपदिशति | 
यत्रैतछतं भवति “अथास्मै सावित्रीमन्वाह ।६। गायत्रीमेव 
सावित्रीमनुत्रूयात्‌ ।१३। तां वै पच्छोऽन्वाह्‌, अथार्धचचाः, 
अथ कूत्साम्‌ ( शतपथ० ११।५।४।६--१३-१५ ) इति । 
सन्ध्योपासनकर्मणि चोपनीतस्ाधिकारो नानुपनीतस्थेति राद्धान्तः | जग- 
हुरौ भगवति ब्रह्मणि वा मनःप्रवेशनिमित्तत््वात्‌ स्यादयं गुरुमन्त्रः | 
'सूदमतमं agi | न.तत्र तावन्मनःभवेशं मतें प्राथमिकानां 

वैदिकसन्ध्यावैदिकभाष्यम्‌ | ६१ 
बांलबुद्धीनामुपासकानां, यावत्‌ पूर्वै केनचित्‌. त्रतिपादकशब्दविशेषेण न 


भाव्यते | यत्कारणं स प्राथमिकानामुपासकानां कतेऽभ्युपगम्यते तत्रासा- _ 
धारणं निमित्तम्‌। यथा खळ शाटके सून्नम्रवेशे सूची, लक्ष्ये वा शरप्रवेशे ` 


धनुर्निमित्ततां भजते, तथा FIZI ब्रह्मणि प्रथमं मनःप्रवेशे तत्मतिपादकः 
शब्दविरोषोऽपि . हेतुतां भते | नहि प्रतिपादकशब्दविशेषं हित्वा 
कश्चिदत्यन्तसूक्ष्मे ATIA सहसा मनःप्रेष्टुमीष्टे | qaqam: 
` शब्दविशेषो यथा णवः समाश्रीयते, तथा गायनत्रीमन्त्रोऽपि समाद्रियते | 
अतएव छन्दोगा TA मनःम्रवेशनिमित्तत्वादू. गायत्या ब्रह्मरूपतामा- 
मनन्ति “ब्रह्म हि गायती” ( ताण्ड्यबा० ११।११।९ ) इति । 
निमित्तं द्वारं Beast: | तस्यैतस्य गुरुमन्त्रापरप्य्यायस्य महामन्त्रस्यू 
गायत्रीमन्त्रस्य चेष म्रणवव्याहृतिसहितः पाठः-- ` 
{ऋषिविश्वामित्रः, देवता सविता, छन्दो गायत्री} 

eae: “तत्सवितुवेरेण्यं भगो देवस्य धी- 

सहि | धियो यो नः प्रचोदयात? ॥ १६॥ 
(Æo ३।६२।१०) (Ago 3813) 

ai पूर्ववत्‌ । तदनु गायत्रीमनआथोरम्भः--- 
तत्‌=““सुपां सुडकू०'' ( अष्ट० ७।१।३९ ) इति षछ्या डक, तस्य 
सवैश्वुतिस्मतिप्रसिद्धख देचस्य=चिदचिदात्मकेषु विश्वेषु पदार्थेष्वन्तरा- 
त्मत्वेन द्योतमानस्य प्रकाशमानस्य सबितुःन्जगञ्रसवितुः, उत्पाद 
प्रसवः, तेन स्थितिम्रल्यो लक्ष्येते, सर्वजगदुत्पत्तिस्थितिमळ्यकारणस्य 
भगवतो TNR वरेण्यं=्दृ एण्यः, वरणीयम्‌-आनन्दमय- 
त्वात्‌. सं्ैरुपास्मतया ज्ञेयतया च सम्मजनीयं, शुणतः कर्मतः खरूपतो 
बा श्रेष्ठ, भगै;-्सान्तमेतत्‌, we :खमूलस्य पापस्य भजेनसमथै, भर्जनं 
नाशः, तत्र पर्या, “वीर्य्यं वै भगेः? ( शतपथ० ५।४।५।१.) 
इति श्रुतेः, तेजोमयं रूपं घीमहि-रूडर्थ लिङ्‌, आत्मनेपदं सम्प्रसारण 
च छान्दसम्‌ , व्यत्ययेन शपो GR, ध्यायामः, ध्यानमत्रोपासनम्‌ , उपास्महे, 
Taal देवः सविता न$=अस्माकयुपासकानां घिय;-ब्रितीयाबहु- 

वर्चनम्‌ , अखिलकाय्येकरत्रीबुद्धी: प्रचोदयात-आर्थनायां Se, प्रकर्षेण 

रेरथेत्‌, सुकमोनुष्ठानप्रवणा दुष्कर्मानुष्ठानविसुखाश्रास्महुद्धीर्विदध्यात्‌; . 

Smee Ww ` धीर्निर्मढीकुय्यो- 
Š: | | 

तस्य श्रुतिस्मृतिप्रमितस्य जगजन्मादिकारणस्यान्तरात्मत्वेन सर्वत्र चिद- 
Parag wag द्योतमानस्थान्तय्योमिणो भगवतो जगह्नुरोरीश्वर- 
स्यानन्दमयं तेजोमयं सर्वतः श्रेष्ठं निर्मल शुद्धं रूपमुपासहे, योऽस्माकं 
बुद्धीः पाप्ममलमपमृज्य निर्मलीकुय्यात्‌ | येन वयं वेदविहितानि 
सर्वाणि कमीणि यथाकालं निष्पत्यूहमनुतिष्ठन्तो यावजीवभैहिकमभ्युः 
qaga शरीरपाते चामुष्मिकं मोक्षसुखं नित्यमुपभुञ्जीमहि । 

TERA हि परब्रह्मपरमात्मा जगदुत्पत्त्यादिकारणत्वादिह सवि- 
तेति निर्दिश्यते | सूते प्रसूते विश्वं जगदिति aga: । सूतिरुत्पत्तिः | 
तया खितिसंहती लक्ष्येते | नियतसम्बन्धात्‌ | अस्ति तावत्‌ सूत्या 

 खितिसंहृत्योनियतः सम्बन्धः | यत्कारणं सत्यामेव सूत्यां खितिसंहती 
Tadd | नहि न सूयते, स्थीयते संह्रियते चेति सम्भवति | तथा च 
येनेदं सवे जगत्‌ सूयते, सूतं सीयते, थित चान्ते संद्वियते, स जग- 
FRI सवितेति निर्गलितार्थः । परब्रह्मपरमात्मनो जगहुरोरीश्वरस् 
जगदुख़त्तिखितिप्रलयकारणत्वं च लोकतः श्रुतिस्मृतिभ्याँ च स्फुटं प्रमे- ` 
मीयते | लोकस्तावत्‌ परयति दृश्यमानेय॑ विविधा जगद्र्चना न जात्व- 
चेतनकतृका कर्हिचिदुपपचुमहेति | यत्कारणमचेतनं न चेतयते किचित्‌, 
अचेतयमानस्य च मव्यक्ता प्रवृत्त्यनुपपत्तिः तदनुपपत्त्या च रचनानुपपत्तिः 
सुतराम्‌ | चेतनाः पुनर्जीवात्मानोउल्पज्ञाल्पशक्तित्वाभ्यां न तां कथञ्चिद्‌ 
विधाठुमीशते | date कश्चित्‌ सर्वज्ञः सर्वशक्तिश्चेतनो जगद्गुरु- 
रीश्वरो येन विविधेयं जगद्रचना विधीयते, विहिता च यथास्थानं स्थी- 
यते, खिता चान्ते पूर्ववत्‌ संहियते । तदिदं लोकदर्शनं नूनमनेकशः 
area: सुप्रमिमते “न तं विदाथ य इमा जजान” (Ro 
१०८२७ ) “य इमा विश्वा सुवनानि BEE” (wo Lol 

बैदिकसन्ध्याबैदिकमाष्यस्‌ | (BCG oe 


Š स 

Ya —— 
८१।१) “ww योनिः ase प्रभवाप्ययौ हि Han 
( माण्डक्यो० ६) .“यतो वा इसानि भूतानि जायन्ते येन 
जातानि जीवन्ति यत्‌ प्रयन्त्यभिसंविचान्ति, तह्विजिज्ञा- 
सख तद्‌ ब्रह्म” (RAA ३१) “एकैकं जालं बहुधा 
बिुवन्नस्मिन्‌ क्षेत्रे संहरत्येष देवः | भूयः सट्टा यतयः ! 
तथेशः सचोधिपत्यं कुरुते महात्मा” ( शवेताश्वतरो० ५३ ) 
“जन्माद्यस्य यतः” (वेदान्तसू० १।१।२) “सवेसतानि 
कौन्तेय ! प्रकृति यान्ति मामिकाम्‌ | कल्पक्षये पुनस्तानि 
कल्पादौ Maser” ( गीता० ९।७ ) इत्याद्याः | जगजान्मा- 
दिकारणस्म जगद्टुरोरीश्वरस्य चोपासनं सर्वथा घटते नास्ति तत्राघटमानं 
नाम किञ्चित्‌ । यः ag सर्वज्ञः सर्वशक्तिर्मवन्नस्ति सर्वस्या जगतः 
प्रसविता रक्षिता मलेता च, सोऽम्युद्यनिःश्रेयसकामैवैदिकैः ` सर्वे: 
सततमुपासितव्यो TIARA: | यत्कारणं यस्य सङ्कल्पमात्रेण सर्वमिदं 
जगत्‌ सूयते रक्ष्यते लीयते च, Tans किमलभ्यं स्मादत्रभव- 
तामुपासकानां वैदिकशिरोरलानां, किं वा भवेदत्रमवन्यस्तेभ्योऽदेयं नाम 
भगवतस्स्येति सवितृपदनिर्देशेन ध्वन्यते | क्वासौ जगहुरुरीश्वरो वैदिकैः 
सततमुपासितव्य इति तद्विरोषणदेवपदोपन्यासेन समाधीयते | यः सर्व- 
्रान्तरात्मस्वेन वतमानो चोत्यते प्रकाशते स देवः । यत्रैतदुदाहृतं भवति 
. “देवो द्योतनात्‌” (निरुक्तः ७1१५) इति । दीव्यतेवी भवेद्‌ द्युति- 
कर्मणो देवः । तत्र दीव्यति प्रकाशत इति TATA: | सर्वत्रान्तरात्मत्वेन 
द्योतमानस्थ जगहुरोरीश्वरस्य चोपासनास्थानेषु बाद्याध्यात्मिकेपु TEA क्षि- 
हृदयेषु द्योतमानत्व॑ सुखेनोपपद्यते । नहि यो बाह्याध्यात्मिकेषु सर्वेषु 
पदार्थेषु चोततेऽन्तरात्मा भवन्‌, स सूर्य्येडक्षिणि हृदये च न द्योतत इति 
युज्यते | सन्ध्योपासनकर्मणि च प्रायेण PEs हृदयं चोभयसुपास- 
- नखानसुपयुज्यते | सूक्ष्मधिया पैदिकानां च हृदयमेवोपयुक्ततरं तत्स्थानं 
मन्यामहे | तस्मात्‌ सततं हृदये स जगद्गुरुरीश्वरो वैदिकेः सर्वैरुपासितव्यो 


Ae 


नान्यत्रेति देवपदनिर्देशाशयः | यथा ATA जगहुुरोरीश्वरस्योपा- 

स्वत्व॑ तद्विशेषणेन देवपदेन च तदुपासनास्थानं हृदयपुण्डरीकं निर्देद्श्यते 
तथा वरेण्यपदेन भगेःपदेन चोपासनाइसुपास्मस्म भगवतस्तस्य रूपमुपदेदि 
इयते। चरेण्थ-वरणीयम्‌ | सम्मजनीयमाश्रयणीयमिति च तत्पय्योयः | 
वेत्रीयते च सर्वे; सर्वैत्रानन्दमयं सवै रूपमिति निश्चितं मतम्‌। 'भगे 
भृज्यतेरसुन्‌, AH पापानाम्‌ | तेजोमयत्वात्‌ । यथा खळ तेजोमयो 
वहिः सान्निध्यं प्राप्तानि काष्ठानि तस्क्षणात्रिदंहति तथा तेजोमयो जगदुरु- 
रीश्वरः सांनिध्यं प्राप्तानां तत्रभवतामुपासकानां सवीणि पापानि तत्क्षणादू 
धाभ्रष्टि | यत्रेदमान्नातं भवति “न तमंहो न दुरितं कुतश्चन 
नारातयस्तितिरुने इयाविनः .। विश्वा इदस्माद्‌ -ध्वरसो 
विबाधसे यं सुगोपा रक्षसि ब्रह्मणस्पते ! (ऋ० २।२२।५) 
इति । स्पृतं च “सवेघमोन्‌, परित्यज्य मामेकं शरण ब्रज | 
अहं त्वा सवेपापेभ्यो मोक्षयिष्यामि मा War” (गी० १८। 
६६ ) इति । तेजो विज्ञानज्योतिः | तथाच सर्वज्ञसर्वशक्तेजेगज्जन्मादि- 
हेतोरन्तरात्मत्वेन सर्वत्र द्योतमानस्य तेजोमयस्य विज्ञानमयस्य भगवतः 
परब्रह्मणो जगहुरोरीश्वरस्ानन्दमयं तेजोमयं विज्ञानमयं HAs YA शुद्ध 
यद्‌ रूपं तदू वैदिकानां तत्रमवतामुपासकानां हृदयपुण्डरीके सततसुपासित- 
व्यमिति वरेण्यमर्गःशब्दाभ्यां स्फुटसुपदिष्टं भवति | भगवतस्तस्य तथा- 
विधं रूपं च शोश्रूय्यते .थुतिस्मृतिषु सर्वत्र “are च केवलम्‌? 
(अथर्व १०।८।१ ) “आनन्दं ब्रह्मणो. विद्वान्‌? (तैत्तिरीयो० 
RRIS) “आनन्द्रूपमख्ुतं यदू विभाति” (इण्डको०.२।२।७) 
AA यश्चायमस्यां एथिव्यां तेजोमयोऽशृतमयः पुरुषः, 
अयमेव स योऽयमात्मेदमश्ृतमिदं ब्रह्म” ( बृहदारण्यको० 
२।९।२८ ) “विज्ञानमानन्दं ब्रह्म” ( बृहदारण्यको० ३।९।२८ ) 
“ज्ञानं ब्रह्म” ( ऐतरेयो० ३।१). “सत्यं ज्ञानमनन्तं ब्रह्म” 
( तैतिरीयो० २।१)) “थेन सूय्येस्तपति तेजसेद्धः” (Qo ब्रा : 
३।१२।९।७) “तच्छुभ्रं ज्योतिषां ज्योतिः”. (मुण्डको० २।२९) 
“देवा ज्योतिषां ज्योतिः” (बृहदारण्यको» ४।४।१६ ) तिन 

जोऽसि BT” (Mo २२।१) “ज्योतिषामपि तज्यों- 
'तिस्तससः परझुच्यते । ज्ञानं ज्ञेयं ज्ञानगम्यं हृदि सचेस्य 
say’ (गीता० १२।१७) इति । नच जगदुरोरीश्वरस्य भगवत- 
स्तस्य ताहक्षमानन्द्मयं तेजोमयं विज्ञानमयं निर्मल शुक्रं शुक्क शुभं शुद्ध 
रूपं तावदुपासिउुं शक्यते यावदुपासकानां बुद्धिरधिकारसम्पदं न लभते | 
अधिकारस्रस्पत्‌=अधिकारोत्क्षः । तत्र च वेदविहितकमोनुष्ठान- 
बदपेक्ष्यते भगवतस्तस्य परमोऽनुग्रहः | तं विना तछ्लामासम्भवात्‌ | सोऽयं 
तत्परमानुम्रहोऽत्र चरमेण पादेनार्थतः समर्प्यते “धियो यो नः प्रचो- 
दयात्‌” इति | प्रचोदयात्‌=सोपसुष्टायाश्रुदेः मार्थनायां लेट्‌ | 
प्रेरणकर्मा चुदिः । न च बुद्धीनां प्रेरणमिह प्रार्थ्यत इति मन्तव्यम्‌| 
यत्कारणं TARAS: कर्मकरणे पुरुषाणां तत्र पारतच्यं TA- 
ज्यते, खातच्यं च हीयते | अभ्युपगम्यते च खातच्यम्‌ | तर्हि किमिह 
mead? निर्मलीकरणं बुद्धीनामिति वदामः । निर्मला vara: खढ 
बुद्धयः सूक्ष्मात्सूक्ष्मेडप्यर्थ सुखेन प्रवेविश्यन्ते, मवेविरय च यथा- 
विधानं तत्तत्कर्म सम्पादयन्त्योऽचिरेणाभ्युद्याय निःश्रेयसाय चेहिका- 
मुष्मिकफलाय निष्प्रतिबन्धं प्रकर्पन्ते | नूनं निर्मरूबुद्धितन्त्ो मनुष्याणां 
सर्वोऽपि व्यापारः, स्यादुपासनलक्षणोऽसौ, स्थाद्वा5भिहोत्रादिसाधारण- 
कर्मलक्षणः । बुद्धीनां Met च दुरितमठनिवृत्त्या सम्पद्यते न मकारा- 
न्तरेण केनचिदिति सार्वत्रिको राद्धान्तः | दुरितनिबृत्तौ च तीत्रोपायो 
भगवतो HER परमोऽनुग्रः | अत एव मन्त्रेषु दुरितनिवृत्ति- ` 
qii सर्वेत्राकण्येते “आएँ दधिक्रां तमु नु sare दिवः 
स्एथिव्या उत चर्किराम | उच्छन्तीमोसुषसः ada 
न्त्वति विश्वानि दुरितानि waa? (ऋ० ४।३९।१) “विः 
श्वानि देव! सबितदुरितानि पराखुव | gm तन्न आ 
सुव” (so ५।८२।५) इत्येवज्ञातीयकेषु | आझु-शीध्रगामिनं, 
दधिकास्‌=अमिव्याप्य सर्वस्य धारकम्‌ । दधाति क्रामति च सवेमसोौ 
र 

दधिक्राः, तमिति तद्युत्पत्ते, | चर्किराम=विक्षिपामः खुतिमिति 
शेषः | Berar विस्तारः | सोऽयं भगवतस्तस्य परमो5नुम्रहो5त्र चरः 
मेण पादेनार्थतः समर्पितो वेदितव्यः । तथा च सर्वदुरितनिवारणेना- 
स्माकं बुद्धीरनिमला विदधीतानुगृहननसानिति तस्पादार्थः पर्य्यवसितः | 
प्रणवस्य व्याहृतीनां च तिस्रणामर्थो anes सविस्तरं पुरस्तात्‌ । 
एष सप्रणवव्याहृतित्रयोपेतो गुरुमन्त्री महामन्त्रो गायत्रीमन्त्रः सन्ध्यो- 
पासनवेलायामर्थज्ञानपूर्वक$॑ मंनसा शनेःशनैरुचारयितव्यो न्यूनाज्ष्यूनं 
्रिवारमित्युपदेशः । नूनमनेन दीर्षकाछनैरन्तर्य्यसत्कारासेवितेन निर्म- 
लायां fat fed सर्वाङ्गपूर्ण तावदुपासनकर्मणि द्रागित्येव तत्रभवतोऽ- 
स्योपासकस्य निरन्तरं स्फुटतरं स्पष्टतरं साक्षाद्‌ भगवतः परत्रह्मणः 
परमेश्वरस्य दरशनमुपजायते । यत्रैतदुदाहृतं भवति “तद्विष्णोः परम 
YA सदा पञ्यन्ति सूरयः | दिवीव चक्षुराततम्‌” (Ro 
१।२२।२० ) इति । तत्‌=असिद्धं विष्णो$=्यापकस्य परब्रह्मणः R- 
TRA WHE Wedel, पद्यते गम्यते सूरिभिरिति 
तद्युत्पचे', सदा=सर्वदा पर्यन्तिनसाक्षात्कवैन्ति ATTAR: | 
तत्र साक्षात्कारे निद्रीनम्‌-इवऱ्यथा eases NR आततं 
समन्ततो रिमभिर्विखारं मासं व्याप तत्रोयन्तमित्यमिमायः, चक्षु! न्कर्मणि 
द्वितीया, सूर्य्य “सूर्या भूतस्यैकं चञ्चुः” (smo १३।२।४५ ) 
“सूरय्यो, बै प्रजानां चक्षु!” (शतपथ० १२।३।८।४) “सूर्यो 
. यथा सवेलोकस्य चक्लुः” ( कठोप० ५११ ) इत्यादिथुतिभ्यः, 
तिरन्तरं स्फुटतरं स्पष्टतरं पश्यन्ति, तथेत्यर्थः | दशान्तरं च धुवा5- 
मृतत्वनाञ््युभयी झुक्तिरित्यन्यत्र विस्तरः ॥ १६ ॥ 
समाप्तमुपासनकर्म । अथोपास्यदेवाय नमस्कारो विधातव्यः ag- 
Pret ते नमउक्तिं विधेम” (ago ४०।१८) इति asana | 
AT विनियुज्यते नमस्कारमन्त्रः § 
. {विः परमेष्ठी प्रजापतिः, देवता xa:, Beat sad) 

च मयस्कराय च। नमः शिवाय च शिवतराय च” [12011 
(यजु० १६।४१) 

नस१=नमरिकारः, चारभवाय=शं मोक्षसुखं भवत्यसादसौ शम्भवः 
तसै मोक्षसुखहेतवे, च=पुनः अयोभवाय=्मयः संसारसुखं भवत्यस्मादसौ 
मयोमवः, तसै संसारसुखहेतवे, च=नमो नमस्कारः। नस्रः=नमस्कारः, 
शाङ्कराथ=शं Maga करोतीति शङ्करः, तसै मोक्षसुखकारिणे मोक्ष 
TANA, च=पुनः मयस्करायन्मयः संसारसुखं करोतीति मयस्करः, 
तसै संसारसुखकारिणे संसारसुखमदात्रे, च=नमो नमस्कारः | नस! 
नमस्कारः शिवायन्कल्याणरूपाय, sq 'शिवतराय-अति- 
शयेन कल्याणरूपाय च=नमो नमस्कार इत्यर्थः | | 

सुखं खछ ह्विविधस्‌-ऐहिकमामुष्मिकं < । संसारसुखमैहिकम , 
मोक्षसुखमामुष्मिकम्‌ । संसारसुखमभ्युदयसुखं चेत्यनर्थान्तरम्‌ । तत्र 
मोक्षसुखं शान्तत्वाच्छंपदेन, संसारसुखं च संसारदुःखप्रतिद्वन्द्रित्वा- 
न्मयःपदेनामिधीयते । पुनरर्थः maqan, नमःपदपरामशोर्थों द्वितीयः 
मोक्षसुखस्य संसारसुखस्य चाधिष्ठानं दाता च जगद्गुरुरीश्वरः प्रसिद्ध: | 
अंधिष्ठानमाश्रयो हेतुरिति चैकोऽर्थः | स च खयं कब्याणरूपत्वादखि 
शिवः, शरणागतानां परेषां कल्याणरूपकरणाच RAR: | यस्य 
शिवस्य समीपं गता अपि पुमांसः ag शिवाः सम्पद्यन्ते स fi- 
संशयं भवति शिवतरः, नास्ति विवादावकाशः | शिवत्वं निष्पाप- 
तवस्‌ । तदेव कल्याणपदेन मङ्गलपदेन चाख्यायते | य! सर्वस्य जगतो 
गुरुभवन्नस्ति Hage संसारसुखस्य चाश्रयः, विद्यते मोक्षसुखस्य 
संसारसुखस्य च दाता, Add खयं कल्याणरूपः, WA शरणागतान्‌ 
कुरुते कल्याणरूपान्‌, तस्मै जगज्जन्मादिहेतवे सच्चिदानन्दमूपेयेऽन्तरा- 
त्मने महसे देवाय गुरवे ुहु्हुनेमस्कारो भूयादित्यभ्युचयार्थ 

नसस्कारो नग्रीमूय सत्कारः, खापकर्षावद्योतककरशिरस्संयोगविशेषा- 
दिना तोषखोषः ॥ १७॥ 
इति श्रीसत्परमहंसपरिब्राजकाचाय्योंदासीनवय्यात्मा- _ 


रामभगवत्पूज्यपादशिष्यहरिप्रसादवैदिक्छुनि 
विरचितं वैदिकसन्ध्यावेदिकिभाष्यम्‌। 

| वचैदिकसन्ध्यामाष्यम्‌ 
चैदिकसन्ध्याभाष्यम्‌ ( माषानुवादर्साः 

